

کیا حدیث لکھنے سے منع کیا گیا تھا؟

کتابِ حدیث

تألیف

مفتی ندیم بن صدقی اسلامی

سرپرست اعلیٰ ادارہ سراج منیر پاکستان
وچھوارج ندوتی آف کبرات

سراجِ منیر پبلیکیشنز ادارہ سراج منیر پاکستان

کتابت حدیث

کتابت حدیث



تألیف
مفہی ندیم بن صدیق اسلامی
خادم الحدیث الشریف
بانی ادارہ سراج منیر پاکستان

تمام حقوق بحق مصنف و ادارہ سراج منیر محفوظ ہیں

کتاب کا نام: کتابت حدیث

مؤلف: مفتی ندیم بن صدیق اسلامی

بانی ادارہ سراج منیر پاکستان

اشاعت: ستمبر، 2020ء

پیش کردہ:

احیائے حدیث ریسرچ سنٹر گجرات شہر

و مدرسۃ الحدیث ادارہ سراج منیر گجرات

برائے رابطہ:

میڈیا سل ادارہ سراج منیر پاکستان

فون نمبرز: 0308-6106064

0303-4726943

0306-5972421

فہرست مضمایں

نمبر شمار	مضایں	صفحہ
1	مقدمہ	04
2	کتابت حدیث کا معنی و مفہوم	07
3	رسول اللہ ﷺ کے خطوط اور کتابت حدیث	11
4	کتابت حدیث: احادیث مبارکہ کی روشنی	14
5	کتاب حدیث: صحابہ کرام کے اقوال و افعال کی روشنی میں	23
6	حضرت عبد اللہ بن عمر و بن عاص رضی اللہ عنہ اور کتابت حدیث	23
7	حضرت علی مرتضیٰ رضی اللہ عنہ اور کتابت حدیث	25
8	حضرت ابو ہریرہ رضی اللہ عنہ اور کتابت حدیث	27
9	دیگر صحابہ کرام علیہم الرضوان اور کتابت حدیث	28
10	صحابہ کرام علیہم الرضوان کے صحیفے اور خطوط	32
11	صحیفہ و خطوط حضرت ابو بکر صدیق رضی اللہ عنہ	33
12	صحیفہ و خطوط حضرت عمر بن خطاب رضی اللہ عنہ	38
13	صحیفہ و خطوط حضرت علی مرتضیٰ رضی اللہ عنہ	42
14	صحیفہ حضرت عبد اللہ بن عمر و بن عاص رضی اللہ عنہ	45

48	صحیفہ حضرت ابو ہریرہ رضی اللہ عنہ	15
49	صحیفہ حضرت جابر بن عبد اللہ رضی اللہ عنہ	16
49	صحیفہ حضرت عبد اللہ بن عباس رضی اللہ عنہ	17
50	صحیفہ حضرت انس بن مالک رضی اللہ عنہ	18
50	دیگر صحائف صحابہ کرام علیہم الرضوان	19
52	تابعین عظام وغیرہم اور کتابت حدیث	20
53	حضرت عمر بن عبد العزیز رضی اللہ عنہ اور کتابت حدیث	21
55	دیگر تابعین عظام و بعدہم اور کتابت حدیث	22
63	تابعین و تبع تابعین وغیرہم کے عبد مبارک میں لکھی جانے والی کتب	23
65	کتب عشرہ اور اس دور میں لکھی جانے والی دیگر چند کتب	24
71	چند فکری گوشے	25
73	کتابت حدیث کی ممانعت پر روایات و اعتراضات کا تحقیقی جائزہ	26
75	حضرت ابو سعید خدری رضی اللہ عنہ والی روایت کا تحقیقی جائزہ	27
92	خلاصہ کلام	28

مقدمہ

بسم الله الرحمن الرحيم الحمد لله ذي العظمة والكبارية والعزة والبقاء والرفة والعلا والسنن، تعالى عن الأنداد والشركاء، وقدس عن الأمثال والنظراء، والصلة على نبيه وصفيه خاتم الأنبياء وإمام الأتقياء والمسلمين أجمعين، والحمد لله رب العالمين. أما بعد:

قلم کی اہمیت ہر دور میں مسلم رہی اللہ تعالیٰ نے فرمایا: يَا أَيُّهَا الَّذِينَ آمَنُوا إِذَا تَدَايَنْتُم بِدَيْنِ إِلَى أَجَلٍ مُسَمًّى فَاقْتُبُودُ وَلَيَكُتُبَ بَيْنَنَّكُمْ كَا تَبْيَعُ بِالْعَدْلِ . البقرة: 282 اے ایمان وال وجہ تم ایک مقرر دست تک کسی دین کا لین دین کرو تو اسے لکھ لو اور چاہیے کہ تمہارے درمیان کوئی لکھنے والا شہیک شہیک لکھے اور لکھنے والا لکھنے سے انکار نہ کرے جیسا کہ اسے اللہ نے سکھایا ہے۔

لین دین کے معاملات ہوں یا قرآن کریم کی کتابت کی بات ہو، حدیث نبوی ﷺ کی کتابت ہو یا مطقاً علم لکھنے کی بات ہو ہر صورت میں قلم کی اہمیت اجاگر رہی یہی وجہ ہے کہ رسول اللہ ﷺ نے کتابت وحی جلی یعنی قرآن کریم کی کتابت کے وقت حضرت عبد اللہ بن عمر و بن عاص رضی اللہ عنہ کو کتابت حدیث کی اجازت فرمائی تھی اور عہد نزول وحی میں جناب ابو شاہ کو خطبہ لکھ کر دینے کا حکم فرمایا تھا، مملکتوں، ریاستوں، علاقوں اور شخصیات کی طرف خطوط لکھوا کر پھیجنے، یہی طرز عمل حضرات خلفاء راشدین کا بھی رہا اور اس وقت سے لیکر آج تک محدثین کرام کا بھی اسی بات پر

اجماع قائم ہے کہ قلم کی اہمیت کسی صورت کم نہیں ہو سکتی یہی وجہ ہے کہ انہوں نے حدیث رسول ﷺ پر سینکڑوں کتب تحریر کیں اور آج تک وہ سلسلہ جاری و ساری ہے جو کبھی بھی رکنے والا نہیں کیوں کہ جب حافظے کمزور ہونے لگیں تو قلم ہی ساتھی ہوتا ہے جو یاد دھانی کا ذریعہ کامل ہے اسی لیے تو اللہ تعالیٰ نے یمن دین کے معاملات میں لکھنے کا حکم دیا تھا۔ لیکن اس وقت بہت حیرانگی ہوتی ہے جب بعض کم عقل فہم احباب یہ ثابت کرنے کی کوشش کرتے ہیں کہ رسول اللہ ﷺ نے احادیث لکھنے سے منع فرمایا تھا سو آج تک کسی بھی صورت حدیث لکھنے کی اجازت نہیں جنہوں نے نکھلیں ان کا اقدام درست نہیں۔ قرآن و سنت اور تاریخ اسلام کا مطالعہ کرنے کے بعد یہ بات سورج سے بھی زیادہ روشن ہو جاتی ہے کہ عہد حاضر میں ایسی سوچ اپناناجہالت و کم عقلی اور عدم فہم و فراست کا نتیجہ ہے جس طرح کہ ہم نے اس کتاب میں ثابت کیا ہے یہاں صرف دو جملے کہنا چاہتے ہیں مسئلہ سمجھ میں آجائے گا ایک یہ کہ جو بھی شخص کتابت حدیث کی ممانعت پر حدیث پیش کرے گا وہ کسی کتاب سے ہی کرے گا تو کیا وہ کتابت حدیث نہیں جس کو وہ دلیل بنارہا ہے۔ دوسرا منع کتابت حدیث کی روایات کو اپنی کتب میں لانے والے محدثین نے بھی جواز کتابت والی روایات کو ترجیح دی تو دونوں طرح کی روایات لائے ورنہ وہ نوک قلم کو کبھی حرکت دینا گوارانہ کرتے، انہوں نے ایسی تمام روایات کو منسوخ اور کتابت حدیث کے جواز والی روایات کو ناخ قرار دے کر خود بھی اس پر عمل کر کے دکھایا۔ ہم نے کتابت حدیث کے جواز پر پوری کتاب لکھی ہے جس کا مطالعہ کرنے کے بعد منصف مزاج عدم کتابت کے بارے سوچنا بھی پسند نہیں کرے گا۔ اس کتاب میں ہم نے دونوں طرح کی روایات ذکر کی

ہیں تاکہ حقیقت حال سامنے آئے، عہد رسالت و عہد صحابہ کے صحیفے اور تابعین و تبع
تابعین اور عہد کتب عشرہ میں لکھی جانے والی کتب کا بھی ذکر کر دیا ہے۔ کتابت
حدیث پر اٹھنے والے چند سوالات اور ان کے جوابات بھی عرض کر دیے ہیں۔ اللہ
تعالیٰ ہماری اس کاوش کو اپنی بارگاہ کا مقبول بنائے کر ہماری بخشش کا ذریعہ بنائے۔

آمین یا رب اعلمین و صلی اللہ علی حبیبہ سیدنا محمد وآلہ وصحبہ وسلم

عاجز فقیر ندیم بن صدیق اسلامی
خادم الحدیث الشریف
بمقام حسیو رانوالی، گجرات، پاکستان

کتابت حدیث کا معنی و مفہوم

کتابت حدیث

کتابت حدیث سے مراد ذخیرہ حدیث کتابی صورت میں جمع کرنا ہے رسول اللہ ﷺ کے صحابہ کرام علیہم الرضوان سے قرآن کریم، احادیث مبارکہ اور احکامات و خطوط لکھوایا کرتے تھے۔ وہ صحابہ کرام رضوان اللہ علیہم اجمعین جو اس ذیولی پر مأمور تھے ان میں سے چند کے نام ملاحظہ فرمائیے:

حضرت ابو بکر صدیق، حضرت عمر بن خطاب، حضرت عثمان بن عفان، حضرت علی بن ابی طالب، حضرت ابی بن کعب، حضرت زبیر بن العوام، حضرت ابیان بن سعید بن العاص، حضرت عبد اللہ بن عمرو بن العاص، حضرت خالد بن ولید، حضرت مغیرہ بن شعبہ، حضرت زید بن ثابت، حضرت معاویہ بن ابی سفیان، حضرت عبد اللہ بن ابی السرح، حضرت خالد بن سعید، حضرت حنظله بن رئیع، حضرت معیقیب بن ابی فاطمہ، حضرت ثابت بن قیس، حضرت عامر بن فہیر۔ حضرت شرحبیل بن حسنة، حضرت عبد اللہ بن ارقم، حضرت عبد اللہ بن رواحہ، حضرت خذیفہ بن یمان، اور حضرت علام بن حضرمی رضی اللہ عنہم اجمعین۔

یہ حضرات القدس کتابت قرآن و سنت کی ذمہ داری سرانجام دیتے تھے جس سے معلوم ہوتا ہے کہ رسول اللہ ﷺ نے کتابت وحی کے لیے باقاعدہ ایک شعبہ قائم فرمائکا تھا جو تقریباً چالیس افراد پر مشتمل تھا۔ رسول اللہ ﷺ جو حکم دیتے وہ لکھ لیا کرتے تھے آپ ﷺ قرآن کریم کے حدیث مبارک سے التباس کی وجہ سے

احادیث کی کتابت سے کبھی روک بھی دیا کرتے تھے لیکن اس کا یہ مطلب ہرگز نہیں ہوتا تھا کہ آپ ﷺ نے کتابت حدیث سے مطلقاً منع فرمادیا تھا یا پھر چند صحابہ کرام علیہم الرضوان کی قرآن کریم کی کتابت کی ڈیوٹی لگاتے اور بعض کو احادیث و خطوط کی ذمہ داری سونپ دیتے تھے تاکہ وہ یہ ذخیرہ لکھ کر جمع کر لیں یا تحریری شکل میں دوسروں تک پہنچا دیں۔ جو قرآن کریم کی کتابت کرتے انہیں منع بھی فرمایا تھا کہ قرآن کریم کے ساتھ کچھ اور نہ لکھو اور جو صدقات و خطوط پر مامور تھے وہ احادیث رسول ﷺ کھٹھتے رہتے تھے۔

ایک تو صحابہ کرام علیہم الرضوان نے مکمل قرآن کریم کی کتابت کی اور دوسرا احادیث و خطوط لکھ کر امت مسلمہ تک عالی المرتبت پیغامات پہنچانے میں اہم کردار ادا کیا۔ ان دونوں طرح کے امور کا تعلق وحی الہی سے ہی ہے ۔

نوٹ: جب بھی کتابت حدیث کی بات ہوتی ہے تو چند چیزیں ذہن میں آتی ہیں ۔

1- کتابت جائز ہے یا ناجائز۔ 2- کتابت حدیث سے ممانعت کے لیے رسول اللہ ﷺ نے تمام صحابہ کرام کو حکم دیا۔ 3- کتابت حدیث جائز ہے یا ناجائز ۔
1- اسلام میں کتابت یعنی لکھنے سے کبھی بھی منع نہیں کیا گیا اگر ممانعت ہوتی تو آج قرآن کریم تحریری صورت میں ہمارے سامنے نہ ہوتا۔

2- رسول اللہ ﷺ نے تمام صحابہ کرام علیہم الرضوان کو منع نہ فرمایا تھا بلکہ وہ جو کاتین وحی الہی یعنی کاتین قرآن کریم تھے، کو مخصوص مدت کے لیے منع فرمایا پھر ان کو اجازت دے دی تھی۔

3- کتابت حدیث سے متعلق اختلاف پایا جاتا ہے اس کی اصل وجہ رسول اللہ ﷺ

کا بعض صحابہ کو منع کتابت کا حکم اور بعض کو اجازت دینا تھی نیز کچھ صحابہ کرام علیہم الرضوان احادیث میں اختیاط سے متعلق وارد احادیث کی وجہ سے محتاط تھے بلکہ بہت سے صحابہ کرام جس طرح کتابت حدیث میں محتاط تھے اسی طرح روایت حدیث میں بھی محتاط تھے جس طرح کہ حضرت ابو بکر و عمر و عثمان و علی رضی اللہ عنہم وغیرہم۔

خلاصہ یہ ہے کہ کتابت کبھی منع نہیں ہوئی ہاں احادیث کی کتابت قرآن کریم کی کتابت کی وجہ سے کچھ مدت کے لیے بعض صحابہ کرام علیہم الرضوان کو منع فرمادیا تھا پھر اجازت دے دی تھی یہ الگ بات ہے کہ اس کے بعد انہوں نے زیادہ لکھیں یا کم یا پھر لکھیں یا نہیں۔ اس کی تفصیل ذیل میں درج کی جائے گی اس سے پہلے چند باتوں کا جان لینا ضروری معلوم ہوتا ہے تاکہ نفس مسئلہ کھل کر سامنے آجائے۔ دراصل بات یہ ہے کہ عصر حاضر میں بعض احباب چند وجوہات کی بنا کر ذخیرہ حدیث کو تسلیم کرنے کے لیے تیار نہیں جس کے پچھے ان کے کیا عزائم ہیں اللہ تعالیٰ ہی بہتر جانتے ہیں لیکن جو سوال وہ امت مسلمہ کے سامنے رکھ کر اسے فکری طور پر مضطرب و پریشان کرنے کی ناکام کوشش کرتے ہیں ان میں ایک اہم مسئلہ کتابت حدیث کا ہے یعنی وہ اس چیز کو دلیل بناتے ہیں کہ رسول اللہ صلی اللہ علیہ وسلم نے احادیث لکھنے سے منع فرمایا تھا ان کے ذخیرہ حدیث کے انکار والے بے بنیاد موقف کا الزامی جواب اتنا ہی کافی تھا کہ جس حدیث سے وہ منع کتابت کو دلیل بناتے ہیں وہ بھی تو لکھی ہوئی ہم تک پہنچی ہے لیکن پھر بھی کتابت حدیث سے متعلق رسول اللہ صلی اللہ علیہ وسلم، صحابہ کرام، تابعین و تبع تابعین و بعدھم کے اقوال و افعال کا ذکر کرنا طالب حدیث کے لیے فائدہ مند ثابت ہو گا۔

کتابت حدیث کے آغاز کے بارے میں تین موقف سامنے آتے ہیں یعنی حدیث

لکھنے کی ابتداء کب ہوئی تینوں ملاحظہ کیجیے:

- 1۔ عہد رسالت و صحابہ میں ہی کتابت حدیث کا آغاز ہو گیا تھا۔
- 2۔ حضرت عمر بن عبد العزیز کے دور میں آپ کے حکم کے مطابق امام ابن شہاب زہری نے اس کا آغاز کیا تھا۔
- 3۔ کتب عشرہ (بخاری، مسلم، نسائی، ابو داؤد، ترمذی، موطا امام مالک، سنن دارمی، شرح معانی الآثار، ابن ماجہ، منڈ احمد) کے دور میں کتابت حدیث کا آغاز ہوا تھا۔

دوسرے یا تیسرا موقف کو بنیاد بنا کر عہد رسالت سے عہد عمر بن عبد العزیز یا کتب ستہ/عشرہ تک کے درمیان ولی مدت کو کتابت حدیث سے خالی قرار دے کر فتنہ انکار حدیث کے م موقف کو مضبوط بنانے کی ناکام سعی کی جاتی ہے جبکہ ہمارا موقف یہ ہے کہ رسول اللہ ﷺ کے عہد مبارک سے لے کر مکمل ذخیرہ حدیث کتب میں جمع ہو جانے کے دوران کبھی بھی خلائق میں آیا ہر دور میں کتابت حدیث کی خدمات جاری و ساری رہیں اور امت کے بہترین لوگوں نے اس عظیم الشان کام کے لیے اپنی زندگیاں وقف کیے رکھیں۔ بلکہ اس موقف پر دلائل دینے سے پہلے یہ کہنا بھی بے جا نہ ہوگا کہ رسول اللہ ﷺ خود احادیث، خطوط اور احکامات لکھواتے تھے اور بغیر کسی خلا کے گا ہے بگا ہے مختلف بادشاہوں اور اپنے غلاموں کو ارسال فرماتے تھے۔ اس موقف پر دلائل یہ ہیں۔ اولاً: رسول اللہ ﷺ کے وہ خطوط و کتب جو آپ ﷺ نے لکھوا کر ارسال فرمائے ملاحظہ فرمائیے۔

رسول اللہ صلی اللہ علیہ وسلم کے خطوط اور کتابت حدیث

☆ حضور نبی کریم صلی اللہ علیہ وسلم نے شرحبیل، حارث اور نعیم بن عبد کلال کی طرف مال غنیمت، عشر، زکوٰۃ، حلال و حرام اور کفارات کے بارے میں لکھے ہوئے احکامات ارسال فرمائے۔ (بیہقی)

☆ اہل یمن کی جانب خط لکھوا کر ارسال فرمایا جس میں تماز، استقبال قبلہ اور مسلمانوں کے ذبیحہ کھانے کے عوض اللہ اور اپنے ذمہ کی خوشخبری سنائی اور جزیہ کے احکام بیان فرمائے۔ (الاموال لا بن زنجویہ)

☆ رسول اللہ صلی اللہ علیہ وسلم نے عمر بن عبد الرحمنی مسلمانوں کی طرف خط لکھا جس میں اركان اسلام اور اپنے واللہ بیت، صدقہ اور زکوٰۃ سے متعلق حکم فرمایا۔ (ابن ابی شیبہ)

☆ ابو راشد ازدی فرماتے ہیں کہ رسول اللہ صلی اللہ علیہ وسلم نے ازد کی جانب میرے لیے کتاب لکھی۔

☆ رسول اللہ صلی اللہ علیہ وسلم نے جنادہ ازدی کی طرف خط لکھا جس میں اركان اسلام، اطاعت الٰہی اور خس کا ذکر فرمایا۔

☆ رسول اللہ صلی اللہ علیہ وسلم نے ابوظیبیان عمر بن حارث ازدی کی طرف خط لکھا جس میں احترام مسلم بیان فرمایا۔

☆ قبیلہ بارق کی جانب رسول اللہ صلی اللہ علیہ وسلم نے خط لکھا جس میں مهمان نوازی اور مسافر سے متعلق مسائل تحریر کروائے۔

☆ اہل مذجح میں سے جہیش ازدی کی جانب خط لکھا جس میں اركان اسلام اور عشر

وغیرہ کے احکامات ارسال فرمائے۔

☆ رسول اللہ ﷺ نے ربیعہ بن ذی المرحب، ان کے بھائیوں اور چچاؤں کے لیے کنوں، پانی، بچلوں اور زمینوں سے متعلق خط لکھوا کر ارسال فرمایا۔

☆ رسول اللہ ﷺ نے حضرت واکل بن ججر کے لیے حضرت معاویہ سے تین خطوط لکھوائے جو مہاجر بن ابی امیہ وغیرہ کی جانب ارسال فرمائے۔

☆ رسول اللہ ﷺ نے بکر بن واکل کی جانب خط لکھا جس میں اسلام لانے کا حکم فرمایا۔

☆ رسول اللہ ﷺ نے احمد بن معاویہ کے لیے خط لکھا جس میں ان کے تحفظ کرنے اور تکلیف نہ پہنچانے کا حکم صادر فرمایا۔

☆ رسول اللہ ﷺ نے مالک، قیس اور عبید کی امان کے لیے خط ارسال فرمایا۔

☆ رسول اللہ ﷺ نے بنو جمز کی امان کے لیے خط ارسال فرمایا۔

☆ رسول اللہ ﷺ نے بنو ضمرہ سے معاہدہ کے لیے خط ارسال فرمایا۔

☆ رسول اللہ ﷺ نے قبیلہ بنو اسلم کی جانب خط لکھا جس میں ایمان، اركان اسلام وغیرہ کا ذکر فرمایا۔

☆ رسول اللہ ﷺ نے حضرت علی رضی اللہ عنہ سے حسین بن اوس اسلمی کے لیے خط لکھوا ایسا تھا۔

اسی طرح رسول اللہ ﷺ نے بدیل و بسر، حکومت شام و قیصر روم، شاہ فارس کسری، عمال بحرین، روسائے نجراں و نصارائے نجراں، روسائے یمن و حضرموت، قبیلہ بنو خزانہ و جزام و قضاۓ، مسیلمہ کذاب، قبیلہ اسد، اہل طائف، اہل جرش، قبیلہ شجع و مزنیہ

، روسائے عمان و عملی میامہ، حکومت عسماں و معان اور نجاشی جب شہ اور دیگر کئی بادشاہوں کی طرف خطوط لکھتے تھے۔ یہاں کاتبین خطوط صحابہ کرام کے اسمائے مبارکہ ذکر کرنا بھی مناسب معلوم ہو رہا ہے وہ صحابہ کرام علیہم الرضوان جو رسول اللہ ﷺ پر یہم کی طرف سے خطوط و احکامات لکھ کر مذکور و دیگر مقامات کی طرف ارسال کیا کرتے تھے ان میں سے چند کے نام یہ ہیں: حضرت ابو بکر صدیق، حضرت علی مرضی، حضرت عبد اللہ بن ارقم زہری، حضرت زیر بن عوام، حضرت جبیم بن الصلت، حضرت خذیفہ بن یمان، عامر بن فہیرہ، علام بن حضرمی، عبد اللہ بن عمر و بن عاص وغیرہم رضی اللہ عنہم۔ مزید مطالعہ کے لیے سنن دارمی، جامع بیان اعلم اور وسائل سیاسیہ ملاحظہ فرمائیے۔

ان تمام تر ارسال کردہ خطوط کا مطالعہ کرنے کے بعد کوئی ابہام باقی نہیں رہتا کہ کتابت حدیث کی ممانعت کی آڑ میں ذخیرہ حدیث کو داغدار بنانے کی ناکام کوشش کی جائے یہاں تک کہ حدیث رسول ﷺ کا انکار ہی کر دیا جائے۔ روز روشن کی طرح واضح ہے کہ رسول اللہ ﷺ جو خطوط لکھاتے تھے وہ حدیث ہی تھی، تمام خطوط حدیث، تمام مراسلات حدیث، تمام اقوال و افعال حدیث، تمام امور رسول اللہ ﷺ حدیث۔ سو جتنے خطوط لکھتے گئے کیا وہ کتابت حدیث نہیں۔ ابتدائی طالب علم بھی جانتا ہے کہ رسول اللہ ﷺ جو خطوط لکھاتے تھے وہ سب حدیث نبوی ﷺ تھے تو پھر کتابت حدیث کی اہمیت روز روشن کی طرح واضح ہے۔ عہد حاضر میں کتابت حدیث کی آڑ میں انکار حدیث نزی جہالت و قتل انگیزی ہے کیوں کہ عصر حاضر کتابت حدیث کی وجہ سے ذخیرہ حدیث ﷺ سے واقف ہے نہ کہ صرف حفظ حدیث کی وجہ سے ہے۔ کیوں کہ حافظوں کا وہ کمال کہاں جو اسلاف کے ہاں ہوا کرتا تھا۔

عہد رسالت میں کتابت حدیث کے موقف پر رسول اللہ صلی اللہ علیہ وسلم کے خطوط بطور دلائل کافی ہیں اس کے باوجود وسعت مطالعہ کے لیے رسول اللہ صلی اللہ علیہ وسلم کے عہد مبارک سے آئمہ و محدثین کی خدمات حدیث کے عظیم الشان دور تک کتابت حدیث پر دلائل درج کرتے ہیں ملاحظہ فرمائیے جہاں تک منع کتابت کی روایات ہیں تو ان سے متعلق شبہات کا ازالہ کتابت کے جواز والی روایات واقوال کے بعد آخر میں کیا جائے گا۔

کتابت حدیث: احادیث مبارکہ کی روشنی میں

اس میں شک کی گنجائش ہی نہیں کہ رسول اللہ صلی اللہ علیہ وسلم نے صحابہ کرام علیہم الرضوان سے خود احادیث لکھوائیں جس طرح کہ ہم نے خطوط والی روایات میں بیان کر دیا ہے اب وہ روایات ذکر کی جا رہی ہیں جن میں آپ صلی اللہ علیہ وسلم نے با قاعدہ صحابہ کرام علیہم الرضوان کو کتابت حدیث کا حکم یا اجازت عطا فرمائی تھی۔ حضرت ابو ہریرہ رضی اللہ عنہ فرماتے ہیں کہ

لَمَّا فَتَحَ اللَّهُ عَلَى رَسُولِهِ صَلَّى اللَّهُ عَلَيْهِ وَسَلَّمَ مَكَّةَ قَامَ فِي النَّاسِ
فَحَمِدَ اللَّهَ وَأَثْنَى عَلَيْهِ ثُمَّ قَالَ: إِنَّ اللَّهَ حَبَسَ عَنْ مَكَّةَ الْفِيلَ.
وَسَلَطَ عَلَيْهَا رَسُولَهُ وَالْمُؤْمِنِينَ، فَإِنَّهَا لَا تَجْلُ [ص: 126] إِلَّا حَدِّيَ كَانَ
قَبْلِي، وَإِنَّهَا أَجْلَتِي سَاعَةً مِنْ نَهَارٍ، وَإِنَّهَا لَا تَجْلُ إِلَّا حَدِّيَ بَعْدِي، فَلَا
يُنَفَّرُ صَيْدُهَا، وَلَا يُخْتَلِ شَوْكُهَا، وَلَا تَجْلُ سَاقِطُهَا إِلَّا
لِمُنْشِدٍ..... فَقَامَ أَبُو شَادِ - رَجُلٌ مِنْ أَهْلِ الْيَمَنِ - فَقَالَ:
أَكُثُرُوا لِي يَا رَسُولَ اللَّهِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

اَكْتُبُوا لِأَيِّ شَاءٍ (قَالَ الْوَلِيدُ بْنُ مُسْلِمٍ) قُلْتُ لِلْأَوْزَاعِيِّ: مَا قَوْلُهُ
اَكْتُبُوا لِي يَا رَسُولَ اللَّهِ، قَالَ: هَذِهِ الْخُطْبَةُ الَّتِي سَمِعَهَا مِنْ رَسُولِ
اللَّهِ صَلَّى اللَّهُ عَلَيْهِ وَسَلَّمَ.

(صحیح بخاری 3/125، صحیح مسلم 2/988، سنن ابی داؤد 2/212، الجامع لترمذی و قال حدیث حسن صحیح۔
سنن الکبری للنسائی 5/367، مسند احمد بن حنبل 12/183، یہ حدیث صحیح ہے۔)

(اس حدیث کے راوی ولید بن مسلم فرماتے ہیں کہ) میں نے اوزاعی سے کہا کہ ابو شاہ کی اس عرض **أَنْتُبُوا إِلَيْيَّاَرَسُوْلَ اللّٰهِ** سے کیا مراد تھا تو امام اوزاعی نے فرمایا: وہ خطبہ تھا جو انہوں نے رسول اللہ ﷺ سے سنتا تھا۔

نتیجہ یہ کہ رسول اللہ ﷺ خود بھی حدیث لکھنے کا حکم فرمایا کرتے تھے جس طرح جناب ابو شاہ کے لیے لکھنے کا حکم فرمایا تھا یہی وجہ تھی کہ بہت سے صحابہ کرام علیہم

الرضوان بھی احادیث کو لکھ لیا کرتے تھے کتابت حدیث کے حوالہ سے صحابہ کرام میں سب سے بڑا نام حضرت عبداللہ بن عمر و بن عاص رضی اللہ عنہ کا ہے جن کو باقاعدہ طور پر رسول اللہ ﷺ نے اجازت عطا کر کی تھی انہوں نے کتابت حدیث کی اجازت کے متعلق کیا واقعہ بیان فرمایا ہے ملاحظہ کیجیے۔

حضرت عبداللہ بن عمر و بن عاص رضی اللہ عنہ فرماتے ہیں:

كُنْتُ أَكُتُبُ كُلَّ شَيْءٍ أَسْمَعْهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ أُرِيدُ حِفْظَهُ فَنَهَيْتُنِي قَرِيْشٌ وَقَالُوا: أَكُتُبُ كُلَّ شَيْءٍ تَسْمَعُهُ وَرَسُولُ اللَّهِ صَلَّى اللَّهُ عَلَيْهِ وَسَلَّمَ بَشَرٌ يَتَكَلَّمُ فِي الْغَضَبِ وَالرِّضَا، فَأَمْسَكْتُ عَنِ الْكِتَابِ فَذَكَرْتُ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ، فَأَوْمَأْتُ أَصْبِعِي وَإِلَيْهِ فَقَالَ: أَكُتُبْ فَوَالَّذِي نَفْسِي بِيَدِهِ مَا يَخْرُجُ مِنْهُ إِلَّا حَقٌّ

(سنن ابی داود 318)

میں رسول اللہ ﷺ سے جو بھی سنتا اس کو لکھ لیا کرتا تھا تاکہ میں ان احادیث مبارکہ کو زبانی یاد کر سکوں سو قریش نے مجھے لکھنے سے روک دیا اور کہنے لگے کیا آپ جو بھی سنتے ہیں لکھ لیا کرتے ہیں حالانکہ رسول اللہ ﷺ ایک انسان ہیں کبھی ناراضکی اور کبھی رضا مندی کی کیفیات میں ہوتے ہیں (تو حضرت عبداللہ بن عمر و رضی اللہ عنہ فرماتے ہیں کہ) میں نے لکھنا چھوڑ دیا اور یہ بات رسول اللہ ﷺ کو بتائی تو آپ ﷺ نے انگلی مبارک سے اپنے وہن مبارک کی طرف اشارہ کرتے ہوئے فرمایا: آپ (سب کچھ) لکھیے اس ذات کی قسم ہے جس کے قبضہ قدرت میں میری جان ہے اس منہ سے صرف حق نکلتا ہے۔ اللہ اکبر۔

اس واقعہ میں دو چیزیں سامنے آتی ہیں جن سے حقیقت کھلتی ہے: ایک یہ کہ اہل قریش نے عقلی طور پر دلیل دی اور کہا کہ رسول اللہ ﷺ کبھی جلال کی کیفیت میں ہوتے ہیں کبھی جمال کی تو ہر بات نہ لکھا کرو جس کی وجہ سے وہ لکھنے سے رک گئے۔ دوسرا یہ کہ حضرت عبد اللہ بن عمرو بن عاص رضی اللہ عنہ نے جب رسول اللہ ﷺ سے یہ بات کی تو ان کو حدیث رسول اللہ ﷺ سے کتابت کے جواز میں دلیل مل گئی یہ بات تو طے ہے کہ جب حدیث رسول اللہ ﷺ کے مقابلہ میں عقلی دلیل آئے تو قابل تسلیم نہیں ہوتی۔ نیز اس سے حکم بھی تبدیل ہو جاتا ہے جو صحابہ کرام میں عمومی طور پر کتابت حدیث سے متعلق پایا جاتا وہ عقلی اعتبار سے تھا یا وہ روایات جو مخصوص وقت و افراد کے لیے تھیں اگر یہ کہا جائے کہ یہ بات حضرت عبد اللہ بن عمرو بن عاص رضی اللہ عنہ کے ساتھ خاص تھی تو یہ بات بھی بہتر معلوم نہیں ہوتی کیون کہ رسول اللہ ﷺ کے فرمان مبارک میں کہیں بھی تخصیص واضح نہیں ہاں اس سے عمومی کتابت حدیث کا جواز ضرور ملتا ہے جب رسول اللہ ﷺ نے یہ فرمادیا تھا کہ اس دہن مبارک سے صرف حق نکتا ہے۔ یہاں واضح الفاظ کے ساتھ رسول اللہ ﷺ نے فرمایا:

أَنْكُتُبْ - آپ لکھیے یعنی اجازت مرحمت فرمائی جبکہ کتابت حدیث سے منع کی کوئی دلیل و صورت نہیں ہے۔

یوں ہی ایک اور مقام پر حضرت عبد اللہ بن عمرو بن عاص رضی اللہ عنہ نے عرض کی:

يَا رَسُولَ اللَّهِ إِنَّا نَسْمَعُ مِنْكَ أَحَادِيثَ أَفْتَأْذُنْ لِي فَأَنْكُتُبْهَا؛ قَالَ: نَعَمْ.

(المصنف لعبد الرزاق 41/8)

یا رسول اللہ ﷺ ہم آپ سے احادیث مبارکہ لکھنے ہیں کیا آپ اجازت عطا

فرماتے ہیں کہ میں احادیث لکھ لیا کروں تو رسول اللہ ﷺ نے فرمایا: ہاں اس روایت کے مطابق حضرت عبد اللہ بن عمرو بن عاص رضی اللہ عنہ نے باقاعدہ اجازت طلب کی جس پر آپ ﷺ نے ان کو کتابت حدیث کی اجازت عطا فرمادی تھی۔ ایک اور مقام پر حضرت عبد اللہ بن عمرو بن عاص رضی اللہ عنہ فرماتے ہیں کہ **بَيْنَمَا نَحْنُ حَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ نَكْتُبُ إِذْ سُئِلَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَمْ الْمَدِينَةِ تُفْتَحُ أَوْ لَا: قُسْطَنْطِينِيَّةُ أَوْ رُومِيَّةُ؟ فَقَالَ: النَّبِيُّ صَلَّى اللَّهُ عَلَيْهِ وَسَلَّمَ لَا بُلْ مَدِينَةٌ هِرَقْلَ أَوْ لَا۔** سنن الدارہی 1/430۔ قال حسین اسد: إسناده قوى
ہم رسول اللہ ﷺ کے ارد گرد بیٹھے لکھ رہے تھے جب رسول اللہ ﷺ سے سوال کیا گیا کہ دونوں شہروں میں سے کون سا پہلے فتح ہو گا قسطنطینیہ یا رومیہ تو نبی کریم ﷺ نے فرمایا نہیں بلکہ شہر ہرقل پہلے فتح ہو گا۔

ایک اور روایت کے مطابق حضرت عبد اللہ بن عمرو بن عاص رضی اللہ عنہ فرماتے ہیں:

قُلْتُ: يَا رَسُولَ اللَّهِ "أَكُتُبُ مَا سَمِعْتُهُ مِنْكَ؟ قَالَ: نَعَمْ. قُلْتُ: فِي الرِّضَا وَالْغَضَبِ قَالَ: نَعَمْ، فِإِنِّي لَا أَقُولُ فِي ذَلِكَ إِلَّا حَقًّا۔

ناخ الحدیث ومنسوخه ابن شاہین 1/470، ابن جوزی نے بھی اس کو روایت کیا ہے، اعلام العالم ص: 395

میں نے عرض کی یا رسول اللہ ﷺ میں آپ سے جو کچھ سماعت کروں لکھ لیا کروں فرمایا: ہاں۔ میں نے عرض کیا راضی و ناراضگی کی دونوں حالتوں میں فرمایا ہاں میں صرف حق بات کہتا ہوں۔

اس حدیث کے بارے امام ابن قتیبہ فرماتے ہیں:

نَهِيٌ فِي أَوَّلِ الْأَمْرِ، فَلَمَّا عَلِمَ أَنَّ السُّنَّةَ تَكْثُرُ، فَتَفُوتُ الْحِفْظَ أَجَازَ الْكِتَابَةَ. اعلام العالم، ص: 395

پہلے حکم کے مطابق کتابت حدیث سے منع کیا گیا لیکن جب یہ محسوس ہونے لگا کہ ذخیرہ حدیث زیادہ ہو چکا ہے اور حافظے کمزور ہو رہے ہیں تو کتابت کی اجازت دے دی گئی۔

صحابہ کرام علیہم الرضوان رسول اللہ صلی اللہ علیہ وسلم کے پاس بیٹھ کر احادیث لکھا کرتے تھے ظاہر ہے تبھی تو لاکھوں کا ذخیرہ حدیث امت مسلمہ تک پہنچا اگر صرف حافظہ پر یقین رکھا جاتا تو عصر حاضر کے حافظے اس قابل کہاں تھے کہ ذخیرہ حدیث محفوظ رہتا جس طرح امت کے بہترین لوگوں نے اپنے سینوں میں محفوظ رکھا تھا۔ صرف حافظہ پر اعتماد سے ذخیرہ حدیث کو ناقابل تلافی نقصان پہنچنے کا خدشہ ہوتا وہ حافظہ پر اعتماد کا ایک خاص دور تھا جو بہترین طریقے سے گذر اس کے بعد کتابت نے ہی حدیث و تاریخ کو مضبوطی و روایج بخشنا جس کا انکار نہیں جہالت، سینہ زوری ہے۔ پس احادیث کو زبانی یاد کرنا اور لکھنا دونوں طریقے رسول اللہ صلی اللہ علیہ وسلم کے عظیم الشان صحابہ کرام علیہم الرضوان کی سنت ہیں۔

حضرت رافع بن خدیج رضی اللہ عنہ فرماتے ہیں کہ
 خَرَجَ عَلَيْنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ: تَحَذَّلُ ثُوا
 وَلَيَتَبَوَّأُ مَنْ كَذَبَ عَلَىٰ مَقْعَدِهِ مِنْ جَهَنَّمَ.. قُلْتُ: يَا رَسُولَ اللَّهِ إِنَّا
 نَسْمَعُ مِنْكَ أَشْيَاً فَنَكْتُبُهَا فَقَالَ: اكْتُبُوا وَلَا حَرَجَ

المعجم الكبير للطبراني 4/276 ناسخ الحديث و منسوخه لابن شاهين 1/470،
 تقييد العلم لخطيب بغدادي 1/72، احمد بن محمد حميد نے کہا: وهذا إسناد درجاله ثقات.

کتابۃ الحدیث بدن النبی والاذن 1/43

رسول اللہ ﷺ ہمارے پاس تشریف لائے پھر فرمایا: حدیث بیان کرو اور جو مجھ پر
 جھوٹ باندھے وہ اپنا مکان جہنم میں بنالے۔ میں نے عرض کیا یا رسول اللہ ﷺ ہم آپ
 سے جو بھی سنیں کیا لکھ لیا کریں تو آپ ﷺ نے فرمایا: لکھیں کوئی حرج نہیں۔

رسول اللہ ﷺ نے خطوط و کتابت حدیث کے علاوہ عام کتابت کو بھی رواج بخشنا تھا
 جب غزوہ بدروس کفار قیدی بن کرائے تو آپ ﷺ نے دس بچوں کو لکھنا پڑھنا
 سکھانے پر ان کو قید سے رہائی عطا فرمائی تھی۔ اسی طرح جب مسجد نبوی میں صفحہ کا قیام
 عمل میں آیا اور حضرت عبد اللہ بن سعید نے کتابت سکھانے کی ذمہ داری لی تو اہلیان
 مدینہ کتابت میں مزید خود مختار ہونے لگے۔ (الاستیعاب فی معرفة الاصحاب 2 / 366)

جس سے واضح ہوتا ہے کہ رسول اللہ ﷺ درحقیقت کتابت کا فروع چاہتے تھے
 تاکہ صحابہ کرام کثرت کے ساتھ ذخیرہ حدیث و علم کو محفوظ بنالیں۔ علاوہ
 ازیں آپ ﷺ کی کتابت حدیث کے حوالہ سے اجازت اور حکم سے متعلق چند گیر
 روایات درج ذیل ہیں ملاحظہ فرمائیے:

حضرت عبد اللہ بن عمر و بن عاص رضی اللہ عنہ فرماتے ہیں:

قُلْتُ: "يَا رَسُولَ اللَّهِ إِنِّي أَحِبُّ أَنْ أَعِنْ حَدِيثَكَ، وَلَا يَعِيَّهُ قَلْبِيْ فَأُ!"

متبعین بیسمیںی: قال: إن شئت". (إتحاف الخيرة المهرة 245/1)

میں نے عرض کیا یا رسول اللہ ﷺ میں چاہتا ہوں کہ آپ کی حدیث زبانی یاد کروں لیکن میرا دل اس کو محفوظ نہیں کر پاتا کیا میں اس کو لکھ سکتا ہوں تو آپ ﷺ نے فرمایا: اگر چاہو تو (یعنی لکھنا چاہیں تو لکھ لیں)

امام بو صیری فرماتے ہیں: هَذَا إِسْنَادٌ حَسَنٌ. (إتحاف الخيرة المهرة 245/2)

حضرت ابو ہریرہ رضی اللہ عنہ فرماتے ہیں:

: كَانَ رَجُلٌ مِّنَ الْأَنْصَارِ يَجْلِسُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَيَسْمَعُ مِنَ النَّبِيِّ صَلَّى اللَّهُ عَلَيْهِ وَسَلَّمَ الْحَدِيثَ فَيُعْجِبُهُ وَلَا يَحْفَظُهُ فَشَكَّا ذَلِكَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ إِنِّي أَسْمَعْ مِنْكَ الْحَدِيثَ فَيُعْجِبُنِي وَلَا أَحْفَظُهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: اسْتَعِنْ بِيَمِينِكَ وَأَوْمَأْ بِيَدِهِ لِلْخَطِ.

(المجمع لترمذی 4 / 336، مسند ابو زر 15 / 383، مجمع الاوسط لطبرانی 1 / 244، المدخل الى سنن الکبری ل البغدادی 1 / 418۔ یہ روایت معاجمج ہے۔)

ایک انصاری شخص نبی کریم ﷺ کی بارگاہ میں بیٹھتے اور احادیث سنتے وہ ان کو اچھی لگتی لیکن زبانی یاد نہ کر پاتے ایک روز بارگاہ نبوی ﷺ میں شکایت کرتے ہوئے عرض گزار ہوئے: یا رسول اللہ ﷺ میں آپ سے حدیث سنتا ہوں مجھے اچھی لگتی ہے لیکن یاد نہیں کر پاتا تو رسول اللہ ﷺ نے فرمایا: اپنے ہاتھ سے مدد حاصل کرو

اور آپ نے اپنے دست اقدس سے لکھنے کی طرف اشارہ فرمایا۔

ایوں ہی حضرت انس بن مالک رضی اللہ عنہ کے پاس کثیر تعداد میں لوگ احادیث رسول ﷺ سے سننے کے لیے جمع ہو جاتے تو آپ ان سے فرمایا کرتے:

هَذِهِ أَحَادِيثُ سَمِعْتُهَا وَكَتَبْتُهَا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ عَرَضْتُهَا عَلَيْهِ۔ (المدخل إلى السنن الكبرى للبيهقي 1/415)

یہ احادیث ہیں جو میں نے رسول اللہ ﷺ سے سنی اور لکھی ہیں پھر ان کو آپ ﷺ پر پیش کیا ہے۔

رسول اللہ ﷺ کے عہد مبارک میں صحابہ کرام آپ ﷺ کی اجازت سے احادیث لکھ لیا کرتے۔ اس کی وجہ یہ تھی کہ وہ آپ ﷺ کی بارگاہ میں حافظہ کی کمزوری کی شکایت کرتے تو آپ ﷺ ان کو لکھنے کی اجازت دیتے۔

میرے بھائی! اگر آج کے لوگوں کے حافظہ کی بات کی جائے تو ذخیرہ حدیث محفوظ رکھنا ناممکن ہے اس لیے کتابت حدیث کی ضرورت و اہمیت کا انکار کسی صورت نہیں کیا جاسکتا ہے۔ اس سے پہلے کتابت حدیث کے جواز پر احادیث رسول ﷺ درج کی گئیں اب صحابہ کرام کے اقوال و افعال ملاحظہ فرمائیے:

کتابت حدیث: صحابہ کرام علیہم الرضوان کے اقوال و افعال کی روشنی میں
صحابہ کرام علیہم الرضوان نے امت مسلمہ تک ذخیرہ حدیث کو پہنچانے میں دو طریقے
اختیار فرمائے۔

1- بذریعہ حفظ 2- بذریعہ کتابت و تحریر

ان قدس کی پیوس رضی اللہ عنہم کے حفظ سے متعلق امت مسلمہ میں اتفاق رائے پایا جاتا ہے کہ اللہ تعالیٰ نے ان کو حفظ میں جو مقام و مرتبہ عطا فرمایا وہ کسی اور کو پہنچنے بعد میں میسر آسکا۔ بلکہ اس بات پر بھی امت مسلمہ کا اجماع ہے کہ
الصحابۃ کلہم عدول۔ تمام صحابہ کرام عادل ہیں۔

رہی بات کتابت حدیث کے جواز و ممانعت کی تو اس میں اختلاف موجود ہے جس کی تفصیل کتاب کے آخر میں موجود ہے، یہاں صرف صحابہ کرام کے کتابت حدیث کے بارے میں اقوال و افعال ملاحظہ فرمائیے:

حضرت عبد اللہ بن عمر و بن عاص رضی اللہ عنہما اور کتابت حدیث

امام المحدثین، امام الرواۃ و مکثر الحدیث حضرت ابو ہریرہ عبد الرحمن بن صخر رضی اللہ عنہ، حضرت عبد اللہ بن عمر و رضی اللہ عنہ کی کتابت حدیث سے متعلق فرماتے ہیں:

مَا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَحَدُ أَكْثَرِ حَدِيثِنَا عَنْهُ
 مِنْيٍ إِلَّا مَا كَانَ مِنْ عَبْدِ اللَّهِ بْنِ عَمِّرٍ وَفِيَّنَاهُ كَانَ يَكْتُبُ وَلَا أَكْتُبُ.
 صحيح بخاری 1/34، الجامع لترمذی و قال: هذا حديث حسن صحيح 4/337. السنن
 الکبری للنسائی 5/336، شرح معانی الآثار 4/320، جامع معمر بن راشد 11/259



نبی کریم ﷺ کے صحابہ کرام علیہم الرضوان میں سے کسی ایک کی بھی مجھ سے زیادہ احادیث نہیں ہیں مساوے عبد اللہ بن عمر و کے وہ لکھتے تھے اور میں لکھتا تھا۔

اس روایت سے چند چیزیں سمجھ میں آتی ہیں ایک یہ کہ حضرت عبد اللہ بن عمر و بن عاص رضی اللہ عنہ احادیث رسول ﷺ کھا کرتے تھے۔ دوسرا حضرت ابو ہریرہ رضی اللہ عنہ نے ان کے اس عمل یعنی کتابت حدیث کو ان کی خوبی و عظمت قرار دیا ہے۔ جس کے بعد صحابہ کرام کی کتابت حدیث میں دلچسپی میں کوئی شک باقی نہیں رہتا ہے۔ ویسے بھی عقل انسانی اس بات کو تسلیم کیے بغیر نہیں رہ سکتی کہ اگر حدیث لکھنا جائز نہ ہوتا تو ہزاروں کے حساب سے احادیث کیوں لکھی جاتیں۔ دوسری بات یہ ہے کہ اگر وہ احادیث تحریر نہ فرماتے تو آج ہم عظیم الشان ذخیرہ حدیث سے محروم ہوتے۔ الحمد لله علی احسانہ کہ جس نے ان حضرات القدس کی محنت شاقہ کے سب ذخیرہ حدیث کی دولت سے مالا مال فرمایا۔ اس بات کا یقینی نتیجہ یہ ہے کہ ایسا شخص جو منع کتابت حدیث کی آڑ میں جھیت حدیث و ذخیرہ حدیث کا انکاری ہے وہ کھلامنگر حدیث ہے۔ حضرت عبد اللہ بن عمر و رضی اللہ عنہ فرماتے ہیں: مَا يُرِغَبُنِي فِي الْحَيَاةِ إِلَّا حَصَلَتِنِي الصَّادِقَةُ وَالْوَهْطُ. فَأَمَّا الصَّادِقَةُ فَصَحِيفَةٌ كَتَبْتُهَا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ. وَأَمَّا الْوَهْطُ فَأَرْضٌ تَصَدَّقُ بِهَا عَمْرُو بْنُ الْعَاصِ كَانَ يَقُومُ عَلَيْهَا۔

سنن الدارمی 1/436، جامع بیان العلم 1/305۔ حضرت عبد اللہ بن عمر و بن عاص رضی اللہ عنہ سے کتابت حدیث کے جواز پر دوسری روایات اس کے معنی صحیح ہونے پر دلالت کرتی ہیں۔)

دو چیزیں میری زندگی میں دلچسپ رہیں 1۔ صادقة 2۔ وہط۔ صادقة صحیفہ ہے جس کو

میں نے رسول اللہ صلی اللہ علیہ وسلم سے لکھا اور وہ طعمہ بن عاص نے جوز میں صدقہ کی تھی۔

حضرت علی رضی اللہ عنہ اور کتابت حدیث

جناب طارق رضی اللہ عنہ فرماتے ہیں کہ

خَطَبَنَا عَلَيْهِ رَضِيَ اللَّهُ عَنْهُ فَقَالَ: "مَا عِنْدَنَا مِنْ كِتَابٍ نَقْرُؤُهُ عَلَيْكُمْ إِلَّا كِتَابُ اللَّهِ، وَهَذِهِ الصَّحِيفَةُ يَعْنِي، الصَّحِيفَةُ فِي دَوَاتِهِ. وَقَالَ: فِي غِلَافِ سَيِّفِ عَلَيْهِ أَخْذَنَا هَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فِيهَا فَرَائِضُ الصَّدَقَةِ" (شرح معانی الآثار 4/318)

حضرت علی رضی اللہ عنہ نے ہمیں یہ خطبہ ارشاد فرمایا: ہمارے پاس قرآن کریم اور اس صحیفہ کے علاوہ کوئی کتاب نہیں جو ہم تمہارے سامنے پڑھتے ہیں یہ جو توارکے غلاف میں صحیفہ ہے یہ ہم نے رسول اللہ صلی اللہ علیہ وسلم سے لیا ہے جس میں صدقہ کے مسائل ہیں قرآن کریم اور صدقہ سے متعلق احادیث کا ذخیرہ حضرت علی رضی رضی اللہ عنہ کے دست اقدس میں تھا جو آپ دکھار ہے تھے اور اس کے مصدر اصلی ہونے کا اعلان فرماتے تھے۔ جس سے معلوم ہوتا ہے عہد نبوی و عہد صحابہ کرام میں رسول اللہ صلی اللہ علیہ وسلم کی احادیث کو لکھ لیا جاتا تھا جس کو صحیفہ بھی کہا جاتا تھا جس طرح حضرت علی رضی اللہ عنہ اور حضرت عبد اللہ بن عمر و بن عاص رضی اللہ عنہ کا صحیفہ صحیح اور صحیفہ صادقہ تھے۔

حضرت ابو حیین رضی اللہ عنہ حضرت علی رضی رضی اللہ عنہ سے متعلق فرماتے ہیں:

قُلْتُ لِعَلِيٍّ بْنِ أَبِي طَالِبٍ رَضِيَ اللَّهُ عَنْهُ: هَلْ عِنْدَكُمْ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ شَيْءٌ مِنْ سُوَى الْقُرْآنِ؟ قَالَ: لَا، وَالَّذِي فَلَقَ

الْحَبَّةَ وَبَرَّا النَّسَمَةَ إِلَّا أَنْ يُعْطِيَ اللَّهُ عَبْدًا فَهُمَا فِي كِتَابِهِ وَمَا فِي هَذِهِ
الصَّحِيفَةِ . قُلْتُ: وَمَا فِي هَذِهِ الصَّحِيفَةِ؟ قَالَ: الْعُقْلُ وَفَكَاكُ
الْأَسِيرِ وَلَا يُقْتَلُ مُسْلِمٌ بِكَافِرٍ . (جامع بيان العلم لابن عبد البر / 301)

میں نے حضرت علی رضی اللہ عنہ سے عرض کیا، کیا قرآن کریم کے علاوہ رسول اللہ ﷺ میں
سے مروی (احادیث) آپ کے پاس موجود میں؟
تو آپ رضی اللہ عنہ نے فرمایا: نہیں اس کی قسم جس نے انماج آگایا، صحیح روشن کی مگر اللہ
اپنے بندے کو اپنی کتاب کی سمجھ عطا کرتا ہے اور جو اس صحیفہ (حدیث کی کتاب) میں
ہے میں نے عرض کیا اس صحیفہ میں کیا ہے فرمایا: دیت کے مسائل، قید یوں کی رہائی،
اور مسلم کو کافر کے بد لے قتل نہ کیا جائے۔

یعنی حضرت علی رضی اللہ عنہ نے اس روایت میں اس سوال کا جواب دیا ہے کہ قرآن
کریم کے علاوہ بھی رسول اللہ ﷺ سے ذخیرہ وحی الہی حاصل ہوا ہے اور وہ احادیث
نبوی ﷺ میں میں۔

حضرت علی رضی اللہ عنہ اپنے پاس موجود لکھے ہوئے صحیفے کے متعلق فرماتے ہیں:
فِي هَذِهِ الصَّحِيفَةِ وَجْهَانِ أَحَدُهُمَا تَحْرِيمُ الْمَدِينَةِ، وَلَعْنُ مَنِ
إِنْتَسَبَ لِغَيْرِ مَوَالِيهِ . امع بیان العلم 1 / 301
اس صحیفہ میں دو چیزیں میں ایک مدینہ پاک کی حرمت اور اس کے بارے لعنت جو
اپنے مالکوں کے غیر کی جانب نسبت کرتا ہے۔

حضرت ابو ہریرہ رضی اللہ عنہ اور کتابت حدیث

یہ بات بھی بڑی دلچسپ ہے کہ حضرت ابو ہریرہ رضی اللہ عنہ نے بھی احادیث کا ذخیرہ لکھ کر جمع کر رکھا تھا۔ جب بھی ضرورت پڑتی حدیث کی کتابیں نکالتے اور دیکھ کر مسائل بتاتے یا حدیث مبارک کے الفاظ کی تصدیق فرماتے۔

حضرت حسن بن عمر رضی اللہ عنہ فرماتے ہیں کہ

تَحَدَّثُ عِنْدَ أَيِّ هُرَيْرَةَ بِحَدِيثٍ فَأَنْكَرَهُ فَقُلْتُ: إِنِّي قَدْ سَمِعْتُهُ مِنْكَ،
قَالَ: «إِنْ كُنْتَ سَمِعْتَهُ مِنِّي، فَهُوَ مَكْتُوبٌ عِنْدِي» . فَأَخَذَ بِيَدِي
إِلَى بَيْتِهِ فَأَرَأَيْتَ كُتُبًا كَثِيرَةً مِنْ حَدِيثِ رَسُولِ اللَّهِ صَلَّى اللَّهُ عَلَيْهِ
وَسَلَّمَ، فَوَجَدَ ذَلِكَ الْحَدِيثَ فَقَالَ: «قَدْ أَخْبَرْتُكَ أَنِّي إِنْ كُنْتُ قَدْ
حَدَّثْتُكَ بِهِ فَهُوَ مَكْتُوبٌ عِنْدِي» .

(جامع بیان العلم وفضله لابن عبد البر 1/324)

میں نے حضرت ابو ہریرہ رضی اللہ عنہ پاس ایک حدیث بیان کی تو آپ نے انکار فرمایا میں نے کہا کہ یہ حدیث میں نے آپ سے خود سنی ہے تو فرمایا۔ اگر تم نے مجھ سے یہ حدیث سنی ہے تو وہ میرے پاس لکھی ہو گی پھر آپ ہاتھ پکڑ کر مجھے گھر لے گئے وہاں تھیں حدیث رسول ﷺ کی بہت سی کتابیں دکھائیں پس یہ حدیث بھی وہاں لکھی ہوئی تھی پھر فرمایا: میں نے تمہیں کہا تھا کہ جو میں بیان کرتا ہوں وہ میرے پاس لکھی ہوئی پڑھی ہوتی ہے۔

سو حضرت ابو ہریرہ رضی اللہ عنہ نے ذخیرہ حدیث کو کتابی شکل میں جمع کر رکھا تھا یہاں ایک بات ذہن میں آسکتی ہے کہ حضرت ابو ہریرہ رضی اللہ عنہ نے خود فرمایا تھا: میں

حدیث نہ لکھتا تھا جس طرح:

مَا مِنْ أَصْحَابِ النَّبِيِّ صَلَّى اللَّهُ عَلَيْهِ وَسَلَّمَ أَحَدٌ أَكْثَرَ حَدِيثًا عَنْهُ
مِنْيٍ إِلَّا مَا كَانَ مِنْ عَبْدِ اللَّهِ بْنِ عَمْرٍو، فَإِنَّهُ كَانَ يَكْتُبُ وَلَا يَكْتُبُ.

(صحیح بخاری 34/1. الجامع لترمذی و قال: هذَا حَدِيثُ حَسَنٍ صَحِيحٌ 4/337. السنن
الکبری للنسائی 336/5. شرح معانی الآثار 4/320. جامع معمر بن راشد 11/259)

نبی کریم ﷺ کے صحابہ کرام علیہم الرضوان میں سے کسی ایک کی بھی مجھ سے زیادہ
احادیث نہیں ہیں مساوئے عبد اللہ بن عمرؑ کے کوہ لکھتے تھے اور میں لکھتا نہ تھا۔

سنو! اس کا یہ مطلب ہرگز نہیں کہ آپ رضی اللہ عنہ لکھتے نہ تھے بلکہ یہاں احادیث
لکھنے میں مقابل بیان کیا جا رہا ہے کہ وہ ہر چیز لکھا کرتے لیکن ہم ان کی طرح ہر چیز نہ
لکھا کرتے جس طرح کہ حضرت عبد اللہ بن عمرؑ سے متعلق واقعہ بھی بیان ہو چکا ہے۔
لہذا یہ کہنا کہ وہ لکھتے ہی نہ تھے درست نہیں ہے بلکہ صحیح بات یہ ہے کہ ان کے ہاں
باقاعدہ حدیث کی لا تحریری موجود تھی جس کا بیان گذر چکا ہے۔

دیگر صحابہ کرام اور کتابت حدیث

امام حاکم نے روایت کیا ہے کہ حضرت عمر بن خطاب رضی اللہ عنہ نے فرمایا:

قَيِّدُوا الْعِلْمَ بِالْكِتَابِ

المستدرک للحاکم و قال وَقَدْ صَحَّتِ الرِّوَايَةُ عَنْ أَمِيرِ الْمُؤْمِنِينَ عَمَرِ بْنِ الْخَطَّابِ 187/1
علم کو کتاب میں بند کرو۔

حضرت انس بن مالک رضی اللہ عنہ فرماتے ہیں کہ

قَيِّدُوا الْعِلْمَ بِالْكِتَابِ

علم کو کتاب میں بند کرو۔

(امام حاکم نے فرمایا: الرِّوَايَةُ عَنْ أَنَسِ بْنِ مَالِكٍ صَحِيحٌ مِّنْ قَوْلِهِ، المسند رک للحاکم ۱ / 187)

حضرت انس بن مالک کی صحیح روایت یہ ہے کہ یہ ان کا ہی قول ہے۔ امام ذہبی نے فرمایا: وَصَحَّ مِثْلُهِ مِنْ قَوْلِ أَنَسٍ، تَلْخِيصُ النَّذْهَبِ ۳۶۰

(فَرَمَى يَزَادُ الطَّبَرِانيُّ فِي الْكَبِيرِ، وَرِحَالُهُ رِجَالُ الصَّحِيحِ، مُجَمَّعُ الزَّوَافَدِ ۱ / 152)

ای طرح حضرت عبد اللہ بن عباس رضی اللہ عنہ فرماتے ہیں:

قَيِّدُوا الْعِلْمَ بِالْكِتَابِ

علم کو کتاب میں بند کرو۔

حضرت عبد اللہ بن عباس رضی اللہ عنہ کے بارے میں آتا ہے کہ

أَنَّهُ أَرْخَصَ لَهُ أَنْ يَكْتُبَ، (جامع بیان العلم ۱ / 311)

آپ رضی اللہ عنہ نے لکھنے کی اجازت دی۔

حضرت عبد اللہ بن مسعود رضی اللہ عنہ فرماتے ہیں:

مَا كُتِبَ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ

الْأَحَادِيثِ إِلَّا إِسْتِخَارَةً وَالْتَّشَهِيدَ.

(مسنون ابن ابی شہیۃ ۱ / 262)

ہم رسول اللہ صلی اللہ علیہ وسلم کے عبد مبارک میں استخارہ اور تشهید کے متعلق احادیث لکھتے

تھے۔

ڈاکٹر محمد عیاج الخطیب اس روایت کو ذکر کرنے کے بعد قطر از ہیں کہ فہذا دلیل علی کتابة الصحابة غیر القرآن الکریم فی عہدہ و علی عدم کراہۃ ابن مسعود لکتابة . السنۃ قبل التدوین . ص: 208
یہ روایت قرآن کریم کے علاوہ آپ ﷺ کے عہد مبارک میں صحابہ کرام کے (احادیث) لکھنے اور حضرت عبداللہ بن مسعود رضی اللہ عنہ کے ہاں کتابت کے مکروہ نہ ہونے کی دلیل ہے۔

حضرت ابوسعید خدری رضی اللہ عنہ فرماتے ہیں:

مَا كُنَّا نَكْتُبُ غَيْرَ التَّشَهِيدِ وَالْقُرْآنِ . سنن ابی داؤد 319

ہم تشهد اور قرآن کے علاوہ نہ لکھتے تھے۔

یقیناً تشهد غیر قرآن ہے جو کہ حدیث نبوی ﷺ سے ثابت ہے جس سے اثبات کتاب حدیث تو ہو ہی رہا ہے۔

حضرت امیر معاویہ رضی اللہ عنہ کا خط
کتب معاویۃٰ إِلی الْمُغَيْرَۃِ أَنِ اكْتَبْ إِلی مَا سَمِعْتَ مِنْ رَسُولِ اللَّهِ -
صلی اللہ علیہ وسلم - فَكَتَبَ إِلَيْهِ أَنَّ نَبِيَّ اللَّهِ - صلی اللہ علیہ وسلم - كَانَ يَقُولُ فِي ذُبْرٍ كُلَّ صَلَاةً: ((لَا إِلَهَ إِلَّا اللَّهُ وَحْدَهُ لَا شَرِيكَ لَهُ..)) الحدیث . وهو في أبي داؤد (3) والنسائی

حضرت امیر معاویہ رضی اللہ عنہ نے مغیرہ کی طرف خط لکھا کہ جو آپ نے رسول اللہ ﷺ سے سنا ہوا ہے وہ مجھے لکھ کر بھیج دو پس انہوں نے لکھا کہ اللہ کے نبی ﷺ ہر نماز کے بعد فرمایا کرتے تھے: ((لَا إِلَهَ إِلَّا اللَّهُ وَحْدَهُ لَا شَرِيكَ لَهُ..))

رَبْعَ بْنَ اسْدٍ فَرِمَاتَ هُنَّا:

رَأَيْتُ جَابِرًا يَكْتُبُ عِنْدَ أَبِنِ سَابِطٍ فِي الْوَاجِعِ. جامع بیان العلم 310
میں نے جابر کو دیکھا وہ ابن سابط کے پاس تحریکیوں میں لکھ رہے تھے۔

جناب معن فرماتے ہیں:

"أَخْرَجَ إِلَى عَبْدِ الرَّحْمَنِ بْنِ عَبْدِ اللَّهِ بْنِ مَسْعُودٍ كِتَابًا وَ حَلَفَ لِي:
إِنَّهُ خَطٌّ أَبِيهِ بِيَدِكَ". جامع بیان العلم 311

عبد الرحمن بن عبد الله بن مسعود رضی اللہ عنہم میرے پاس کتاب لائے اور مجھ سے قسم
لی کہ یہ خط ان کے والد نے اپنے ہاتھ سے لکھا ہے۔

خلاصہ یہ ہے کہ صحابہ کرام باقاعدہ کتابت حدیث کی ذمہ دارا فرماتے تھے نیز اس کا
حکم بھی دیا کرتے تھے۔ جس طرح حضرت عبد اللہ بن عمر و بن عاص، حضرت ابو
ہریرہ، حضرت علی مرتضی، حضرت جابر بن عبد اللہ، حضرت انس بن مالک، حضرت عبد
الله بن عباس اور حضرت امیر معاویہ رضی اللہ عنہم وغیرہم۔ ان میں سے کچھ وہ ہیں جو
احادیث لکھ کر صحیفہ کی شکل میں جمع کرتے، کچھ لکھنے کا حکم دیتے اور کچھ اپنے تلامذہ سے
لکھوایا کرتے تھے۔

ان سے منسوب صحائف و خطوط کا علیحدہ ذکر کیا جاتا ہے تاکہ کتابت حدیث پر ا
ن کی خدمات کے بارے میں مزید علم حاصل ہو سکے، ملاحظہ فرمائیے:

صحابہ کرام رضوان اللہ علیہم اجمعین کے صحیفے اور خطوط

صحابہ کرام علیہم الرضوان کتب و صحیفوں میں رسول اللہ صلی اللہ علیہ وسلم کی احادیث جمع کیا کرتے تھے بعض صحابہ کرام علیہم الرضوان سے بارگاہ رسالت میں حافظہ کی تقویت کی درخواست کی روایات بھی متی ہیں جس سے اندازہ ہوتا ہے کہ ان میں سے بعض حضرات القدس جس ذوق و شوق سے ذخیرہ حدیث سینہ میں محفوظ کرنا چاہتے تھے نہ کر پا رہے تھے اس لیے رسول اللہ صلی اللہ علیہ وسلم کی پاک بارگاہ میں حاضر ہو کر حافظہ کی مزید تقویت کے لیے اتجاہ کرتے تب رسول اللہ صلی اللہ علیہ وسلم دو طرح کے معاملات فرماتے بعض حضرات القدس کے لیے روحانی فیض جاری فرمادیتے جس طرح حضرت ابو ہریرہ رضی اللہ عنہ اور بعض کو احادیث لکھنے کا حکم فرمادیتے۔ یہی طریقہ رسول اللہ صلی اللہ علیہ وسلم کے عہد مسعود سے چلتا رہا یہاں تک کہ آپ صلی اللہ علیہ وسلم بحیثیت حاکم وقت خود بھی احادیث لکھوا یا کرتے تھے وہ رسائل و صحائف کی شکل میں ہوں یا خطوط۔

اسی طرح خلافائے راشدین بھی رسول اللہ صلی اللہ علیہ وسلم کی سنت مبارکہ کے مطابق احادیث مبارکہ کو صحائف و خطوط کی شکل دیا کرتے تھے حضرت ابو بکر و عمر اور عثمان و علی رضی اللہ عنہ ریاستوں، علاقوں اور افراد کی جانب احادیث لکھوا کر یا اپنے احکامات تحریری شکل میں بھیجوا یا کرتے تھے اسی طرح دیگر صحابہ کرام علیہم الرضوان نے بھی حفاظت و احیائے حدیث کی خاطر ذخیرہ حدیث کو کتب و صحائف میں جمع کر رکھا تھا جس کی چند مثالیں ذیل میں درج کی جاتی ہیں ملاحظہ فرمائیے:

صحیفہ و خطوط حضرت ابو بکر صدیق رضی اللہ عنہ

حضرت ابو بکر صدیق رضی اللہ عنہ رسول اللہ ﷺ کی سنت مبارکہ کے مطابق مختلف علاقوں جات، مملکتوں یا شخصیات کی طرف صحیفہ یا خطوط لکھ کر بھجوایا کرتے تھے مثلاً: حضرت انس بن مالک رضی اللہ عنہ زکوٰۃ اکٹھی کرنے کے لیے بھریں بھیجا تو ان کو زکوٰۃ اور نصاب وغیرہ کے مسائل پر مشتمل صحیفہ عطا کیا جس میں رسول اللہ ﷺ کی احادیث مبارکہ تھیں تاکہ وہ خود بھی اور جس علاقہ میں جا رہے ہیں وہاں کے لوگ بھی آپ ﷺ کی احادیث مبارکہ کے مطابق زکوٰۃ کے معاملات طے کریں نیز ذخیرہ حدیث سے مستفید و مستفیض ہو سکیں۔ یہ ذخیرہ بعض میں حضرت انس بن مالک رضی اللہ عنہ اور پھر آپ کے خاندان کے پاس محفوظ رہا۔ جو مختلف کتب حدیث میں مختلف مقامات پر موجود ہے۔

حضرت انس بن مالک رضی اللہ عنہ فرماتے ہیں:

دفع إلى أبو بكر الصديق كتاب الصدقة عن رسول الله صلى الله عليه وسلم۔ (معرفۃ السنن والآثار لبیمینقی 6/18، البدرالمیر 5 / 407)

مجھے حضرت ابو بکر صدیق رضی اللہ عنہ نے رسول اللہ ﷺ کی (احادیث پر مشتمل) کتاب الصدقہ دی۔

ابن ملقن فرماتے ہیں:

حماد بن سلمہ کا کہنا ہے: أَخْذَهُنَا الْكِتَابُ مِنْ ثُمَّاَمَةَ (يَحْدُثُهُ) عَنْ أَنْسٍ، عَنْ رَسُولِ اللَّهِ -صَلَّى اللَّهُ عَلَيْهِ وَسَلَّمَ-۔ (البدرالمیر 5 / 407)

انہوں نے یہ کتاب شامہ (پوتے حضرت انس) سے مل جس کو وہ حضرت انس رضی اللہ عنہ اور وہ رسول اللہ ﷺ سے بیان کرتے ہیں۔

اسی طرح آپ رضی اللہ عنہ نے جناب عمرو بن عاص کی جانب خط لکھا جس میں ”برے لوگوں سے گریز اور اچھوں کو اپنا نے“ کا حکم تھا، حدیث رسول ﷺ کی روشنی میں بیان فرمایا حضرت عبداللہ بن عمرو رضی اللہ عنہ فرماتے ہیں:

: كَتَبَ أَبُو بَكْرٍ الصَّدِيقُ إِلَى عَمْرِ وَبْنِ الْعَاصِ رَضِيَ اللَّهُ عَنْهُ: أَمَا بَعْدُ فَقَدْ عَرَفْتَ وَصِيَّةَ رَسُولِ اللَّهِ صَلَّى اللَّهُ عَلَيْهِ وَسَلَّمَ بِالْأَنْصَارِ عِنْدَ مَوْتِهِ: اقْبِلُوا مِنْ حُسْنِهِمْ وَتَجَاوِزُوا عَنْ مُسِيئَتِهِمْ.

امام بزار نے فرمایا: اسناد دکھنے۔ منابع 1/ 196، اس کی سند حسن ہے۔

حضرت ابو بکر صدیق رضی اللہ عنہ نے عمرو بن عاص رضی اللہ عنہ کی طرف خط لکھا: اما بعد! تحقیق آپ جان چکے ہوں گے کہ رسول اللہ ﷺ نے وقت وصال انصار کے بارے وصیت کی تھی کہ ان کے اچھوں کی بات تسلیم کرو اور بروں سے دور رہو۔

حضرت ابو بکر صدیق رضی اللہ عنہ کے اس خط میں رسول اللہ ﷺ کی حدیث اور اس کے ذریعے سے کوئی حکم صادر کرنا اتباع سنت اور کتابت حدیث کی بہترین دلیل ہے۔

دوسراخط جو آپ نے جناب عمرو بن عاص رضی اللہ عنہ کی طرف لکھا وہ یہ تھا حضرت عبد اللہ بن عمرو بن عاص رضی اللہ عنہ فرماتے ہیں:

: كَتَبَ أَبُو بَكْرٍ الصَّدِيقُ إِلَى عَمْرِ وَبْنِ الْعَاصِ: سَلَامٌ عَلَيْكَ. أَمَا بَعْدُ فَقَدْ جَاءَنِي كِتَابُكَ تَذْكُرٌ مَا جَمَعْتِ الرُّؤْمُ مِنَ الْجُمُوعِ. وَإِنَّ اللَّهَ لَمْ يَنْصُرْ نَاسًا مَعَ نَبِيِّهِ صَلَّى اللَّهُ عَلَيْهِ وَسَلَّمَ بِكَثْرَةِ عَدَدٍ. وَلَا بِكَثْرَةِ

جُنُودٍ فَقَدْ كُنَّا نَغْزُ وَمَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَمَا مَعَنَا إِلَّا فُرِيسَاتٌ، وَإِنْ نَحْنُ إِلَّا نَتَعَاقَبُ الْإِبْلَ، وَكُنَّا يَوْمَ أُحْدٍ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَمَا مَعَنَا إِلَّا فَرْسٌ وَاحِدٌ، كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرِّ كَبْهُ، وَلَقَدْ كَانَ يُظْهِرُنَا، وَيُعِينُنَا عَلَى مَنْ خَالَفَنَا، وَأَعْلَمُ يَا عَمْرُو أَنَّ أَطْوَعَ النَّاسِ لِلَّهِ أَشَدُهُمْ بُغْضًا لِلْمُعَاصِي، فَأَطِيعُ اللَّهَ، وَمُرْ أَصْحَابَكَ بِطَاعَتِهِ۔ (معجم الاوسط امام طبراني 8/164)

حضرت ابو بکر صدیق رضی اللہ عنہ نے جناب عمر و بن عاص رضی اللہ عنہ کی طرف خط لکھا کہ آپ پر سلامتی ہوا ما بعد: میرے پاس آپ کا خط آیا ہے جس میں آپ نے روم کے جمع کرنے کا ذکر کیا ہے جبکہ ہماری مدد اللہ تعالیٰ نے اپنے نبی صلی اللہ علیہ وسلم کے ساتھیوں کی تعداد کی کثرت کی وجہ سے نہیں اور نہ ہی لشکروں کی وجہ سے کی ہے ہم نے رسول اللہ صلی اللہ علیہ وسلم کے ساتھ مل کر جہاد کیا ہے تب ہمارے پاس صرف چند گھوڑے تھے اونٹوں کی طاقت نہ تھی، احمد کے روز تو صرف ایک ہی گھوڑا ہمارے پاس تھا جس پر رسول اللہ صلی اللہ علیہ وسلم سوار ہوتے تھے اللہ تعالیٰ ہماری مدد و نصرت فرماتے تھے، جان لیجیے اے عمر! بے شک اللہ کو سب سے زیادہ ناپسند نا فرمان ہے، آپ اللہ کی اطاعت کیجیے اور اپنے ساتھیوں کو اس کی اطاعت کا حکم دیجیے۔

جُنُودٍ فَقَدْ كُنَّا نَغْزُ وَمَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَمَا مَعَنَا إِلَّا فُرِيسَاتٌ، وَإِنْ نَحْنُ إِلَّا نَتَعَاقَبُ الْإِبْلَ، وَكُنَّا يَوْمَ أُحْدٍ مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَمَا مَعَنَا إِلَّا فَرْسٌ وَاحِدٌ، كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَرِّ كَبْهُ، وَلَقَدْ كَانَ يُظْهِرُنَا، وَيُعِينُنَا عَلَى مَنْ خَالَفَنَا، وَأَعْلَمُ يَا عَمِرو أَنَّ أَطْوَعَ النَّاسَ إِنَّهُ أَشَدُهُمْ بُغْضًا لِلْمُعَاصِي، فَأَطِيعُ اللَّهَ، وَمُرِّ أَصْحَابَ بِطَاعَتِهِ۔ (معجم الأوسط امام طبراني 8/164)

حضرت ابو بکر صدیق رضی اللہ عنہ نے جناب عمر و بن عاص رضی اللہ عنہ کی طرف خط لکھا کہ آپ پر سلامتی ہوا ما بعد: میرے پاس آپ کا خط آیا ہے جس میں آپ نے روم کے جمع کرنے کا ذکر کیا ہے جبکہ ہماری مدد اللہ تعالیٰ نے اپنے نبی صلی اللہ علیہ وسلم کے ساتھیوں کی تعداد کی کثرت کی وجہ سے نہیں اور نہ ہی لشکروں کی وجہ سے کی ہے ہم نے رسول اللہ صلی اللہ علیہ وسلم کے ساتھ مل کر جہاد کیا ہے تب ہمارے پاس صرف چند گھوڑے تھے اونٹوں کی طاقت نہ تھی، احمد کے روز تو صرف ایک ہی گھوڑا ہمارے پاس تھا جس پر رسول اللہ صلی اللہ علیہ وسلم سوار ہوتے تھے اللہ تعالیٰ ہماری مدد و نصرت فرماتے تھے، جان لیجیے اے عمر! بے شک اللہ کو سب سے زیادہ ناپسند نا فرمان ہے، آپ اللہ کی اطاعت کیجیے اور اپنے ساتھیوں کو اس کی اطاعت کا حکم دیجیے۔

اکبر رضی اللہ عنہ کی ہے جس سے صاف اندازہ ہوتا ہے کہ انہوں نے عہد رسالت میں کتابت حدیث کی اور اس کو جائز رکھا اور خود بھی مختلف علاقوں جات کی جانب احادیث و خطوط لکھ کر بھیجواتے رہے سوان کے نزدیک کتابت حدیث کے عدم جواز کا سوال ہی پیدا نہیں ہوتا نہ ہی اس ناقابل قبول روایت میں کہیں عدم کتابت کا ذکر ہے۔

باقی خطوط ہم نے ذکر کر دیے ہیں جس سے یہ بات واضح ہو جاتی ہے کہ حضرت ابو بکر صدیق رضی اللہ عنہ خود احادیث مبارکہ لکھ کر مختلف علاقوں جات کی طرف بھیجوادیا کرتے تھے۔

☆ اخذ روایت کی طرح کتابت حدیث میں محتاط روایہ رکھتے تھے یہ اس صورت میں تھا جب معاملہ کسی اور کے ہاتھ میں جانے کا تھا ورنہ آپ خود احادیث رسول ﷺ کے لکھ کر بھیجا کرتے تھے۔

خلاصہ یہ ہے کہ آپ کتابت حدیث کے جواز کے قائل تھے کیوں کہ آپ سے کتابت حدیث ثابت ہے جبکہ ممانعت پر آپ رضی اللہ عنہ کا کوئی قول موجود نہیں اور نہ ہی کوئی مستند روایت موجود ہے جس میں عدم کتابت حدیث کی واضح الفاظ کے ساتھ مخالفت ثابت ہو۔ جس نے ثابت کرنے کی کوشش کی ہے اس نے روایات کے الفاظ کو صرف تاویلات کے سانچے میں ڈھانے کی کوشش کی ہے۔

صحیفہ اور خطوط حضرت عمر بن خطاب رضی اللہ عنہ

حضرت عمر بن خطاب رضی اللہ عنہ بھی حضرت ابو بکر صدیق رضی اللہ عنہ کی طرح حدیث لکھنے کی اجازت دیتے تھے بلکہ حکم بھی فرمایا کرتے تھے جس طرح کہ آپ رضی اللہ عنہ نے فرمایا: علم کو کتاب میں جمع کرو۔ آپ کے پاس ایک صحیفہ موجود رہا ہے جو حضرت ابو بکر صدیق رضی اللہ عنہ نے رسول اللہ ﷺ کی احادیث پر مشتمل آپ رضی اللہ عنہ کو دیا تھا۔ حضرت عمر بن خطاب رضی اللہ عنہ سے مروی کسی مستند قول سے یہ ثابت نہیں کہ آپ رضی اللہ عنہ نے احادیث لکھنے سے منع فرمایا ہو بلکہ خود لکھنے اور لکھنے کا حکم دیتے تھے اس بات کا اندازہ آپ کے ان خطوط سے بھی ہو جاتا ہے جو لکھوا کر مختلف وزراء اور علاقوں کی جانب روائے فرماتے تھے جس طرح:

☆ وزراء کو مسلمانوں کے حقوق کا خیال رکھنے سے متعلق لکھا۔ (سنن النسائی 8 / 328)

☆ عراقیوں کے عامل کی طرف خط لکھا۔ (ادب المشرب بخاری حدیث صحیح 1 / 353)

☆ اہل کوفہ کی جانب امیر کی طرف سے ظلم کے بارے خط لکھا۔ السنۃ الابی بکر 1 / 117)

☆ جانب عمرو بن العاص کی جانب بہت خطوط لکھے۔

☆ حضرت ابو موسیٰ اشعری رضی اللہ عنہ کو خدمت انسانیت کے حوالہ سے خط لکھا۔

☆ حضرت سعد بن ابی وقاص رضی اللہ عنہ کی طرف لکھا جس میں رسول اللہ ﷺ کی حدیث بھی ذکر کی ۔ (المجم الاوسط الطبرانی 4 / 214)

یوں ہی حضرت معاذ بن جبل، ابو عبیدہ بن الجراح، عمار بن یاسر، شریح، اور عامر رعایہ کی جانب بھی بے شمار خطوط لکھے آپ کبھی اپنی طرف سے حکم لکھ کر بھجواتے اور کبھی

رسول اللہ ﷺ کی احادیث اس میں ذکر کر دیتے، ایک خط آپ نے عتبہ بن فرقد کی طرف لکھا جس میں باقاعدہ حدیث پاک ذکر کر کے ریشمی لباس کی حرمت کو بیان کیا:

كَتَبَ عُمَرُ بْنُ الْخَطَّابِ إِلَى عُتْبَةَ بْنِ فَرْقَدٍ: سَلَامٌ عَلَيْكَ. أَمَّا بَعْدُ:

فَإِنَّ رَسُولَ اللَّهِ وَصَلَّى اللَّهُ عَلَيْهِ وَسَلَّمَ نَهَى عَنِ الْحَرِيرِ

(مندادی یعنی اموصل 1 / 189)

حضرت عمر بن خطاب رضی اللہ عنہ نے عتبہ بن فرقد کی طرف لکھا: آپ پر سلامتی ہوا ما بعد: پس رسول اللہ ﷺ نے ریشم سے منع فرمایا ہے۔

دوسرے خط میں بھی حدیث رسول ﷺ نے ذکر کی:

حضرت امامہ بن سہل فرماتے ہیں: **كَتَبَ عُمَرُ بْنُ الْخَطَّابِ إِلَى أَبِي عَبْيَدَةَ بْنِ الْجَرَاجَ أَنَّ رَسُولَ اللَّهِ وَصَلَّى اللَّهُ عَلَيْهِ وَسَلَّمَ قَالَ: إِنَّ اللَّهَ وَرَسُولَهُ مَوْلَى مَنْ لَا مَوْلَى لَهُ، وَالْخَالُ وَارِثُ مَنْ لَا وَارِثَ لَهُ.** (متخرج ابی عوانہ 3 / 448)

حضرت عمر بن خطاب رضی اللہ عنہ نے ابو عبیدہ بن جراح کی طرف خط لکھا کہ رسول اللہ ﷺ نے فرمایا: اللہ اور اس کا رسول اس کا والی ہے جس کا کوئی والی نہیں اور اس کا وارث ہے جس کا کوئی وارث نہیں۔

اس سے معلوم ہوا کہ حضرت عمر بن خطاب رضی اللہ عنہ احادیث خود لکھتے یا لکھوا یا کرتے تھے جس سے کتابت حدیث کے جواز کا موقف واضح ہوتا ہے۔

رہی یہ بات کہ حضرت عمر بن خطاب رضی اللہ عنہ نے اپنا ضخیم صحیفہ کیوں تحریر نہ کیا جس طرح کہ آپ کا ایک قول بھی ذکر کیا جاتا ہے۔

حضرت عروہ بن زبیر رضی اللہ عنہ فرماتے ہیں:

أَنَّ عُمَرَ بْنَ الْخَطَّابِ أَرَادَ أَنْ يَكْتُبَ السُّنَّةَ فَاسْتَشَارَ فِي ذَلِكَ أَصْحَابَ رَسُولِ اللَّهِ، صَلَّى اللَّهُ عَلَيْهِ، فَأَشَارُوا عَلَيْهِ أَنْ يَكْتُبَهَا فَطَفِقَ عُمَرٌ يَسْتَغْيِرُ اللَّهَ فِيهَا شَهْرًا ثُمَّ أَصْبَحَ يَوْمًا وَقَدْ عَزَمَ اللَّهُ لَهُ فَقَالَ: إِنِّي كُنْتُ أَرْدُثُ أَنْ أَكْتُبَ السُّنَّةَ وَإِنِّي ذَكَرْتُ قَوْمًا كَانُوا قَبْلَكُمْ كَتَبُوا كُتُبًا فَأَكَبُوا عَلَيْهَا وَتَرَكُوا كِتَابَ اللَّهِ تَعَالَى، وَإِنِّي وَاللَّهُ أَلِّيْسَ كِتَابَ اللَّوِيْشَنِيْ إِلَّا بَدًّا. جامع معمر بن راشد 257/11.

المدخل لبیہقی 1/407، تقيید العلم 1/49

حضرت عمر بن خطاب رضی اللہ عنہ نے سنن لکھنے کا ارادہ فرمایا اس معاملہ میں صحابہ کرام علیہم الرضوان سے مشاورت کی تو صحابہ کرام نے لکھنے کا مشورہ دیا پھر حضرت عمر رضی اللہ عنہ نے ایک ماہ استخارہ کیا پھر ایک دن صحیح پختہ ارادہ کر لیا اور فرمایا: میں چاہتا تھا کہ سنن لکھوں میرے ذہن میں ایسی قوم آئی جو تم سے پہلے تھی انہوں نے کتابیں تحریر کیں اور کتاب اللہ کو ترک کر دیا اللہ کی قسم میں کتاب اللہ کے ساتھ کسی چیز کو مشابہ نہیں ہونے دوں گا۔

یہ بات بالکل ٹھیک ہے اور اسی وجہ سے رسول اللہ ﷺ نے کچھ صحابہ کرام کو کتابت حدیث سے منع کر رکھا تھا لیکن اس سے یہ ہرگز مراد نہیں کہ حضرت عمر رضی اللہ عنہ کتابت حدیث کے خلاف تھے اس حوالہ سے مزید چند گذار شات ملاحظہ فرمائیے:

☆ اس سے کہاں ثابت ہوتا ہے کہ کتابت حدیث منع ہے؟

☆ اس روایت کے الفاظ "فَأَشَارُوا عَلَيْهِ أَنْ يَكْتُبَهَا" سے معلوم ہوتا ہے

کہ کتابت حدیث کے جواز پر صحابہ کرام کا اجماع تھا۔

☆ حضرت عمر بن خطاب رضی اللہ عنہ کا مشورہ لینا بھی اس بات کی دلیل ہے کہ کتابت حدیث میں بنیادی طور پر کوئی ممانعت نہ تھی ورنہ عدم جواز کی صورت میں مشورہ اور استخارہ کی کیا ضرورت تھی۔

☆ حضرت عمر رضی اللہ عنہ کا سنن نہ لکھنا ان کا ذاتی عمل اور فیصلہ تھا جو دوسرے صحابہ کرام کا نہ تھا۔

سو حضرت عمر بن خطاب رضی اللہ عنہ خود بھی خطوط تحریر کرتے اور ساتھ حکم بھی دیا کرتے جس طرح کہ گذر چکا ہے۔ **قَيْدُوا الْعِلْمَ بِالْكِتَابِ** "المسد رک 187/1

علم کو کتاب میں بند کرو۔

جن احباب کے ذہن میں یہ سوالات جنم لیتے ہیں کہ شاید وہ اس کو جائز نہ سمجھتے تھے انہیں تاریخ اور عہد فاروقی کے مطالعہ کی اشد ضرورت ہے تاکہ انسانوں کے قلوب واذہاں کو مزید انتشار میں نہ ڈالا جائے بلکہ جو بات حق ہو وہ سامنے آجائے۔ ہر شخص بخوبی جانتا ہے کہ منکرین حدیث کو انکار حدیث کے لیے بہانہ چاہیے۔ لیکن میرا یہ یقین ہے کہ اس معاملہ میں کوئی بہانہ بھی منکرین حدیث کے کام نہ آئے گا۔ الحمد للہ کتابت حدیث کے ذریعے احیائے حدیث کا سلسلہ ہر دور میں جاری و ساری رہے گا اور منکرین حدیث کو اپنے قول فعل پر شرمندگی کا سامنا رہے گا۔

صحیفہ و خطوط حضرت علی مرتضیٰ رضی اللہ عنہ

حضرت علی بن ابی طالب رضی اللہ عنہ کا باقاعدہ طور پر حدیث رسول اللہ ﷺ پر مشتمل "الصحابیحہ" کے نام سے صحیفہ موجود تھا جس کا آپ خود بھی تعارف کرواتے کہ قرآن کریم کے ساتھ اس صحیفہ کو بھی ہم دلیل بناتے ہیں جس طرح کہ پہلے بھی گذر چکا ہے۔ حضرت علی رضی اللہ عنہ نے فرمایا:

"مَا عِنَّدَنَا مِنْ كِتَابٍ نَقْرَؤُهُ عَلَيْكُمْ إِلَّا كِتَابُ اللَّهِ، وَهَذِهِ
الصَّحِيفَةُ يَعْنِي، الصَّحِيفَةُ فِي دَوَاتِهِ. وَقَالَ: فِي غِلَافِ سَيِّفِ عَلَيْهِ
أَخْذَنَا هَا مِنْ رَسُولِ اللَّهِ وَصَلَّى اللَّهُ عَلَيْهِ وَسَلَّمَ فِيهَا فَرَائِضُ الصَّدَقَةِ"

(شرح معانی الآثار 4/318)

ہمارے پاس قرآن کریم اور اس صحیفہ کے علاوہ کوئی کتاب نہیں جو ہم تمہارے سامنے پڑھتے ہیں یہ جوتلوار کے غلاف میں صحیفہ ہے یہ ہم نے رسول اللہ ﷺ سے لیا ہے جس میں صدقہ کے مسائل ہیں۔

حضرت ابو بکر صدیق، حضرت عمر فاروق اور حضرت علی رضی اللہ عنہم کے پاس موجود صحیفہ سے ایک چیز کا اندازہ ہوتا ہے کہ رسول اللہ ﷺ نے ایسا صحیفہ تیار کر کھا تھا جس میں صدقہ کے بارے میں احادیث موجود تھیں جو آپ نے حضرت ابو بکر صدیق رضی اللہ عنہ کو دیا پھر انہوں نے حضرت عمر بن خطاب رضی اللہ عنہ کو دیا اور پھر حضرت علی رضی اللہ عنہ تک پہنچا۔ واللہ اعلم بالصواب۔

کتابت حدیث اور صحائف لکھوانے کے عمل کو جاری رکھتے ہوئے حضرت علی رضی اللہ

عنہ نے اپنے ایک خطبہ میں فرمایا تھا:

مَنْ يَشَرِّي عِلْمًا بِدِرْهَمٍ؟ فَأَشَرَّى الْحَارِثُ الْأَعْوَرُ صُحْفًا بِدِرْهَمٍ
ثُمَّ جَاءَ بِهَا عَلِيًّا فَكَتَبَ لَهُ عِلْمًا كَثِيرًا.

الطبقات الکبریٰ لا بن سعد 6/209

کون ہے جو ایک درہم کے بدے علم خریدے تو حارث اعور نے ایک درہم کا ایک رجسٹر خریدا پھر وہ لے کر حضرت علی رضی اللہ عنہ کے پاس آئے تو آپ نے بہت زیادہ علم (احادیث رسول ﷺ) ان کو لکھ کر دیا۔

اس سے معلوم ہوا کہ آپ کتابت حدیث کے جواز کے نہ صرف قائل تھے بلکہ خود رجسٹر منگلو کر علم کھوایا کرتے تھے۔

حضرت جابر بن عبدی رضی اللہ عنہ نے اپنے بیٹے کو حضرت علی رضی اللہ عنہ کے صحیفہ سے تعلیم دی، ابو سلیمان کندی بیان کرتے ہیں:

أَنَّ حُجَّرًا رَأَى ابْنَالَهُ خَرَجَ مِنَ الْغَائِطِ وَلَمْ يَتَوَضَّأْ فَقَالَ: يَا غُلَامُ
نَأُولِينِ الصَّحِيفَةَ مِنَ الْكُوَّةِ؛ فَسَمِعَتْ عَلِيًّا يَقُولُ: الظُّهُورُ نِصْفُ
الإِيمَانِ۔ مصنف ابن ابی شیبۃ 171/6. السنۃ لا بی بکر خلال 5/53

حجرنے اپنے بیٹے کو دیکھا کہ وہ بیت الغائط سے نکلا اور وضو نہیں کیا تو فرمانے لگے اے بچے! الماری سے صحیفہ نکال کر لا وہ میں نے حضرت علی رضی اللہ عنہ سے نا آپ فرماتے ہیں صفائی نصف ایمان ہے۔

اس سے یہی اندازہ ہوتا ہے ان کے پاس حضرت علی رضی اللہ عنہ کا صحیفہ موجود تھا آپ بوقت ضرورت ان کو نکال کر ان سے استدلال واستنباط اور اہنمائی لیتے تھے۔

علاوہ ازیں حضرت علی رضی اللہ عنہ خود عہد رسالت میں بھی خطوط لکھا کرتے اور اپنی خلافت کے دور میں تو باقاعدہ خطوط مختلف علاقوں جات اور شخصیات کی طرف روانہ فرمایا کرتے تھے جس طرح کہ

☆ صلح حدیبیہ کے موقع پر حضرت علی رضی اللہ عنہ نے رسول اللہ ﷺ کے حکم مبارک کے مطابق مسلمانوں اور مشرکین کے درمیان معاهدہ لکھا۔

(صحیح بخاری 3/184)

☆ اپنے عہد خلافت میں اپنے وزراء کی طرف خطوط لکھے۔ المجالستہ لامبی بکر دینوری ☆ حضرت سلمان فارسی کی طرف خط لکھا جس میں دنیا کی حقیقت کو واضح کیا مثلاً: دنیا سانپ کی مثل ہے۔
(شعب الایمان لمیعہ 13/179)

☆ جناب عمر بن عاصی کی جانب خط لکھا۔ (تاریخ دمشق 46/170)

معلوم ہوا کہ حضرت علی رضی اللہ عنہ کے ہاں ذخیرہ حدیث پر مشتمل صحائف موجود تھے اور آپ کتابت کے بھی قائل تھے بلکہ خود کتابت کیا کرتے تھے۔ یعنی کاتب قرآن ہونے کے ساتھ ساتھ کاتب حدیث بھی تھے۔



صحیفہ حضرت عبد اللہ بن عمر و رضی اللہ عنہ

حضرت عبد اللہ بن عمر و بن عاص رضی اللہ عنہ کے صحیفہ "الصادقہ" کو کافی شہرت حاصل تھی جس کی چند وجہات ہو سکتی ہیں ایک تور رسول اللہ صلی اللہ علیہ وسلم نے خود ان کو لکھنے کی اجازت دی دوسرا وہ اپنے صحیفہ کے بارے میں خود بھی رسول اللہ صلی اللہ علیہ وسلم اور صحابہ سے ذکر کیا کرتے تھے تیرا حضرت ابو ہریرہ رضی اللہ عنہ اس کا کثرت سے ذکر کیا کرتے تھے جس طرح کہ گذر چکا ہے۔ وہ خود اپنے صحیفہ کے بارے میں فرماتے ہیں مَا يَرِيْغَبُنِي فِي الْحَيَاةِ إِلَّا خَصَّلَنَا الصَّادِقَةُ وَالْوَهْطُ. فَأَمَّا الصَّادِقَةُ فَصَحِيفَةٌ [ص: 306] كَتَبْتُهَا عَنْ رَسُولِ اللَّهِ وَصَلَّى اللَّهُ عَلَيْهِ وَسَلَّمَ. وَأَمَّا الْوَهْطُ فَأَرْضٌ تَصَدَّقَ بِهَا عَمَرُ وَبْنُ الْعَاصِ كَانَ يَقُومُ عَلَيْهَا.

(سنن الدار می 1/436، جامع بیان العلم 1/305) حضرت عبد اللہ بن عمر و بن عاص رضی اللہ عنہ سے کتابت حدیث کے جواز پر دوسری روایات اس کے معنا صحیح ہونے پر دلالت کرتی ہیں۔)

دو چیزیں میری زندگی میں دلچسپ رہیں 1- صادقہ 2- وہ طب - صادقہ صحیفہ ہے جس کو میں نے رسول اللہ صلی اللہ علیہ وسلم سے لکھا اور وہ طب عمر و بن عاص نے جو ز میں صدقہ کی تھی۔ یہاں حضرت عبد اللہ بن عمر و بن عاص رضی اللہ عنہ نے صرف صحیفہ ذکر نہیں کیا بلکہ اس کو اپنی زندگی کا محبوب ساتھی قرار دیتے ہوئے واضح طور پر بتایا ہے کہ یہ وہ صحیفہ ہے جو میں نے رسول اللہ صلی اللہ علیہ وسلم سے خود لکھا ہے۔

حضرت مجاهد رضی اللہ عنہ فرماتے ہیں:

أَتَيْتُ عَبْدَ اللَّهِ بْنَ عَمَرٍ وَفَتَنَأْوَلْتُ صَحِيفَةً مِنْ تَحْتِ مَفْرِشِهِ، فَمَنَعَنِي قُلْتُ: مَا كُنْتَ تَمَنَّعْنِي شَيْئًا، قَالَ: هَذِهِ الصَّادِقَةُ، هَذِهِ مَا سَمِعْتُ

مَنْ رَسُولِ اللَّهِ، صَلَّى اللَّهُ عَلَيْهِ، لَيْسَ بَيْنِي وَبَيْنَهُ أَحَدٌ.

تقیید العلم لخطیب بغدادی 1/84

میں عبد اللہ بن عمرؓ کے پاس آیا اور آپ کے تکیر کے نیچے سے صحیفہ لیا تو آپ نے مجھے منع فرمادیا میں نے عرض کی حضور آپ نے مجھے کبھی منع نہیں فرمایا؟ تو آپ نے فرمایا یہ (صحیفہ) صادقہ ہے جو میں نے رسول اللہ ﷺ سے سنایا (اس میں) میرے اور رسول اللہ ﷺ کے درمیان اور کوئی بھی نہیں۔ (یعنی بلا واسطہ سنائے)

جناب مجاہد کے اس فرمان سے چند چیزیں واضح ہوتی ہیں ملاحظہ فرمائیے:

☆ حضرت عبد اللہ بن عمر رضی اللہ عنہ کے پاس احادیث مبارکہ پر مشتمل لکھا ہوا صحیفہ موجود تھا۔

☆ آپ اس کو اپنے تکیر کے پاس رکھتے عام طور پر تکیر کے پاس کوئی قیمتی یا پسندیدہ چیزیں رکھی جاتی ہے۔

☆ آپ وہ صحیفہ آپ نے خود رسول اللہ ﷺ سے بلا واسطہ سن رکھا تھا۔

☆ رسول اللہ ﷺ نے ان کو کتابت حدیث کی اجازت مرحمت فرمائی تھی۔

☆ حضرت عبد اللہ بن عمر رضی اللہ عنہ صحیفہ کی حفاظت کے معاملہ میں بہت حریص تھے۔

حضرت عبد اللہ بن عمر رضی اللہ عنہ سے جب بھی کوئی سوال پوچھا جاتا تو فوری بتا دیتے یا پھر صحیفہ صادقہ منگواتے اور اس میں مکتوب حدیث مبارک دیکھ کر مسئلہ کا حل بتاتے تھے ایک بار آپ سوال کیا گیا کہ

أَئُ الْمَدِينَتَيْنِ يُفْتَحُ أَوْلًا قُسْطَنْطِينَيَّةُ أَوْ رُومَيَّةُ، قَالَ: فَدَعَا عَبْدُ اللَّهِ بْنُ عَمْرٍ وَبِصْنُدُوقِ لَهُ حَلْقٌ فَأَخْرَجَ مِنْهُ كِتَابًا فَجَعَلَ يَقْرَأُهُ قَالَ

فَقَالَ: بَيْنَمَا نَحْنُ حَوْلَ رَسُولِ اللَّهِ صَلَّى اللَّهُ عَلَيْهِ وَسَلَّمَ نَكْتُبُ إِذْ سُئِلَ: أَئِ الْمَدِينَةِ يُفْتَحُ أَوْ لَا قُسْطَنْطِينِيَّةُ أَوْ رُومِيَّةُ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: بَلْ مَدِينَةٌ هِرَقْلُ أَوْ لَا تُفْتَحُ.

مصنف ابن ابی شيبة 4/219، مسنند احمد بن حنبل 11/224، المستدرک للحاکم 4/598، امام حاکم نے فرمایا: هذا حديث صحیح الإسناد، ولقد یخیر جاد. امام ذہبی نے بھی اس کو صحیح کہا۔ تعلیق المستدرک.

قسطنطینیہ پہلے فتح ہوگا یا رومیہ تو حضرت عبد اللہ بن عمرو رضی اللہ عنہ نے صندوق منگوایا اور اس سے کتاب نکال کر پڑھنے لگے پھر فرمایا ہم رسول اللہ صلی اللہ علیہ وسلم کے پاس بیٹھے ہوئے لکھ رہے تھے تو آپ صلی اللہ علیہ وسلم سے سوال ہوا کہ قسطنطینیہ پہلے فتح ہوگا یا رومیہ تو نبی کریم صلی اللہ علیہ وسلم نے فرمایا: بلکہ ہر قل شہر پہلے فتح ہوگا۔

ان روایات کے ذکر کرنے کے بعد کوئی ابہام باقی نہیں رہ جاتا ایک ایک لفظ واضح ہے کہ حضرت عبد اللہ بن عمرو بن عاص رضی اللہ عنہ کا حدیث رسول اللہ صلی اللہ علیہ وسلم پر مشتمل صحیفہ صادقه موجود تھا آپ خود بھی اس سے استدلال واستنباط کرتے اور جو رہنمائی کے لیے آتا اس کو بھی اس سے تعلیم دیا کرتے تھے۔ یہاں حقیقت آشکارا ہے سو وہ نظریہ، فکر اور سوچ کسی صورت قابل قبول نہیں ہو سکتی جس میں کتابت حدیث کی ممانعت والی روایات کو آڑ بنا کر ذخیرہ حدیث کا انکار کیا جائے اور یہ باور کروایا جائے کہ صرف قرآن کریم کی حیثیت ہے حدیث رسول صلی اللہ علیہ وسلم کی کوئی حیثیت نہیں۔ کیوں کہ کتابت حدیث کا جواز ہر لحاظ سے واضح و ثابت ہے۔ مجده تعالیٰ و کرمہ۔

صحیفہ حضرت ابو ہریرہ رضی اللہ عنہ

حضرت ابو ہریرہ رضی اللہ عنہ تمام صحابہ کرام میں سب سے زیادہ احادیث روایت کرنے والے صحابی رسول اللہ ﷺ و رضی اللہ عنہ ہیں آپ نے خود بھی اس کا اظہار فرمایا ہے۔ (جیسا کہ گذر چکا ہے) محدثین کرام کی بتائی ہوئی تعداد میں بھی آپ ہی سے زیادہ احادیث مروی ہیں۔ رسول اللہ ﷺ نے آپ کو ذخیرہ حدیث جمع کرنے میں زیادہ حریص فرمایا ہیز آپ کا زیادہ تر وقت دیگر امور کو سرانجام دینے کی بجائے حدیث کو طلب کرنے میں سرف ہوتا تھا۔ اسی گہری دلچسپی کی بنا پر آپ رضی اللہ عنہ نے حفظ احادیث کے ساتھ ساتھ احادیث کو کتب میں بھی جمع کر رکھا تھا جس طرح کہ حسن بن عمر نے فرمایا کہ حضرت ابو ہریرہ ہمیں اپنی گھر لے کر گئے: فَأَرَأَيْتَ أَنَا كُتُبًا كَثِيرَةً وَمِنْ حَدِيثِ رَسُولِ اللَّهِ صَلَّى اللَّهُ عَلَيْهِ وَسَلَّمَ . آپ نے ہمیں رسول اللہ ﷺ کی حدیث کی بہت زیادہ کتابیں دکھائیں۔ حضرت ابو ہریرہ رضی اللہ عنہ سے باقاعدہ صحیفہ بھی مروی ہے جسے "صحیفہ ہمام بن منبه" کہا جاتا ہے یہ صحیفہ حضرت ابو ہریرہ رضی اللہ عنہ کے شاگرد رشید حضرت ہمام بن منبہ نے لکھ کر جمع کر رکھا تھا امام احمد بن حنبل نے اس کو مند میں رکھ دیا جس کی وجہ سے آج تک بعینہ محفوظ ہے اس میں 138 احادیث ہیں۔ ماضی قریب میں انتہائی گہری نظر رکھنے والے اسلامی اسکالر ڈاکٹر حمید اللہ حیدر آبادی کو اس کا نسخہ ملا جس پر انہوں نے تحقیق کی اور اس کی باقاعدہ اشاعت کا اہتمام کیا۔ ان کے علاوہ بھی کچھ احباب نے یہ خدمت سرانجام دی ہے بہر حال یہ کہنا بجا ہے کہ بعینہ وہی صحیفہ بحمدہ تعالیٰ امت مسلمہ کے پاس موجود ہے جو صحابہ کرام علیہم السلام ارضیوں کے عبد مبارک میں لکھا گیا تھا۔

صحیفہ حضرت جابر بن عبد اللہ

حضرت جابر بن عبد اللہ رضی اللہ عنہ نے اخذ و طلب حدیث کے لیے جو کوششیں سرانجام دی ہیں امت مسلمہ اس سے واقف ہے آپ نے ایک حدیث کے لیے باقاعدہ شام کا سفر کیا، علاوہ ازیں آپ ابن سابط کے پاس تھستیوں میں لکھا کرتے تھے، نیز معمر بن راشد نے بھی آپ سے ایک صحیفہ روایت کیا اور حضرت قتادہ نے بھی آپ کے اس صحیفہ کا ذکر کیا جو آپ کو سورہ بقرہ سے بھی زیادہ یاد تھا۔

تفصیل کے ملاحظہ کجیے: (تہذیب التہذیب لابن حجر عسقلانی، تذکرة الحفاظ للذهبی، جامع بیان العلم وغیرہ)

صحیفہ حضرت عبد اللہ بن عباس رضی اللہ عنہ

حضرت عبد اللہ بن عباس رضی اللہ عنہ نے بھی کتابت حدیث میں دلچسپی لی اور حدیث رسول ﷺ پر مشتمل صحیفے مرتب کیے آپ کی اس کاوش کے حوالہ سے زوجہ ابو رافع جناب سلمی فرماتی ہیں: رأیت ابن عباس معاً الواح یکتب علیہا من ابی رافع شیئاً من فعل رسول الله ﷺ.

میں نے عبد اللہ بن عباس رضی اللہ عنہ کو دیکھا کہ آپ کے پاس تھستیاں ہیں جن پر رسول اللہ ﷺ کی احادیث جناب ابو رافع سے لکھر ہے ہیں۔

اتنا کثرت سے لکھتے تھے کہ کتب کا جنم اونٹ کے سامان کے برابر تھا۔ آپ نے مختلف فتاوی جات لکھے اور حضرت علی رضی اللہ عنہ کے عدالتی فیصلے بھی زیب قرطاس کیے۔ نیز اپنی کتب میں ایک ذخیرہ حدیث جمع کیا جو مختلف علاقوں تک پھیلا ہوا تھا۔

مزید تفصیل کے لیے ملاحظہ کیجیے۔

(الطبقات الکبریٰ، جامع ترمذی، مقدمہ صحیح مسلم زاد المعاوٰد، السنۃ قبل التدوین وغیرہم)

صحیفہ انس بن مالک رضی اللہ عنہ

حضرت انس بن مالک رضی اللہ عنہ کے صحیفے بھی شہرت کے حامل تھے، کتابت حدیث کے متعلق فرمایا کرتے کہ علم کو کتاب میں بند کرو یعنی جمع کرو۔ جناب ابا ن آپ کی روایات لکھتے اور جب کوئی حدیث مبارک بیان کرتا تو اپنے بیٹوں کو لکھنے کا حکم فرماتے تھے۔ مزید تفصیل کے لیے ملاحظہ کیجیے:

(سنن دار حی، جامع بیان العلم وفضله، السنۃ قبل التدوین وغیرہ)

دیگر صحابہ کرام علیہم الرضوان کے صحائف

اسی طرح دیگر کئی صحابہ کرام علیہم الرضوان کے ذخیرہ حدیث پر مشتمل صحیفے موجود تھے اختصار کو ملحوظ رکھتے ہوئے مذکورہ بالا کی تفصیل پر ہی اکتفا کرتے ہیں دیگر کے صرف نام ذکر کرتے ہیں ملاحظہ فرمائیے:

☆ صحیفہ امام المؤمنین حضرت عائشہ صدیقہ رضی اللہ عنہا

☆ صحیفہ حضرت عبداللہ بن عمر رضی اللہ عنہ

☆ صحیفہ حضرت مغیرہ بن شعبہ رضی اللہ عنہ

☆ صحیفہ حضرت زید بن ثابت رضی اللہ عنہ

☆ صحیفہ حضرت جابر بن سمرة رضی اللہ عنہ

☆ صحیفہ حضرت ابو بکرہ رضی اللہ عنہ

☆ صحیفہ حضرت سعد بن عبادہ رضی اللہ عنہ
 ☆ صحیفہ حضرت عبد اللہ بن مسعود رضی اللہ عنہ
 ☆ صحیفہ حضرت رافع بن خدنج رضی اللہ عنہ
 ☆ صحیفہ حضرت سحل بن سعد رضی اللہ عنہ
 ☆ صحیفہ حضرت عبد اللہ بن ابی او فی رضی اللہ عنہ
 ☆ صحیفہ عمر لعتبہ بن فرقہ رضی اللہ عنہ
 ☆ صحیفہ حضرت انس سے سلیمان تھی اور حمید الطویل
 ☆ صحیفہ حضرت فاطمہ بنت قیس رضی اللہ عنہا
 ☆ صحیفہ حضرت سبیعہ اسلمیہ رضی اللہ عنہا
 علاوہ ازیں کئی صحیفے موجود ہیں جو صحابہ کرام علیہم الرضوان نے خود لکھے یا اپنے تلامذہ و
 بیٹوں سے لکھوائے ان کے دور میں تحریری طور پر احادیث جمع کر رکھنے کا کافی رجحان
 تھا وہ کتابت حدیث کو بہت اہمیت دیتے تھے انہیں احساس تھا کہ کتابت کے ذریعہ علم
 محفوظ رہتا ہے ورنہ کسی بھی شخص کے جانے کے ساتھ ہی علم بھی اٹھ جاتا ہے۔ رسول
 اللہ ﷺ کی حدیث کی خدمات سرانجام دینے والی ہستیوں کے اللہ تعالیٰ بہت زیادہ
 درجات بلند فرمائیں۔

آمین یا رب العلمین و صلی اللہ علی حبیبہ سیدنا محمد وآلہ وصحبہ وسلم

تابعین عظام وغیرہم اور کتابت حدیث

کتابت کے ذریعے ذخیرہ حدیث کو محفوظ کرنے والی شخصیات حضرات تابعین عظام نے خدمت حدیث میں عظیم الشان و ناقابل فراموش کردار ادا کیا ہے جہاں صحابہ کرام کی احادیث پر کتب موجود تھیں وہاں تابعین عظام نے اس مرحلہ کی تحریکیں کی اور باقاعدہ طور پر ذخیرہ حدیث کو لے کر کے تاریخ رقم کر دی تابعین عظام کی ایک تعداد ہے جن کی کتب ابھی بھی ہمارے پاس موجود ہیں۔ انہوں نے صحابہ کرام کے طرز عمل کو نہ صرف جاری رکھا بلکہ انتہائی احسن طریقہ سے آگے بڑھا کر ساری دنیا میں پھیلا دیا چوں کہ یہ شخصیات رسول اللہ ﷺ کے صحابہ کرام کی تربیت یافتہ تھیں اس لیے ان کے ہاں خدمت حدیث کا جذبہ بہت زیادہ تھا حتیٰ کہ احادیث کی اسانید، روایوں کے احوال اور دیگر علوم حدیث پر بنیادی کام کیا جس طرح امام ابن سرین وغیرہ نیز متن حدیث سے استدلال کر کے علم و اجتہاد کے عظیم الشان مولیٰ بکھیرے جس طرح کہ امام ابوحنیفہ رحمہ اللہ نے فقہ حنفی جیسا امت مسلمہ کو تخفہ عطا فرمایا یہ وہی دور ہے جس میں ریاستی و حکومتی سطح پر رسول اللہ ﷺ کا ذخیرہ حدیث لکھ کر جمع کرنے کا فریضہ سرانجام دیا گیا تمام مکھی کے افراد، وزراء، علماء اور رعایہ کو اس کام کے لیے خطوط لکھنے کے پھر ان پر محققین و محدثین کرام کی ایک جماعت کو ذخیرہ حدیث میں تحقیق و تنقیح اور شفافیت کے لیے منتخب کیا گیا تا کہ صحیح و سقیم اور کذب بیانی کا فرق واضح کیا جاسکے حضرت عمر بن عبد العزیز رضی اللہ عنہ کی دور خلافت میں خدمات کو امت مسلمہ کبھی نہ بھلا سکے گی۔ آپ نے کیا خدمات سرانجام دیں ملاحظہ فرمائیے:

حضرت عمر بن عبد العزیز اور کتابت حدیث

حضرت عمر بن عبد العزیز رضی اللہ عنہ نے عبد خلافت میں ذخیرہ حدیث کے اٹھ جانے کے خدشہ کا اظہار کرتے ہوئے سرکاری حکم نامہ جاری فرماتے ہوئے مختلف شخصیات، وزراء اور سربراہوں کی طرف باقاعدہ خطوط لکھتے کہ ذخیرہ حدیث کو لکھ کر جمع کیا جائے حضرت عبد اللہ بن دینار رضی اللہ عنہ فرماتے ہیں:

كَتَبَ عُمَرُ بْنُ عَبْدِ الْعَزِيزِ رَحْمَةُ اللَّهِ إِلَيْهِ أَلَّى بَكْرٍ بْنِ مُحَمَّدٍ بْنِ عَمْرِو بْنِ حَزْمٍ أَنَّ اكْتُبْ إِلَيْكَ يَمَّا ثَبَتَ عِنْدَكَ مِنَ الْحَدِيثِ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، وَبِحَدِيثِ عَمْرَةَ، فَإِنِّي قَدْ خَشِيتُ دُرُوسَ الْعِلْمِ وَذَهَابَهُ۔ سنن الدارمی ۱/۴۳۰ و قال حسين سليم اسد: اتعليق

المحقق اسنادہ صحیح

حضرت عمر بن عبد العزیز رحمہ اللہ نے ابو بکر بن محمد بن عمرو بن حزم کی طرف لکھا کہ رسول اللہ ﷺ کی صحیح و ثابت احادیث اور عمرہ کی روایات لکھ کر مجھے ارسال کیجیے کیوں کہ مجھے علم کے اٹھ جانے کا خوف لاحق ہو گیا ہے۔

حضرت عبد اللہ بن دینار رضی اللہ عنہ سے دوسرے الفاظ کے ساتھ جس میں اہل مدینہ کا ذکر ہے، مروی ہے کہ

كَتَبَ عُمَرُ بْنُ عَبْدِ الْعَزِيزِ إِلَى أَهْلِ الْمَدِينَةِ أَنَّ انْظُرُوا حَدِيثَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَاكْتُبُوهُ كَمْ قَدْ خِفْتُ دُرُوسَ الْعِلْمِ وَذَهَابَ أَهْلِهِ۔ سنن الدارمی ۱/۴۳۰ و قال حسين اسد: اسنادہ صحیح حضرت عمر بن عبد العزیز نے اہل مدینہ کی جانب لکھا کہ رسول اللہ ﷺ کی

احادیث تلاش کرو پھر اس ذخیرہ حدیث کو لکھوں کیوں کہ مجھے علم و صاحبان علم کے انہوں
جانے کا خوف لاحق ہو رہا ہے۔

گویا کہ آپ نے یہ اشارہ دیا کہ علماء کے انہوں جانے سے امت مسلمہ سینوں میں محفوظ
ذخیرہ حدیث سے محروم ہو جائے گی اسی لیے آپ نے ان کو لکھنے کا حکم صادر فرمایا تا کہ
ذخیرہ حدیث محفوظ ہو جائے ظاہر ہے قلم کی اہمیت سے کون واقف نہیں آج بھی
محدثین و مورخین اور ذخیرہ حدیث و تاریخ قلم کی وجہ سے ہم میں باقی ہے ورنہ ان
کے چلے جانے کے ساتھ ہی یہ قسمی ذخیرہ رخصت ہو جاتا ہے کیا آپ نہیں جانتے کہ
وہ حضرات القدس جنہوں نے احادیث رسول ﷺ کو سینوں میں محفوظ کیے رکھا اور
اس دارفانی سے کوچ کر گئے وہ بہت سا ذخیرہ اپنے ساتھ ہی لے گئے۔ اس لیے یہ کہنا
ہی صحیح ہے کہ حدیث کی کتابت کی اہمیت ہر دور میں مسلم رہی ہے اور آج بھی ہے
جبکہ حافظے کمزور تر ہوتے چلے جا رہے ہیں وہاں کتابت حدیث کی ضرورت و اہمیت
دن بدن بڑھتی جا رہی ہے گویا کہ کاتبین حدیث نے تاقیامت امت مسلمہ پر احسان
عظیم فرمایا ہے اللہ کریم ان کو اپنی رحمتوں کے دامن میں سمیئے رکھیں اور ہر لمحہ ان کے
درجات بلند فرمائیں۔

حضرت عمر بن عبد العزیز رضی اللہ عنہ کے احکامات و خطوط اور کاوش کے نتیجے میں علماء
نے جو کردار ادا کیا اس کے بارے میں سعد بن ابراہیم فرماتے ہیں:

أَمْرَنَا عُمَرُ بْنُ عَبْدِ الْعَزِيزِ بِمَجْمَعِ السُّنَّةِ فَكَتَبْنَاهَا دَفْرًا دَفْرًا.
فَبَعَثْنَا إِلَيْكُلٍ أَرْضِ لَهُ عَلَيْهَا سُلْطَانٌ دَفْرًا..

(جامع بیان الحکم وفضلہ ابن عبد البر 1 / 331)

حضرت عمر بن عبد العزیز رضی اللہ عنہ نے ہمیں سنن کو جمع کرنے کا حکم دیا پھر ہم نے ان کو دفتر دفتر کر کے لکھا پھر جہاں آپ کی سلطنت تھی ایک ایک دفتر بھیجا۔

حضرت عمر بن عبد العزیز رضی اللہ عنہ نے عین دنیا تک کے اس عظیم الشان کے لیے باقاعدہ علماء کمیٹی قائم کر رکھی تھی جس نے یہ عظیم الشان خدمت سرانجام دی یوں آپ نے کتاب و تدوین حدیث اور احیاء و اشاعت حدیث کا کام کیا۔ مزید تفصیل کے لیے ہماری کتاب "احیائی سنت" حصہ اول کا مطالعہ فرمائیے۔

نوٹ: اگر کسی کو خلیفہ عدل حضرت عمر بن عبد العزیز کی امانت و دیانت اور سنت مصطفیٰ کریم سے وفا میں شک ہے تو وہ خود ممتاز وغیر مقبول ہو جائے گا انہوں نے جس احساس و درد سے کتابت و تدوین حدیث کا ذمہ اٹھایا امت مسلمہ نے ان کے اس اقدام کی وجہ سے ان کو بانیان و مدونین حدیث میں شامل کیا ہے۔

دیگر تابعین عظام و ما بعد ہم اور کتابت حدیث

حضرت عمر بن عبد العزیز رضی اللہ عنہ کے عہد مبارک میں سرانجام دی گئی خدمات کے علاوہ دیگر تابعین عظام کی خدمات بالاختصار درج ذیل ہیں:

جناب بشیر بن نہیک رضی اللہ عنہ فرماتے ہیں کہ

عَنْ بَشِيرٍ بْنِ نَهْيَكٍ، قَالَ: "كُنْتُ أَكْتُبُ مَا أَسْمَعُ مِنْ أَبِي هُرَيْرَةَ رَضِيَ اللَّهُ عَنْهُ، فَلَمَّا أَرَدْتُ أَنْ أُفَارِقَهُ، أَتَيْتُهُ بِكِتَابِهِ فَقَرَأَهُ عَلَيْهِ، وَقُلْتُ لَهُ: هَذَا سَمِعْتُ مِنْكَ؟ قَالَ: نَعَمْ"

سنن الدار می 430/1 و قال حسين سليم اسد: تعليق المحقق إسناده صحيح میں حضرت ابو ہریرہ رضی اللہ عنہ سے جو سنا تھا اس کو لکھ لیا کرتا جب میں نے آپ

سے اجازت چاہنے کا ارادہ کیا تو اپنی کتاب لایا اس کو آپ رضی اللہ عنہ کے سامنے پڑھا اور عرض کیا کہ یہ جو میں نے (لکھا ہوا ہے) آپ سے سنائے تو آپ رضی اللہ عنہ نے فرمایا: ہاں۔ (یعنی ایسا ہی ہے مجھ سے ہی سنائے)

اس روایت سے واضح طور پر معلوم ہوتا ہے کہ صحابہ کرام علیہم الرضوان نہ صرف احادیث لکھا کرتے تھے بلکہ اپنے تلامذہ کو بھی لکھنے کی اجازت مرحمت فرماتے تھے جس طرح کہ جناب بشیر بن نھیک نے بیان فرمایا ہے۔

یہی دیگر صحابہ کرام علیہم الرضوان کا اسلوب تھا کہ وہ اپنے تلامذہ کو حدیث مبارک لکھنے کی اجازت دیا کرتے تھے۔ حضرت سعید بن جبیر رضی اللہ عنہ فرماتے ہیں:

كُنْتُ أَسْمَعُ مِنْ أَبْنِي عُمَرَ، وَابْنِ عَبَّاسٍ رَضِيَ اللَّهُ عَنْهُمَا، الْحَدِيثَ بِاللَّيْلِ، فَأَكْتُبُهُ فِي وَاسِطَةِ الرَّحْلِ.

(سنن الدار می 1/431، إسناد حسن)

میں حضرت عبد اللہ بن عمر و عبد اللہ بن عباس رضی اللہ عنہم سے رات کو حدیث سننا اور اس کو (واپسی پر سفر میں) کجاوہ میں لکھ لیا کرتا تھا۔

ای طرح دوسرے الفاظ کے ساتھ حضرت سعید بن جبیر رضی اللہ عنہ سے مروی ہے کہ
كُنْتُ أَسْيِدُ مَعَ أَبْنِي عَبَّاسٍ رَضِيَ اللَّهُ عَنْهُ، فِي طَرِيقِ مَكَّةَ لَيْلًا، وَكَانَ مُحَدِّثُنِي بِالْحَدِيثِ فَأَكْتُبُهُ فِي وَاسِطَةِ الرَّحْلِ، حَتَّى أُصْبِحَ فَأَكْتُبُهُ.

(سنن الدار می 1/431)

میں حضرت عبد اللہ بن عباس رضی اللہ عنہ کے ساتھ رات کو مکہ کی راہ پر چلتا تو وہ میں حدیث بیان کرتے پھر میں اس کو کجاوہ میں لکھ لیتا اور پھر جب صبح ہوتی تو اس

کو (کتاب میں) لکھ لیتا۔

حضرت سعید اپنے والد ابو بردہ سے اور وہ حضرت ابو موسیٰ رضی اللہ عنہ کے بارے میں فرماتے ہیں کہ گُنْتُ إِذَا سَمِعْتُ مِنْ أُبِّي حَدِيثًا كَتَبْتُهُ، فَقَالَ: أَمَّى بُنَيَّ
كَيْفَ تَضَنَّعُ؟ قُلْتُ: إِنِّي أَكْتُبُ الَّذِي أَسْمَعْ مِنْكَ، قَالَ: فَأَتَيْنِي بِهِ
فَقَرَأْتُهُ عَلَيْهِ، فَقَالَ: نَعَمْ هَكَذَا سَمِعْتَ رَسُولَ اللَّهِ صَلَّى اللَّهُ عَلَيْهِ
وَسَلَّمَ، وَلَكِنِّي أَخَافُ أَنْ يَزِيدَ أَوْ يَنْقُصَ.

(کشف الاستار عن زوايد البزار/110)

میں اپنے والد سے جب حدیث سننا تو اس کو لکھ لیتا تو آپ نے فرمایا: اے بینا آپ یہ کیا کرتے ہو میں نے عرض کیا میں جو کچھ آپ سے سننا ہوں لکھ لیتا ہوں تو والد نے فرمایا میرے پاس لے کر آؤ پھر میں نے وہ اپنے والد کے سامنے پڑھا تو والد صاحب نے فرمایا ہاں اسی طرح میں نے رسول اللہ ﷺ سے سنائیں مجھے یہ ذر ہے کہ اس میں کمی یا زیادتی نہ ہو۔ اس کا مطلب ہے کہ کتابت حدیث بغیر منع نہ تھی بلکہ منکرین و واضحین حدیث کے ہتھکنڈوں سے حفاظت کے لیے اہتمام تھا۔

ابوالزناد فرماتے ہیں:

كَنَّا نَكْتُبُ الْحَلَالَ وَالْحَرَامَ، وَكَانَ ابْنُ شِهَابٍ يَكْتُبُ كُلَّ مَا سَمِعَ.
فَلَمَّا احْتَيَجَ إِلَيْهِ عَلِمَتْ أَنَّهُ أَعْلَمُ النَّاسِ.

(جامع بیان العلم/321)

ہم حلال و حرام لکھتے اور ابن شہاب جو سننے لکھ لیا کرتے پس جب آپ کی طرف متوجی ہوئی تو میں نے جان لیا کہ آپ لوگوں میں سب سے زیادہ علم والے ہیں۔

یعنی کتابت حدیث کو حفظ سے زیادہ بہتر قرار دیا۔

معاویہ بن قرہ فرماتے ہیں:

مَنْ لَمْ يَكُنْ بِالْعِلْمِ فَلَا تَعْدُوهُ عَالِمًا.

(جامع بیان العلم 1/321)

جس نے علم نہ لکھا تم اس کو عالم نہ سمجھو۔

وہب بن جریر فرماتے ہیں کہ ہمیں شعبہ نے ایک حدیث بیان کی پھر فرمایا:

هَذَا وَجْدُنُّهُ مَكْتُوبٌ أَعْنِدِي فِي الصَّحِيفَةِ.

(جامع بیان العلم 1/325)

یہ حدیث میں نے اپنے ایک تحریر کردہ صحیفہ میں پائی ہے۔

امام باقر رضی اللہ عنہ فرماتے ہیں:

وُجِدَ فِي قَائِمِ سَيْفِ رَسُولِ اللَّهِ صَلَّى اللَّهُ عَلَيْهِ وَسَلَّمَ صَحِيفَةً فِيهَا مَكْتُوبٌ مَلْعُونٌ مَنْ أَضَلَّ أَعْمَى عَنِ السَّبِيلِ إِلَّا لَهُ.

(جامع بیان العلم لا بن عبد البر 1/322)

رسول اللہ صلی اللہ علیہ وسلم کی تکوار کے غلاف میں ایک صحیفہ تھا جس میں لکھا ہوا تھا لعنی ہے وہ شخص را ہ حق سے بھٹک گیا۔

جناب طاوس رحمہ اللہ فرماتے ہیں:

كُنْتُ أَنَا وَسَعِيدُ بْنُ جُبَيْرٍ عِنْدَ أَبِينِ عَبَّاسٍ يُحَدِّثُنَا وَيُكْتَبُ سَعِيدُ بْنُ جُبَيْرٍ.

میں اور سعید بن جبیر حضرت عبد اللہ بن عباس رضی اللہ عنہ کے پاس ہوتے وہ ہمیں

احادیث بیان فرماتے اور سعید بن جبیر وہ احادیث لکھتے جاتے۔
ستر بدری صحابہ علیہم الرضوان کا دیدار کرنے والے امام شعبی رحمہ اللہ فرماتے ہیں:
الْكِتَابُ قَيْدُ الْعِلْمِ. (المحدث الفاصل 1/375)
لکھنا علم کو محفوظ بناتا ہے۔

امام ضحاک فرماتے ہیں:

إِذَا سَمِعْتَ شَيْئًا فَاكْتُبْهُ وَلَا فِي حَائِطٍ.

(جامع بیان العلم لا بن عبدالبر 1/312)

جب تم کچھ سن تو اس کو لکھ لیا کرو اگرچہ دیوار پر ہی ہو۔

حسین بن عقیل فرماتے ہیں:

أَمْلَى عَلَى الصَّحَّاكَ مَنَاسِكَ الْحَجَّ.

(جامع بیان العلم لا بن عبدالبر 1/312)

مجھے امام ضحاک نے حج کے مناسک لکھوائے۔

حضرت ابو قلابہ فرماتے ہیں:

الْكِتَابُ أَحَبُّ إِلَيْنَا مِنَ النِّسَيَانِ.

(جامع بیان العلم لا بن عبدالبر 1/298)

مجھے بھول جانے سے لکھنا زیادہ پسند ہے۔

عبداللہ بن حنفہ فرماتے ہیں:

رَأَيْتُهُمْ عِنْدَ الْبَرَاءِ يَكْتُبُونَ عَلَى أَيْدِيهِمْ بِالْقَصَبِ.

(جامع بیان العلم لا بن عبدالبر 1/298)

میں نے لوگوں کو دیکھا کہ وہ حضرت براء رضی اللہ عنہ کے پاس بیٹھ کر اپنے باتھوں سے
کانے کی قلم سے لکھتے تھے۔ عظیم محدث جناب معاشر رحمہ اللہ فرماتے ہیں:

حَدَّثَنَا يَحْيَى بْنُ أَبِي كَثِيرٍ بِأَحَادِيثِهِ، فَقَالَ لِي: إِنَّكُمْ لِي حَدِيثَ كَذَا
وَحَدِيثَ كَذَا، فَقُلْتُ: إِنَّمَا كُرِهُ أَنْ تَكُونَ كِتَابَ الْعِلْمِ، قَالَ: إِنَّكُمْ
فِي أَنْكَنْتُمْ لَهُ تَكُونَ كِتَابَتُكُمْ، فَقَدْ ضَيَّعْتُمْ

(جامع معمر بن راشد 11/259)

میں نے سعیجی بن ابی کثیر رحمہ اللہ کو احادیث بیان کیں تو آپ نے مجھے فرمایا میرے
لیے اس طرح احادیث لکھوں میں نے عرض کیا ہم علم کو لکھنا اپنند کرتے ہیں تو آپ
نے فرمایا: لکھوا گر آپ نے نہ لکھا تو ضائع کر دیا۔

یہی وجہ ہے کہ امام معمر بن راشد کی حدیث پر باقاعدہ کتاب موجود ہے جو آج بھی
عام مل جاتی ہے جس کا نام یہ ہے ”جامع معمر بن راشد“
حضرت حسن بن جابر رحمہ اللہ فرماتے ہیں:

سَأَلَتْ أَبَا أُمَّامَةَ عَنْ كِتَابِ الْعِلْمِ، فَلَمْ يَرِهِ بَأْسًا.

(جامع بیان العلم لابن عبد البر 1/317)

میں نے حضرت ابو امام سے علم لکھنے کے بارے پوچھا تو آپ نے فرمایا: اس میں کوئی
حرج نہیں۔

حضرت عبدالرحمن بن حرمہ فرماتے ہیں:

كُنْتُ سَيِّئَ الْحِفْظَ فَرَّخَصَ لِي سَعِيدُ بْنُ الْمُسَيِّبِ فِي الْكِتَابِ.

(جامع بیان العلم 1/320)

میر احافظہ کمزور تھا تو مجھے حضرت سعید بن مسیب رضی اللہ عنہ نے لکھنے کی اجازت دی تھی۔

صالح بن کیسان فرماتے ہیں:

اجْتَمَعْتُ أَنَا وَابْنُ شِهَابٍ وَنَحْنُ نَطْلُبُ الْعِلْمَ، فَاجْتَمَعْنَا عَلَى أَنْ نَكْتُبَ السُّنَّةَ، فَكَتَبْنَا كُلَّ شَيْءٍ سَمِعْنَاهُ عَنِ النَّبِيِّ صَلَّى اللَّهُ عَلَيْهِ وَسَلَّمَ، ثُمَّ كَتَبْنَا أَيْضًا مَا جَاءَ عَنْ أَخْرَاهِ فَقُلْتُ: لَا لَيْسَ بِسُنَّةٍ، وَقَالَ هُوَ: بَلَى هُوَ سُنَّةٌ، فَكَتَبَ وَلَمْ أَكُتبْ، فَأَنْجَحَ وَضَيَّعَ.

جامع معمر بن راشد 11/258

میں اور ابن شہاب علم کے حصول کے لیے اکٹھے ہوئے تاکہ سنن یعنی احادیث لکھیں ہم نے جو کچھ نبی کریم ﷺ کی احادیث میں سے سنا اس کو لکھ لیا پھر اسی طرح صحابہ کرام کی احادیث کو بھی لکھنے لگے تو میں نے کہا کہ یہ سنت نہیں ہے تو انہوں نے فرمایا بلکہ سنت ہے سو انہوں نے لکھ لیا اور میں نے نہ لکھا تو وہ کامیاب ہو گئے اور میں نے (وہ ذخیرہ) ضائع کر دیا۔

الله اکبر جنہوں نے کتابت حدیث نہیں کی وہ کس قدر پچھتا ہے لیکن جنہوں نے حدیث لکھی آج ان کا ذخیرہ زیادہ محفوظ ہے۔

جناب منصور فرماتے ہیں: " قُلْتُ لِإِبْرَاهِيمَ: إِنَّ سَالِمًا أَتَمْ مِنْكَ حَدِيثًا، قَالَ: إِنَّ سَالِمًا كَانَ يَكْتُبُ "

حسین سلیم اسد نے کہا: إسنادہ صحیح. سنن الدار حی 1/423
میں نے ابراہیم سے کہا کہ سالم آپ سے حدیث میں زیادہ کامل ہیں تو انہوں نے



فرمایا وہ لکھ لیا کرتے تھے۔

ابوالثلج فرماتے ہیں:

سَأَلْتُ أَحْمَدَ بْنَ حَنْبَلَ، قُلْتُ: يَا أَبَا عَبْدِ اللَّهِ أَيُّهُمَا أَحَبُّ إِلَيْكَ:
الرَّجُلُ يَكْتُبُ الْحَدِيثَ أَوْ يَصُومُ وَيُصَلِّي؟ قَالَ: يَكْتُبُ الْحَدِيثَ.

شرف اصحاب الحدیث خطیب بغدادی 1/85

میں نے امام احمد بن حنبل سے پوچھا اے ابو عبد اللہ! آپ کے نزدیک کون شخص زیادہ محبوب ہے جو حدیث لکھے یا (نفلی) روزہ و نماز قائم کرے تو آپ نے فرمایا جو حدیث لکھے۔

خلاصہ کلام یہ ہے کہ کتابت حدیث کی ممانعت کسی صورت باقی نہ تھی تمام محدثین کرام کے ہاں حدیث لکھنا جائز تھا ہاں جو اس وقت تک کراہت کا قول نقل کرتے تھے انہوں نے بھی رجوع کر لیا تھا جس طرح کہ ہم نے بیان کر دیا ہے۔

تا بعین و تنع تابعین کے عہد مبارک میں لکھی

جانے والی کتب کا طائرانہ تعارف

1- صحیفہ ہمام بن منبه رحمہ اللہ تعالیٰ

یہ حضرت ابو ہریرہ رضی اللہ عنہ کی خواہش پر امام ابن شہاب زہری نے لکھی۔ بفضلہ و کرمہ تعالیٰ یہ کتاب آج بھی موجود ہے۔ اس کی تفصیل گذرچکی ہے۔

2- کتاب قیس بن سعد رحمہ اللہ تعالیٰ

3- کتاب مجاهد بن جبر رحمہ اللہ تعالیٰ

4- کتاب ابن شہاب زہری رحمہ اللہ تعالیٰ

یہ کتاب حضرت عمر بن عبد العزیز رضی اللہ عنہ کی خواہش پر امام ابن شہاب زہری نے لکھی۔ نیز کتابت حدیث میں امام زہری کا بڑا بنیادی کردار تھا۔

5- کتاب رجاء بن حیوۃ رحمہ اللہ تعالیٰ

6- کتاب ابو بکر بن محمد بن عمرو بن حزم رحمہ اللہ تعالیٰ

جو حضرت عمر بن عبد العزیز رضی اللہ عنہ نے ان سے جمع و تدوین حدیث کے لیے منگوائی تھی۔

7- کتاب عمرہ رحمہ اللہ تعالیٰ

یہ کتاب بھی حضرت عمر بن عبد العزیز رضی اللہ عنہ نے منگوائی تھی اس میں غالباً حضرت عائشہ صدیقہ رضی اللہ عنہا کی روایات کا ایک ذخیرہ موجود تھا۔

8- کتاب امام شعبی رحمہ اللہ تعالیٰ

9۔ کتاب بشیر بن نحیک رحمہ اللہ تعالیٰ

10۔ وہ تمام کتب جو حضرت عمر بن عبد العزیز رضی اللہ عنہ نے مانگوا تھیں یا لکھوا تھیں یا جمع فرمائیں تھیں۔

ملاحظہ فرمائیے: الشہرست ابن ندیم، جامع بیان اعلم، السنۃ قبل التدوین لحجاج الخطیب، تاریخ البغداد الخطیب، طبقات کبریٰ ابن سعد، تذکرة الحفاظ (اللہ ہبی)

علاوہ ازیں معروف کتب جو ذخیرہ حدیث و سیرت جمع کرنے کے لیے تحریر کی گئیں:

1۔ موطأ امام مالک رحمہ اللہ

2۔ کتاب الاشارة امام ابو حنیفہ رحمہ اللہ و امام ابو یوسف رحمہ اللہ

3۔ الزہد، الجہاد لعبد اللہ بن مبارک رحمہ اللہ

4۔ الجامع امام سفیان الشوری رحمہ اللہ

5۔ جامع معمر بن راشد رحمہ اللہ

6۔ السیر وغیرہ للاؤزائی رحمہ اللہ

7۔ مندرجہ زیر رحمہ اللہ

8۔ کتاب شعبہ بن الحجاج رحمہ اللہ

9۔ جامع سفیان بن عیینہ رحمہ اللہ

10۔ کتاب المغازی ابن اسحاق رحمہ اللہ

11۔ کتاب ابن عبد الجمیل رحمہ اللہ

12۔ المصنف امام عبدالرزاق رحمہ اللہ

13۔ مندرجہ زید بن علی رحمہ اللہ

14۔ کتاب الام، الرسالہ وغیرہ لامام شافعی رحمہ اللہ

15۔ اسنن لا بن جریح رحمہ اللہ

مزید تفصیل کے لیے رجوع فرمائیے: (الرسالۃ المستطرفة، الحدیث الفاصل و تدریب
الراوی، السنۃ قبل التدوین، و دیگر کتب علوم حدیث و فہارس وغیرہ۔)

کتب عشرہ اور اس کے دور میں لکھی جانے والی کتب کا مختصر مطالعہ

1۔ مندابی داؤ و طیاسی

2۔ مند حمیدی

3۔ سنن سعید بن منصور

4۔ مصنف ابن ابی شنبیة

5۔ مند اسحاق بن راہویہ

6۔ مند عبد بن حمید

7۔ مند البزار

8۔ مند ابی یعلی

اختصار کو ملحوظ رکھتے انہی پر اکتفا کرتے ہیں صرف کتب عشرہ کے نام ذیل میں درج

کیے جا رہے ہیں:

صحیح بخاری، صحیح مسلم، سنن ابی داؤد، سنن نسائی، جامع ترمذی، مؤطرا امام مالک،

سنن دارمی، شرح معانی الآثار، مند احمد بن حنبل، ان دس کتب کے علاوہ کثرت

کے ساتھ محدثین کرام نے ذخیرہ حدیث تحریری صورت میں جمع کر کھاتھا۔

جس طرح: کتب الجوامع، کتب السنن، کتب المحدثات، کتب المستخرجات، کتب الآثار، کتب الاطراف، اجزاء، امالي، مسانيد، صحاح، جواجم وغیرهم۔

ذيل میں چند محدثین کرام کے اقوال درج کیے جا رہے ہیں تاکہ کتابت حدیث کا مسئلہ مزید واضح ہو اور نہ کوہ روایات و اقوال کا نتیجہ پیش کیا جاسکے ملاحظہ فرمائیے: مشکل الحدیث اور روایت و درایت کے عظیم امام طحاوی رحمہ اللہ فرماتے ہیں:

فِي هَذِهِ الْأَثَارِ، إِلِإِبَاحَةُ لِكِتَابَةِ الْعِلْمِ، وَخِلَافٌ بِحِدِيثٍ أَيْ سَعِيدٍ
الَّذِي ذَكَرَ قَاتِلَ فِي أَوَّلِ هَذَا الْبَابِ. وَهَذَا أَوْلَى بِالنَّظَرِ وَهَذَا قَوْلٌ
أَيْ حَنِيفَةَ، وَأَيْ يُوسُفَ، وَمُحَمَّدٍ، رَحْمَهُمُ اللَّهُ تَعَالَى. وَقَدْ رُوِيَ فِي
ذِلِكَ أَيْضًا عَمَّنْ بَعْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ مَا يُوَافِقُ
هَذَا۔

(شرح معانی الآثار 4/319)

ان احادیث میں علم کو لکھنے کا جواز ہے اور ہم نے پہلے باب میں حضرت ابوسعید خدری والی روایت ذکر کی ہے وہ اس کے خلاف ہے لیکن یہی تحقیق زیادہ بہتر ہے (یعنی کتابت حدیث جائز ہے)۔۔۔ یہی امام ابوحنیفہ، امام ابویوسف اور امام محمد حبیب اللہ کا قول ہے اور اس معاملہ میں رسول اللہ صلی اللہ علیہ وسلم کے بعد جو بھی خدمت سرانجام دی گئی اس کے مطابق ہی ہے یعنی کتابت حدیث جائز ہے۔

تاویل الحدیث کے امام ابن قتیبه دینوری فرماتے ہیں:

وَنَحْنُ نَقُولُ: إِنَّ فِي هَذَا مَعْنِيَيْنِ: أَحَدُهُمَا: أَنْ يَكُونَ مِنْ مَنْسُوخِ
السُّنْنَةِ بِالسُّنْنَةِ. كَانَهُ نَهَى فِي أَوَّلِ الْأَمْرِ عَنْ أَنْ يُكْتَبَ قَوْلُهُ ثُمَّ رَأَى
بَعْدُ - لَمَّا عِلِمَ أَنَّ السَّنَنَ تَكُُرُ وَتَفُوتُ الْحِفْظَ - أَنْ تُكْتَبَ وَتُقَيَّدَ.

وَالْمَعْنَى الْأَخْرُ: أَنْ يَكُونَ خَصًّا بِهَذَا عَبْدَ اللَّهِ بْنَ عَمْرٍو. لِأَنَّهُ كَانَ قَارِئًا لِلْكُتُبِ الْمُتَقْدِمَةِ. وَيَكْتُبُ بِالسُّرْيَانِيَّةِ وَالْعَرَبِيَّةِ وَكَانَ غَيْرُهُ مِنَ الصَّحَابَةِ أُمِّيِّينَ. لَا يَكْتُبُ مِنْهُمْ إِلَّا وَاحِدٌ وَالْإِثْنَانِ. وَإِذَا كَتَبَ لَهُ يُتَّقِنُ. وَلَمْ يُصِبِ التَّهْجِيجَ. فَلَمَّا خَشِيَ عَلَيْهِمُ الْغَلَطُ فِيمَا يَكْتُبُونَ تَهَاهُمْ. وَلَمَّا أَمِنَ عَلَى عَبْدِ اللَّهِ بْنِ عَمْرٍو ذَلِكَ، أَذِنَ لَهُ.

تاویل مختلف الحديث 412/1

ہم کہتے ہیں کہ اس کے دو معانی ہیں: ایک یہ کہ سنت، سنت کے ساتھ منسوب ہوتی ہے گویا کہ پہلے لکھنا منع تھا جب احادیث کی کثرت ہو گئی اور حافظے کمزور ہونے لگے تو لکھنے اور علم کو قید کرنے پر غور فکر کیا گیا۔ دوسرا معنی یہ ہے کہ اس کے حکم ساتھ حضرت عبد اللہ بن عمر رضی اللہ عنہ خاص ہیں کیوں کہ وہ پہلی کتب پڑھتے تھے اور سریانی و عربی لکھتے تھے اور دوسرے صحابہ کرام (یوں) لکھتے پڑھتے نہ تھے مساوی ایک دو کے لکھنے سے منع فرمادیا اور عبد اللہ بن عمر سے یہ خوف نہ تھا تو ان کو اجازت دے دی گئی تھی۔

امام ابو سليمان خطابی رقطراز ہیں کہ

قال الشیخ: یشیبہ أَنْ يَكُونَ النَّهیِ مُتَقْدِمًا وَآخِرُ الْأَمْرَيْنِ الإِبَاحةَ. وقد قيل أنه إنما نهى أن يكتب الحديث مع القرآن في صحيفة واحدة لشلا يختلط به ويستبه على القارئ، فاما أن يكون نفس الكتاب محظوراً وتقييد العلم بالخط منهياً عنه فلا. وقد أمر

رسول الله صلی اللہ علیہ وسلم امته بالتبليغ وقال ليبلغ الشاهد الغائب فإذا لم يقيدوا ما يسمعونه منه تعذر التبليغ ولم يؤمن ذهاب العلم وأن يسقط أكثر الحديث فلا يبلغ آخر القرون من الأمة. وللنسبان من طبع أكثر البشر والحفظ غير مأمون عليه الغلط. وقد قال صلی اللہ علیہ وسلم لرجل شکي إليه سوء الحفظ استعن بيديتك. وقال اكتبوها لأبي شاہ خطبة خطبها فاستكتبها وقد كتب رسول الله صلی اللہ علیہ وسلم كتاباً في الصدقات والمعاقول والديات أو كتبت عنه فعمل بها الأمة وتناقلتها الرواية ولم ينكرها أحد من علماء السلف والخلف فدل ذلك على جواز كتابة الحديث والعلم والله أعلم.

معالم السنن 4/185

شیخ فرماتے ہیں کہ نبی مقدم ہے اور دونوں امور میں بعد والا امر (كتابت کی) اجازت ہے۔ اور یہ بھی کہا گیا ہے کہ حدیث کو قرآن کریم کے ساتھ ایک ہی صحیفہ میں لکھنے سے منع کیا گیا تھا تاکہ خلط ملط نہ ہو اور قراءت کرنے والے پر مشتبہ نہ ہو جائے لیکن ایسا نہیں کہ کتابت یا علم کو تحریری طور پر جمع کرنا ہی منع ہو۔ رسول اللہ ﷺ نے امت کو اپنی طرف سے پہنچانے کا حکم دے رکھا ہے فرمایا حاضر، غائب تک پہنچادے پس جب سن ہو اکھا نہیں جائے گا تو پہنچانا مشکل ہو جائے گا پھر علم کے انہوں جانے اور ذخیرہ حدیث کے ختم ہو جانے کا خدشہ ہو گا اور پہلے زمانوں سے مابعد امت تک نہیں پہنچ پائے گا۔ بھول جانا انسانی مزاج اور حفظ غلطی کے خدشہ کی وجہ سے

غیر محفوظ ہے رسول اللہ ﷺ کی بارگاہ میں ایک شخص نے عرض کیا یا رسول اللہ ﷺ میرا حافظہ کمزور ہے تو آپ ﷺ نے اسے ہاتھ سے لکھنے کا حکم فرمایا اور جناب ابو شاہ کے لیے ان کی درخواست پر خطبہ لکھنے کا حکم دیا۔ رسول اللہ ﷺ نے خود بھی صدقات، دیات لکھوائے تاکہ لوگ اس سے استفادہ کر سکیں۔ میرے بھائیو! متاخرین میں سے کسی نے بھی کتابت کا انکار نہیں کیا پس یہ حدیث و علم کے لکھنے کے جائز ہونے پر دلیل ہے۔ واللہ عالم۔

امام بغوبی فرماتے ہیں:

وَذَهَبَ الْأَكْثُرُونَ إِلَى إِبَاحَةِ الْكِتَبَةِ، لِمَا رُوِيَ عَنْ أُبِي هُرَيْرَةَ أَنَّ النَّبِيَّ صَلَّى اللَّهُ عَلَيْهِ وَسَلَّمَ خَطَبَ، فَقَالَ أَبُو شَاهٍ: أَكُشْبُوا لِي يَا رَسُولَ اللَّهِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «اَكُشْبُوا إِلَيَّ شَاهٍ»، وَالنَّهُمَّ يُشَبِّهُ أَنْ يَكُونَ مُتَقَدِّمًا، ثُمَّ أَبَاحَهُ، وَأَذِنَ فِيهِ، وَقَدْ قِيلَ: إِنَّمَا نُهِيَّ عَنِ كِتَبَةِ الْقُرْآنِ وَالْحَدِيثِ فِي صَحِيفَةٍ وَاحِدَةٍ، لِئَلَّا يَخْتَلِطَ غَيْرُ الْقُرْآنِ بِالْقُرْآنِ، فَيَشْتَبِهَ عَلَى الْقَارِئِ، فَأَمَّا أَنْ يَكُونَ نَفْسُ الْكِتَابِ مَحْظُورًا، فَلَا، يَدْلِلُ عَلَيْهِ أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ: «بَلْلَغُوا عَنِي»، وَفِي الْأَمْرِ بِالثَّبِيلِيَّغِ إِبَاحَةُ الْكِتَبَةِ، وَالثَّقِيقِيَّدِ، لَا أَنَّ النِّسِيَانَ مِنْ طَبِيعَةِ أَكْثَرِ الْبَشَرِ، وَمَنِ اعْتَمَدَ عَلَى حِفْظِهِ لَا يُؤْمِنُ عَلَيْهِ الْغَلطُ، فَتَرَكُ التَّقْيِيدَ يُؤَدِّي إِلَى سُقُوطِ أَكْثَرِ الْحَدِيثِ، وَتَعَذُّرِ الثَّبِيلِيَّغِ.. شرح النہ للبغوبی 1/295

زیادہ تر (علماء و محدثین) کتابت کے جواز کی طرف گئے ہیں رسول اللہ ﷺ نے ابو

شاہ کے لیے خطبہ لکھنے کا حکم دیا تھا۔ پہلے منع کیا گیا تھا پھر اس کی اجازت دے دی گئی منع کی اصل وجہ ایک ہی صحیفہ میں قرآن و حدیث کو اکٹھا لکھنا تھا تاکہ قرآن غیر قرآن سے قاری پر مشابہ نہ ہو جہاں تک نفس کتابت کی بات ہے تو وہ منع نہیں ہے کیوں کہ نبی کریم ﷺ نے لوگوں تک پہنچانے کا حکم دیا ہے اس حکم میں کتابت و تحریر کا جواز ہے کیوں کہ بھولنا انسانی فطرت ہے جس نے بھی صرف حفظ پر اعتماد کیا اسے بھولنے کا خوف رہا اگر لکھنا چھوڑ دیا جاتا تو اکثر ذخیرہ حدیث ضائع ہو جاتا اور لوگوں تک پہنچانا مشکل ہو جاتا۔

ان اقوال کا مطالعہ کر لینے کے بعد کتابت حدیث کی ممانعت پر کوئی دوسری رائے باقی نہیں رہ جاتی سوتیجہ بھی ہے کہ احادیث کو لکھنا منع نہیں اور فوائد و ثمرات بھی تحریر میں ہی ہیں نہ کہ صرف حفظ میں اور اگر صحابہ کرام کے عہد مبارک کے بعد دیکھا جائے تو حافظے یکدم کمزور ہونے لگے اور ذخیرہ حدیث ختم ہونے کا خدشہ ظاہر ہونے لگا جس کی وجہ سے ایسے اقدامات ترجیحی بنیادوں پر کیے گئے اور رسول اللہ ﷺ کا ذخیرہ حدیث اور اس سے متعلقہ علوم کو کتابت کے ذریعے محفوظ کر لیا گیا۔ کون نہیں جانتا کہ آج تمام ذخیرہ حدیث کتب کی صورت میں موجود ہے خداخواست آج تک اگر حافظ پر اعتماد کیا جاتا تو شریعت مطہرہ اور ذخیرہ حدیث میں ہر مقام پر من مانی ہوتی اور اصل احادیث مبارکہ کا وجود تک تلاش کرنا مشکل ہوتا۔ یقیناً کتابت حدیث امت مسلمہ کے لیے نعمت الہی ثابت ہوئی جس کی وجہ سے رسول اللہ ﷺ کی سیرت و سنت اور ذخیرہ حدیث کو محفوظ کر لیا گیا۔ ورنہ اس حالت و کیفیت میں امت مسلمہ اپنے علمی درش سے محروم ہو جاتی اور قرآنی مفہومیں کی بنیاد پر اصل ختم ہو جاتی پھر قرآن کریم کے مفہوم و

مطالب اور اساب نزول کو من مانی مرضی سے تبدیل کیا جاتا گویا کہ ایک ایسا انتشار سامنے آتا کہ جس کا کبھی بھی ازالہ ممکن نہ تھا اب کوئی مسلمان بھی ایسا نہیں جو کتابت حدیث کا انکاری ہو ہاں جو انکار کرتا ہے وہ تاریخ، حقیقت، سچائی اور اہمیت کتابت سے نا بلد اور منکر حدیث ہے جو کتابت کے نام پر ذخیرہ حدیث پر حملہ آور ہونے کا ناپاک عزم رکھتا ہے۔

اللہ تعالیٰ ایے او گوں کو ہدایت کاملہ نصیب فرمائیں۔ آمین یا رب العالمین۔

چند فکری گوشے

اگر کتابت حدیث جائز نہیں؟

☆ جو احادیث عدم جواز پر موجود ہیں کیا وہ کتابت میں شامل نہیں اگر ان کو مانتے ہیں ان کو کیوں نہیں مانتے؟

☆ اگر ممانعت کا حکم باقی تھا تو اتنا بڑا ذخیرہ حدیث کہاں سے آگیا؟

☆ جو لوگ عقل سے کام لینا چاہتے ہیں وہ ہی یہ اعتراضات اٹھاتے ہیں لیکن یہاں نفس پرستی نہیں قرآن و سنت کی اہمیت ہے۔

☆ کیا ذائقی اعتبار سے کچھ لکھنا شریعت مطہرہ میں منع ہے تو تاریخ کا تصور ختم۔

☆ رسول اللہ ﷺ کے تمام خطوط کتابت حدیث ہے۔
ان کے بارے میں کیا رائے ہے۔

☆ قلم کی اہمیت کا انکار ممکن نہیں۔

ضروری نوٹ

یہاں تک جو کچھ تحریر ہو چکا اس سے یہ بات ضرور سمجھ میں آتی ہے کہ جو لوگ آج بھی کتابت حدیث کو جائز نہیں سمجھتے بلکہ اعتراضات انھاتے ہیں وہ متعصب اور تاریخ اسلام سے ناواقف ہیں ان کے لیے مشورہ کے طور پر یہی عرض ہے کہ سورج کی طرح چمکتے ہوئے موقف کو جھلانے سے اسے تو کوئی فرق نہیں پڑتا ہاں ایسے شخص کی اپنی شخصیت ضرور مجروح اور ناقابل اعتبار ہو جاتی ہے۔ معاشرے میں موجود ایسے افراد جو گاہے بگاہے رسمی موئی سرنکال کر ذخیرہ حدیث کو داغدار بنانے کی کوشش کرتے ہیں ان کے باطل نظریات کا مختصر جائزہ لینا ضروری معلوم ہوتا ہے تاکہ ایک عام سادہ مسلمان ان کے دام فریب سے محفوظ رہے اور حقیقت پر ہی یقین رکھتے ہوئے قرآن و سنت کا اتباع کرتا رہے۔ ایک اعتراض جو آج کے منکرین حدیث اپنی زبانوں پر لا کر مسلمانوں کو پریشانی میں بمتلاکرنے کی کوشش کرتے ہیں وہ کتابت حدیث سے ممانعت والی روایات ہیں۔ ہم نے اس بحث میں ان روایات کا جائزہ لیا اور سادہ و آسان الفاظ میں اس اعتراض کا رد کیا جس کا فیصلہ قاری پر چھوڑتے ہیں کہ وہ اس سے کیا استفادہ کرتا ہے۔ امید واثق ہے کہ مکمل کتاب کا مطالعہ کرنے کے بعد منصف مزاج قاری ایسے باطل اعتراض کو ردی کی نوکری کی زینت بنائے گا اور کتابت حدیث جیسی عظیم الشان نعمت الہی کا صحیح مفہوم سمجھ کر دوسروں تک پہنچانے میں اہم کردار ادا کرے گا۔ احیائے حدیث کی اس کاوش کو اللہ کریم قبول فرمائیں اور حقیق کہنے کی توفیق کامل نصیب فرمائیں۔ **وما توفیقی الا بالله العلي العظيم۔**

کتابت حدیث کی ممانعت پر روایات اور اعتراضات کا تحقیقی جائزہ
سوال یہ ہے کہ کیا رسول اللہ ﷺ کے عہد مبارک میں کتابت حدیث سے منع کیا گیا
تھا اور اگر منع کیا گیا تھا تو کیا وہ عام منع تھا یا چند حضرات کو منع کیا گیا تھا اور کیا وہ ممانعت
کچھ عرصہ کے لیے تھی یا مکمل عبد رسالت میں رہی یا پھر تاریخ اسلام اس حوالہ سے کیا
منظرنامہ پیش کرتی ہے ملاحظہ فرمائیے:

1- حضرت ابو سعید خدری رضی اللہ عنہ فرماتے ہیں کہ

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "لَا تَكْتُبُوا عَنِّي، وَمَنْ كَتَبَ عَنِّي غَيْرُ الْقُرْآنِ فَلْيَمْحُهُ، وَحَدِّثُوا عَنِّي، وَلَا حَرَجَ وَمَنْ كَذَبَ عَلَيَّ - قَالَ هَمَّا مُّهَاجِرْتُهُ قَالَ - مُتَعَمِّدًا فَلْيَتَبَوَّأْ مَقْعَدَهُ وَمِنَ النَّارِ"

(صحیح مسلم 4/2298 ، مسند احمد بن حنبل 17/443)

بے شک رسول اللہ ﷺ نے فرمایا: مجھ سے نہ لکھو اور جس نے مجھ سے قرآن کے
علاوہ لکھا تو وہ اس کو مٹا دے اور مجھ سے بیان کرو اس میں کوئی حرج نہیں اور جس نے
مجھ پر جان بوجھ کر جھوٹ باندھا وہ اپناٹھکانا جہنم میں بنالے۔

اس روایت سے معلوم ہوتا ہے کہ رسول اللہ ﷺ نے حدیث لکھنے سے منع فرمایا تھا
2- حضرت ابو سعید خدری رضی اللہ عنہ سے دوسری حدیث مروی ہے کہ

أَنَّهُمْ أَسْتَأْذِنُوا النَّبِيَّ صَلَّى اللَّهُ عَلَيْهِ وَسَلَّمَ فِي أَنْ يَكْتُبُوا عَنْهُ، فَلَمَّا يَأْذِنَ لَهُمْ.

(سنن الدارمی و قال حسین اسد: صحیح.)

انہوں نے نبی کریم ﷺ سے لکھنے کی اجازت طلب کی تو آپ ﷺ نے ان کو
اجازت نہ دی۔

3۔ حضرت ابو بردہ رضی اللہ عنہ فرماتے ہیں : قَالَ لِي أَبِي: أَمَا تَسْمَعُ مِنِّي؟ قُلْتُ: بَلَى، قَالَ: فَأَتَيْنِي بِهِ، قُلْتُ: أَنَا أَكُتُبُهُ، قَالَ: فَأَتَيْنِي بِهِ، فَأَتَيْتُهُ بِهِ، فَمَحَاهُ ثُمَّ قَالَ: احْفَظْ كَمَا حَفَظْنَا عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ۔ کشف الاستار 109/1

مجھے میرے والد نے کہا کیا آپ مجھ سے سنتے ہیں؟ میں نے کہا باں فرمایا میرے پاس (کتاب) لے کر آؤ میں نے کہا میں اس کو لکھوں گا فرمایا اس کو میرے پاس لا سیں میں کتاب آپ کے پاس لایا تو آپ نے اس کو مٹا دیا پھر فرمایا اس کو ایسے حفظ کرو جیسے ہم نے رسول اللہ ﷺ سے حفظ کیا۔

ان روایات سے معلوم ہوا کہ رسول اللہ ﷺ نے قرآن کریم کے علاوہ ہر قسم کی کتابت و لکھائی سے منع فرمار کھا تھا بالخصوص جب قرآن کریم کا نزول ہو رہا تھا کاتبین وحی، رسول اللہ ﷺ کے فرائیں کو قرآن کریم کے ساتھ اکٹھا لکھ رہے تھے۔ کیا یہ حکم اسی طرح باقی رہا یا بعض صحابہ کرام کو احادیث لکھنے کی اجازت تھی یا رسول اللہ ﷺ نے مطلقاً کتابت حدیث سے منع فرمادیا تھا۔

جواب عرض ہے کہ درج بالا روایات اور دیگر وہ روایات جو کتابت حدیث کی ممانعت پر دلالت کرتی ہیں ان میں اگر صرف حضرت ابوسعید خدری رضی اللہ عنہ والی روایت کا مفہوم و مطلب اور حکم سمجھ میں آجائے تو دیگر تمام روایات کا جواب اسی میں ہی آ جاتا ہے اس لیے حضرت ابوسعید خدری رضی اللہ عنہ والی روایت کا جواب ملاحظہ فرمائیے:

حضرت ابوسعید خدری رضی اللہ عنہ کی منع کتابت حدیث والی

روایت اور اس کا سرسری جائزہ

حضرت ابوسعید خدری رضی اللہ عنہ فرماتے ہیں کہ

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: "لَا تَكْتُبُوا عَنِّي، وَمَنْ كَتَبَ عَنِّي غَيْرُ الْقُرْآنِ فَلَيَمْحُهُ، وَحَدِّثُوا عَنِّي، وَلَا حَرَجَ، وَمَنْ كَذَبَ عَلَيَّ - قَالَ هَمَّا مُّهْ: أَخْسِبُهُ قَالَ - مُتَعَمِّدًا فَلَيَتَبَوَّأْ مَقْعَدًا مِّنَ النَّارِ"

صحیح مسلم 4/2298 ، من محدث بن حنبل 17/443، یہ حدیث صحیح ہے۔

بے شک رسول اللہ صلی اللہ علیہ وسلم نے فرمایا: مجھ سے نہ لکھو اور جس نے مجھ سے قرآن کے علاوہ لکھا تو وہ اس کو مٹا دے اور مجھ سے بیان کرو اس میں کوئی حرج نہیں اور جس نے مجھ پر جان بوجھ کر جھوٹ باندھا وہ اپنا لٹھکانا جہنم میں بنالے۔

حضرت ابوسعید خدری رضی اللہ عنہ کی یہ روایت سند اور متنا صحیح ہے لیکن کیا یہ حکم عام تھا یا چند صحابہ کرام کے ساتھ خاص تھا یا ہمیشہ کے لیے تھا یا اس میں کوئی نسخ و تبدیلی بھی واقع ہوئی یہ بات سمجھ لینے سے اس حدیث کی مراد اور اس سے ثابت کردہ حکم واضح ہو جاتا ہے۔ اس حوالہ سے چند گزارشات ملاحظہ فرمائیے:

1- رسول اللہ صلی اللہ علیہ وسلم نے قرآن کریم کے ساتھ اسی صحیفہ میں یا اسی موقع پر احادیث لکھنے سے منع فرمایا تھا تاکہ قرآن کریم کے ساتھ التباس نہ ہو اس لیے یہ حکم کتابت قرآن کریم کی وجہ سے تھا۔

2- اگر یہ حکم تمام صحابہ کرام علیہم الرضوان کے لیے ہوتا تو رسول اللہ صلی اللہ علیہ وسلم حضرت



عبداللہ بن عمرو بن عاص رضی اللہ عنہ کو کتابت حدیث کی اجازت نہ دیتے۔

3- اگر یہ حکم عام ہوتا تو رسول اللہ ﷺ جناب حضرت ابو شاہ رضی اللہ عنہ کے لیے خطبہ لکھنے کی اجازت نہ دیتے۔

4- اگر یہ حکم شرعی عمومی ہوتا تو رسول اللہ ﷺ جمیں صحابہ کرام سے خطوط لکھوا کر روانہ نہ فرماتے۔

5- نہ یہ حکم عام تھا نہ ہمیشہ کے لیے تھا کیوں کہ رسول اللہ ﷺ نے بہت سے صحابہ کرام سے احادیث لکھوا ہیں اور انہیں عام لکھنے کی اجازت بھی عطا فرمائی۔

6- اگر حضرت ابو سعید خدری رضی اللہ عنہ کی روایت سے ہمیشہ کے لیے حکم ممانعت کا اثبات ہوتا تو تمام محدثین کرام اس روایت کو اپنی کتب میں کیوں لکھتے ہو انہوں نے خود کتابت حدیث کی جبکہ اسی روایت سے اس کی ممانعت تھی جس کا مطلب ہے کہ ان کے ہاں اجازت والی روایات موجود ہیں۔ ورنہ محدث کا کیا کام کہ وہ حدیث کی مخالفت کرے۔

7- کتابت حدیث کی عام اجازت سے یہ حکم منسون ہو چکا تھا اس کے بعد بھی اگر کسی نے نہیں لکھیں تو یہ ان کا اپنا خیال تھا کیوں کہ حکم شرعی تو کتابت حدیث کی اجازت سے متعلق وارد ہو چکا تھا۔

8- راوی حدیث حضرت ابو سعید خدری رضی اللہ عنہ عام اجازت کے بعد خود بھی کتابت کروالیا کرتے تھے جس سے معلوم ہوتا ہے کہ ان کے نزدیک بھی وہ روایت جو انہوں نے بیان کی منسون ہو گئی تھی۔

9- اگر ممانعت ہوتی تو امت مسلمہ کا کتابت حدیث کے جواز پر بھی اجماع نہ ہوتا

کیوں کہ رسول اللہ ﷺ نے فرمایا: لا تجتمع امتی علی الصلاة۔ میری امت گراہی پر جمع نہیں ہو سکتی۔

10۔ جب دو طرح کی روایات جمع ہوں تو اس کے نسخ و تطیق کا مضبوط ترین ذریعہ کسی ایک جانب امت مسلمہ کا اتفاق ہونا ہے۔ سو امت مسلمہ کے تمام محدثین کرام نے لاکھوں احادیث پر مشتمل ذخیرہ لکھ کر واضح کر دیا کہ کتابت حدیث جائز بلکہ لازم و ضروری ہے نیز اس پر امت مسلمہ کے محدثین کا اجماع عملی طور پر قائم ہو چکا ہے۔

11۔ اس حدیث کو تمام محدثین کرام نے منسوخ قرار دیا ہے۔ لہذا علم ناسخ و منسوخ کو ملحوظ رکھتے ہوئے اس حدیث کو منسوخ رکھا جائے گا اور اجازت والی پر عمل ہو گا۔

12۔ یہ بات تو بچ بچے جانتا ہے کہ کسی بھی فن کا ماہر ہی اس کی حقیقت کو جانتا ہے سو محدثین کا ذخیرہ حدیث کو لکھنا پھر ممانعت والی روایات کو منسوخ قرار دینا اس روایت کے اصل مفہوم اور حقیقت کو واضح کر رہا ہے۔

اس جواب کے ساتھ ساتھ فن حدیث کے ماہرین کی رائے بھی طلب کرنا مناسب معلوم ہوتا ہے تاکہ یہ حقیقت کھل کر سامنے آجائے کہ اس فن کے ماہر کتابت حدیث والی اس روایت سے متعلق کیا موقف رکھتے ہیں ظاہر ہے کوئی بھی بات اس فن کے ماہرین بہترین طریقہ سے بتاسکتے ہیں۔ ان کی رائے و موقف ذیل میں درج کیا جاتا ہے ملاحظہ فرمائیے:

امام نووی فرماتے ہیں:

وَجَاءَتْ أَحَادِيثُ بِالثَّنَيْيِ عَنْ كِتَابَةِ غَيْرِ الْقُرْآنِ فَمِنَ السَّلَفِ مَنْ مَنَعَ كِتَابَةَ الْعِلْمِ وَقَالَ جُمْهُورُ السَّلَفِ بِجَوَازِهِ ثُمَّ أَجْمَعَتِ الْأُمَّةُ

بَعْدَهُمْ عَلَى اسْتِعْبَابِهِ وَأَجَابُوا عَنْ أَحَادِيثِ النَّبِيِّ بِجَوَابِيْنِ
أَحَدُهُمَا أَنَّهَا مَنْسُوَخَةٌ وَكَانَ النَّبِيُّ فِي أَوَّلِ الْأَمْرِ قَبْلَ اشْتِهَارِ
الْقُرْآنِ لِكُلِّ أَحَدٍ فَتَهَى عَنْ كِتَابَةِ غَيْرِهِ خَوْفًا مِنَ الْخِتْلَاطِ
وَاشْتِبَاهِهِ فَلَمَّا اشْتَهَرَ وَأُمِنَتْ تِلْكَ الْمَفْسَدَةُ أَذِنَ فِيهِ وَالثَّانِي أَنَّ
النَّبِيَّ نَهَى تَنْزِيهَ لِمَنْ وُثِقَ بِحَفْظِهِ وَخِيفَ اِتَّكَالُهُ عَلَى الْكِتَابَةِ
وَالِإِذْنِ لِمَنْ لَمْ يُوْثِقْ بِحَفْظِهِ وَاللَّهُ أَعْلَمُ۔ شرح صحيح مسلم 9/29

قرآن کریم کے علاوہ کتابت کی ممانعت پر احادیث وارد ہوئی ہیں جس کی بنیاد پر بعض اسلاف نے کتابت علم سے منع کیا ہے اور جمہور اسلاف حدیث لکھنے کے جائز ہونے کے قائل ہیں پھر امت کا ان کے بعد کتابت کے مستحب و اچھے عمل ہونے پر اجماع ہے۔ انہوں نے ممانعت سے متعلق وارد ہونے والی احادیث کے دو جواب دیے ہیں ایک یہ کہ کتابت کے منع ہونے والی روایات منسخ ہیں اور یہ نبی اس وقت تھی جب قرآن پاک کا لکھنا ابتداء میں پورے آب و تاب سے تھا تب قرآن کے علاوہ کتابت سے اس لیے منع فرمادیا تاکہ وہ قرآن کریم سے خلط ملٹ نہ ہو پس جب ہر بات واضح ہو گئی اور نقصان کا خطرہ مل گیا تو کتابت کی اجازت دے دی گئی۔ اور دوسرا یہ مکروہ ترین یہی تھا اس کے لیے جس کا حافظہ مضبوط اور کتابت پر اعتماد کم تھا لیکن اسے اجازت دے دی گئی تھی جس کا حافظہ مضبوط نہ تھا۔ واللہ اعلم۔

اس سے واضح ہو گیا کہ کتابت حدیث کی ممانعت والی روایات کا ایک وقت متعین تھا جو دیگر کتابت حدیث کے جواز والی احادیث سے ختم ہو گیا مثلا رسول اللہ ﷺ نے فتح کمل کے موقع پر خود ابو شاہ کے لیے خطبہ مبارکہ لکھوا یا تھا جس سے معلوم ہوتا ہے کہ

رسول اللہ صلی اللہ علیہ وسلم نے سب کو منع نہیں کر رکھا تھا جن کو کیا تھا وہ قرآن کریم لکھتے تھے آپ خود بنا عیسیٰ جو قرآن کریم نہیں لکھتے تھے ان کو کیوں منع فرمانا تھا یہ کتابین وحی تو تقریباً چالیس افراد کے لگ بھگ تھے ان میں سے بھی سب قرآن کریم نہیں لکھتے تھے بعض احکامات و مسائل لکھ کر ارسال کیا کرتے تھے ان چالیس افراد جو کتابین وحی تھے کے علاوہ صحابہ کرام تھے جو احادیث کو کتابت کی شکل میں جمع کر رکھتے تھے اس لیے یہ حکم، حکم خاص تھا عام نہ تھا اور دوسرا جن کے لیے حکم خاص تھا وہ بھی بعد میں منسوخ ہو گیا۔ کتابت حدیث سے منع اور اس کے جواز سے متعلق امام ابن حجر عسقلانی فرماتے ہیں:

وَمِنْ قِصَّةٍ أُبَيْ شَاهٍ أَنَّ النَّبِيَّ صَلَّى اللَّهُ عَلَيْهِ وَسَلَّمَ أَذِنَ فِي كِتَابَةِ
الْحَدِيثِ عَنْهُ وَهُوَ يُعَارِضُ حَدِيثَ أُبَيْ سَعِيدِ الْخُدْرِيِّ أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ قَالَ لَا تَكْتُبُوا عَنِّي شَيْئًا غَيْرَ الْقُرْآنِ رَوَاهُ
مُسْلِمٌ وَالْجَمِيعُ بَيْنَهُمَا أَنَّ النَّهْيَ خَاصٌ بِوَقْتِ نُزُولِ الْقُرْآنِ خَشِيَّةَ
الْتِبَاسِ وَغَيْرِهِ وَالإِذْنُ فِي غَيْرِ ذَلِكَ أَوْ أَنَّ النَّهْيَ خَاصٌ بِكِتَابَةِ غَيْرِ
الْقُرْآنِ مَعَ الْقُرْآنِ فِي شَيْءٍ وَاحِدٍ وَالإِذْنُ فِي تَفْرِيقِهِمَا أَوْ النَّهْيُ
مُتَقَدِّمٌ وَالإِذْنُ تَاسِعٌ لَهُ عِنْدَ الْأَئْمَنِ مِنَ الْإِلْتِبَاسِ وَهُوَ أَقْرَبُهَا مَعَ
أَنَّهُ لَا يُنَافِيَهَا وَقِيلَ النَّهْيُ خَاصٌ بِمَنْ خُشِيَّ مِنْهُ الْإِتَّكَالُ عَلَى
الْكِتَابَةِ دُونَ الْحِفْظِ وَالإِذْنُ لِمَنْ أَمِنَ مِنْهُ ذَلِكَ وَمِنْهُمْ مَنْ أَعْلَمُ
حَدِيثَ أُبَيْ سَعِيدٍ وَقَالَ الصَّوَابُ وَقُفْهُ عَلَى أُبَيْ سَعِيدٍ قَالَهُ
الْبُخَارِيُّ وَغَيْرُهُ قَالَ الْعُلَمَاءُ كَرِهُ جَمَاعَةُ مِنَ الصَّحَابَةِ وَالثَّائِبِينَ

كِتَابَةُ الْحَدِيثِ وَاسْتَعْجَبُوا أَنْ يُؤْخَذَ عَنْهُمْ حَفْظًا كَمَا أَخَذُوا حَفْظًا
 لَكِنْ لَمَّا قَضَرُتِ الْهِمَمُ وَخَشِيَ الْأَرْمَمَةُ ضَيَاعُ الْعِلْمِ دُونَوْهُ وَأَوْلَى
 مِنْ دُونِ الْحَدِيثِ بْنُ شِهَابٍ الزُّهْرِيُّ عَلَى رَأْيِ الْمِائَةِ بِأَمْرِ عُمَرَ بْنِ
 عَبْدِ الْعَزِيزِ ثُمَّ كَثُرَ التَّدْوِينُ ثُمَّ التَّصْنِيفُ وَحَصَالَ بِذَلِكَ خَيْرٌ
 كَثِيرٌ فِيْلَهُ الْحَمْدُ. فتح الباری 1/208

اور حضرت ابو شاہ رضی اللہ عنہ کے قصہ سے ثابت ہوتا ہے کہ نبی کریم ﷺ نے ان
 کو حدیث لکھنے کی اجازت فرمائی تھی اور یہ حدیث حضرت ابو سعید خدری رضی اللہ عنہ
 کی حدیث سے متضاد و معارض ہے وہ یہ کہ رسول اللہ ﷺ نے فرمایا مجھ سے قرآن
 کے علاوہ کچھ نہ لکھواد کو مسلم نے روایت کیا ہے ان میں تطبیق یہ ہے کہ قرآن کریم کے
 نزول کے وقت ممانعت خاص افراد کے لیے تھی تاکہ قرآن کا غیر سے التباس و
 مشابہت نہ ہو، باقیوں کے لیے اجازت تھی۔ یا یہ نبی ایک ہی جگہ پر قرآن وغیر قرآن
 کو لکھنے کے بارے میں تھی جبکہ قرآن وغیرہ کو الگ الگ لکھنے کی اجازت تھی۔ یا نبی
 پہلے تھی اور التباس سے بچنے کی وجہ سے اجازت سے منسوج ہو گئی اور یہی زیادہ قریب
 معلوم ہوتا ہے۔ اور یہ بھی کہا گیا ہے کہ نبی اس شخص کے لیے خاص تھی جس سے کتاب
 کے التباس کا خوف تھا نہ حفظ کی وجہ سے تھی اور اسے اجازت تھی جس سے التباس کا
 خوف نہ تھا اور ان میں سے کچھ نے حضرت ابو سعید خدری رضی اللہ عنہ کی حدیث میں
 علت بتائی ہے اور فرمایا: بہتر یہ ہے کہ حضرت ابو سعید خدری رضی اللہ عنہ پر ہی
 موقوف ہو یہ امام بخاری وغیرہ نے کہا ہے، علماء نے فرمایا: صحابہ و تابعین کی ایک
 جماعت نے کتابت حدیث کو ناپسند کیا اور سینہ بہ سینہ روایت کو پسند کیا جس طرح

انہوں نے خود روایات لی تھیں۔ لیکن جب ہمیں کمزور پڑھ گئیں، آئندہ، علم ضائع ہونے سے ڈرنے لگے تو انہوں نے حدیث کو جمع کر لیا اور سب سے پہلے جس نے صدی کے کنارے پر حضرت عمر بن عبد العزیز رضی اللہ عنہ کے حکم سے حدیث کو جمع کیا وہ ابن شہاب زہری رحمہ اللہ ہیں پھر جمع اور تصنیف یعنی کتابت کی کثرت ہو گئی اور اس سے الحمد للہ بہت خیر و بہتری آگئی۔

حضرت ابوسعید خدری رضی اللہ عنہ کی روایت منسون ہو چکی ہے محدثین کرام نے اجازت والی روایت کوہی راجح و ناخ قرار دیا ہے۔ تمام آئندہ کرام جنہوں نے حضرت ابوسعید خدری رضی اللہ عنہ والی روایت کے بارے میں ظاہری کوئی رائے قائم نہیں کی ان کا بھی کتابت حدیث سے متعلق موقف روز روشن کی طرح ان کی اپنی کتابت حدیث (یعنی ان کی تصانیف) سے واضح ہے۔ نیز تمام کتب حدیث اس موقف کی دلیل ہیں بلکہ عدم کتابت والی حضرت ابوسعید خدری رضی اللہ عنہ سے مروی حدیث بھی کتابت سے ہی ہم تک پہنچی ہے اس کے علاوہ ہم تک پہنچنے کا اور کوئی ذریعہ موجود نہیں۔ جب حافظے کمزور پڑ جائیں تو کتابت کے سوا کوئی چارہ کا رہنیں اگر حدیث کی کتابت نہ ہوتی تو آج جس کا جو جی چاہتا کرتا اور کہتا۔ الحمد للہ رب العلمین ذات باری تعالیٰ نے کتابت کی توفیق سے ذخیرہ حدیث کو محفوظ فرمادیا۔ جس کو کتابت حدیث سمجھ نہیں آئی وہ کتابت علم کی اہمیت کا مطالعہ کرے، مسئلہ واضح ہو جائے گا۔

ہاں جو ضد کرے اس کا علاج نہ تھا نہ ہے نہ ہو گا۔

علاوہ ازیں ابن دیقیق العید فرماتے ہیں:

كَانَ قَدْ وَقَعَ اخْتِلَافٌ فِي الصَّدِيرِ الْأَوَّلِ فِي كِتَابَةِ غَيْرِ الْقُرْآنِ وَوَرَدَ

فِيهِ نَهْيٌ ثُمَّ اسْتَقَرَ الْأَمْرُ بِيَنِ النَّاِسِ عَلَى
الْكِتَابَةِ لِتَقْيِيدِ الْعِلْمِ إِهَا، وَهَذَا الْحَدِيثُ يَدْلُلُ عَلَى ذَلِكَ، لِأَنَّ
النَّبِيَّ - صَلَّى اللَّهُ عَلَيْهِ وَسَلَّمَ - قَدْ أَذِنَ فِي الْكِتَابَةِ لِأَبِي شَاهِ وَالَّذِي
أَرَادَ أَبُو شَاهٍ كِتَابَتَهُ: هُوَ خُطْبَةُ النَّبِيِّ - صَلَّى اللَّهُ عَلَيْهِ وَسَلَّمَ -.

احکام الاحکام 228/2

ابتداء میں قرآن پاک کے علاوہ کتابت میں اختلاف و ممانعت وارد ہوئی تھی پھر ہمیشہ کے لیے اس کی اجازت دے دی گئی تاکہ علم کو محفوظ کر دیا جائے اور یہ حدیث اسی پر دلالت کرتی ہے کیوں کہ نبی کریم ﷺ نے حضرت ابو شاہ رضی اللہ عنہ کے لیے کتابت کی اجازت دی اور جس کی خواہش ابو شاہ رضی اللہ عنہ نے کی تھی وہ نبی کریم ﷺ کا خطبہ تھا۔

محدثین کرام کے اقوال سے صاف واضح ہوتا ہے کہ شروع شروع میں چند لوگوں کو کتابت سے اس لیے منع کیا گیا تھا کہ قرآن کریم کے ساتھ احادیث کو شامل نہ کر دیا جائے۔ یہ حکم عام نہیں تھا یعنی سب کو منع نہیں کیا گیا تھا بلکہ اس عموی اجازت دے دی گئی جس کی وجہ سے صحابہ کرام جس طرح حضرت علی مرتضی، حضرت عبداللہ بن عمر و بن عاص، حضرت ابو ہریرہ، حضرت انس بن مالک، حضرت عبداللہ بن عباس، حضرت جابر بن عبد اللہ اور دیگر صحابہ کرام رضی اللہ عنہم نہ صرف کتابت حدیث کے قائل تھے بلکہ خود کتابت حدیث کی اور اپنے صحیفے محفوظ کیے۔ اسی طرح تابعین عظام میں سرکاری سطح پر کتابت حدیث کا اہتمام کیا گیا جس طرح حضرت عمر بن عبد العزیز رضی اللہ عنہ بعد ازاں با قاعدہ طور پر کتابت حدیث کا کام شروع ہو گیا اور آج

تک محدثین کرام نے اس میں اختلاف نہیں کیا کون نہیں جانتا کہ تمام محدثین کرام کتابت حدیث کے جواز کے قائل تھے جس کی دلیل ان کی اپنی تصانیف ہیں اگر ان کے ہال کتابت حدیث جائز نہ ہوتی تو وہ کتابت بیس کیوں لکھتے۔ اور پھر وہ خود اپنی کتب میں کتابت کی ممانعت پر احادیث لائے ہیں لیکن ساتھ ہی جواز کتابت کی احادیث لائے اور ان کو منع کتابت والی روایات کا ناخیامنوع کتابت کو حکم خاص قرار دیا جس کے بعد کوئی عذر باقی نہیں رہتا کہ کتابت حدیث کا بہانہ بنانا کرذخیرہ حدیث کا انکار کیا جائے یہ زری جہالت ہے۔

خیال رہے کہ منع کتابت حدیث والی اکثر روایات ضعیف ہیں اور جن کا صحیح ہونا ثابت ہے ان کو محدثین کرام نے منسوخ قرار دیا ہے۔ اگر کوئی کہے کہ منع کتابت والا حکم باقی ہے تو اسے چاہیے کہ وہ ایسی روایت لے کر آئے جو کتب حدیث یا کتابت حدیث کے ذریعے نہ آئی ہو بلکہ سینہ بہ سینہ منتقل ہوئی ہو اور محدثین کرام نے اس کو صحیح کہہ کر اس پر عمل کیا ہو؟ تا قیامت انتظار رہے گا۔

منع کتابت سے متعلق روایات کے ضعیف یا منسوخ ہونے کے بارے میں چند محدثین کرام کے اقوال درج ذیل ہیں تا کہ محدثین کرام کا مزید موقف کھل کر سامنے آجائے جن کے ذریعہ سے ذخیرہ حدیث ہم تک پہنچا ہے یا حدیث کی تفہیم ممکن ہوئی ہے:

امام ابن قتیبہ منع کتابت و جواز کتابت کی روایات ذکر کرنے کے بعد فرماتے ہیں:
 قالُوا: وَهَذَا تَنَاقْضٌ وَآخِيَّلَافٌ. قَالَ أَبُو هُمَّادٍ: وَنَحْنُ نَقُولُ: إِنَّ فِي
 هَذَانِ مَعْنَيَيْنِ:

أحداهم: أن يكون من منسوخ السنة بالسنة، كان نهى في أول الأمر عن أن يكتب قوله، ثم رأى بعده -لما علم أن السنن تكفر وتفوت الحفظ- أن تكتب وتقيد.

والمعنى الآخر: أن يكون خصّ بهذا عبد الله بن عمرو، لأنّه كان قارئاً للكتاب المقدمة، ويكتب بالسريانية والعربية وكان غيرها من الصحابة أمهلين، لا يكتب منهم إلا الواحد والاثنان.. فلما خشي عليهم الغلط فيما يكتبون نهَاهم، ولما أمن على عبد الله بن عمرو بذلك، أذن له. تاویل مختلف الحديث 1/412

یہ تضاد و اختلاف ہے ابو محمد (امام ابن قتیبہ) نے کہا ہم کہتے ہیں یہاں دو مفہوم ہیں۔

1- سنت، سنت سے منسوخ ہے معاملہ یہ ہے کہ آپ کی حدیث شروع شروع میں لکھنے سے منع کیا گیا پھر جب یہ دیکھا کہ ذخیرہ سنت یعنی حدیث بڑھتا جا رہا ہے اور حافظے کمزور ہو رہا ہے ہیں تو لکھنے اور کتابوں میں محفوظ کرنے کی اجازت دے دی گئی۔

2- یہ بھی ہو سکتا ہے یہ حکم حضرت عبد اللہ بن عمرو رضی اللہ عنہ کے ساتھ خاص ہو کیوں کہ وہ پہلی کتابوں کا مطالعہ کرتے اور سريانی و عربی زبان میں لکھتے ان کے علاوہ ایک دو (یعنی چند) صحابہ ہی لکھتے پڑھتے تھے۔ جب یہ خوف ہونے لگا کہ لکھنے میں کسی اور چیز کے لکھے جانے کا خدشہ ہے تو ان کو منع فرمادیا اور حضرت عبد اللہ بن عمرو رضی اللہ عنہ سے یہ خوف نہ ہوا تو ان کو اجازت دے دی۔

امام ابن قتیبہ جو امام فی تاویل الاحادیث ہیں ان کے نزدیک بھی نتیجہ یہی ہے کہ کتابت حدیث سے منع ضرور کیا تھا لیکن وہ حکم خاص تھا حضرت عبد اللہ بن عمرو کو



اجازت تحریکی پاں بعد میں اجازت دے دی گئی جس سے حضرت ابوسعید خدری والی روایت منسونہ قرار پاتی ہے۔

نوٹ: اگر کسی کے ذہن میں آئے کہ ناخ و منسونہ کی اہمیت نہیں تو اسے سوچنا ہو گا کہ شراب، زیارت قبور، قربانی کا گوشت وغیرہ جیسی آیات و روایات میں بھی ناخ و منسونہ شامل ہیں۔ ناخ و منسونہ نقش نہیں بلکہ تدریج احکامات اور وسعت علم و تحقیق کا شاہکار تحفہ الہی ہے۔

امام ابوسليمان خطابی فرماتے ہیں:

وَقَدْ كَتَبَ رَسُولُ اللَّهِ صَلَّى اللَّهُ عَلَيْهِ وَسَلَّمَ كَتِباً فِي الصَّدَقَاتِ وَالْمَعَاقِلِ وَالدِّيَاتِ أَوْ كَتَبَتْ عَنْهُ فَعَمِلَ بِهَا الْأُمَّةُ وَتَنَاقَّلَتْهَا الرِّوَاةُ وَلَمْ يَنْكِرْهَا أَحَدٌ مِّنْ عُلَمَاءِ السَّلْفِ وَالخَلْفِ فَدِلْ ذَلِكَ عَلَى جُوازِ كِتَابَةِ الْحَدِيثِ وَالْعِلْمِ وَاللَّهُ أَعْلَمُ۔ مَعَالِمُ السَّنَنِ 185/4
رسول اللہ ﷺ نے صدقات، دیات کے مسائل لکھے یا آپ کی طرف سے لکھوائے گئے پھر امت نے اس پر عمل کیا اور راویوں نے اس کو نقل کیا اور سلف و خلف علماء میں سے کسی نے انکار نہ کیا اپنی یہ حدیث و علم کے لکھنے کے جائز ہونے پر دلالت کر رہا ہے۔ واللہ اعلم۔

امام نووی دوسرے مقام پر فرماتے ہیں:

وَفِيهِ جَوَازُ كِتَابَةِ الْحَدِيثِ وَغَيْرِهِ مِنَ الْعُلُومِ السَّرِيعَةِ لِقَوْلِ أَنَّهُ
لَا يَنْهِي إِكْتُبَهُ بَلْ هُوَ مُسْتَحَبٌ وَجَاءَ فِي الْحَدِيثِ التَّهْفِي عَنْ كَثِيرٍ
الْحَدِيثِ وَجَاءَ إِلَيْهِ وَكَانَ بَيْنَ السَّلْفِ وَالصَّحَابَةِ

وَالْتَّائِبُ عِينٌ خَلَافٌ فِي جَوَازِ كِتَابَةِ الْحَدِيثِ ثُمَّ أَجْمَعَتِ الْأُمَّةُ عَلَى
جَوَازِهَا وَاسْتِخْبَارِهَا وَاللَّهُ أَعْلَمُ. (شرح صحيح مسلم 1/245)

اس میں کتابت حدیث اور دیگر شرعی علوم کے جائز ہونے کا ثبوت ہے کیوں کہ حضرت
انس رضی اللہ عنہ نے اپنے بیٹے سے فرمایا تھا کہ اس (ذخیرہ حدیث) کو لکھو۔ بلکہ
کتابت حدیث مستحب اور حدیث لکھنے کی پہلی ممانعت آئی پھر اس کی اجازت کا حکم
آیا۔۔۔ اور صحابہ و تابعین میں سے کچھ اسلاف کتابت حدیث کے جواز کے خلاف
تھے پھر امت نے اس کے جائز و مستحب ہونے پر اجماع قائم کر لیا۔ واللہ اعلم
قاضی رحمہ اللہ فرماتے ہیں:

كَانَ بَيْنَ السَّلَفِ مِنَ الصَّحَابَةِ وَالْتَّائِبِ عِينَ الْخِتَالُفُ كَثِيرٌ فِي كِتَابَةِ
الْعِلْمِ فَكَرِهُهَا كَثِيرُونَ مِنْهُمْ وَأَجَازَهَا أَكْثَرُهُمْ) ثُمَّ أَجْمَعَ
الْمُسْلِمُونَ عَلَى جَوَازِهَا. (شرح صحيح مسلم لنبوی 18/130)

علم کی کتابت کے بارے اسلاف صحابہ و تابعین کے مابین بہت زیادہ اختلاف تھا سو
ان میں سے بہت سوں نے ناپسند کیا اور ان میں سے زیادہ تر نے اس کی اجازت دی
پھر اس کے جائز ہونے پر امت مسلمہ کا اجماع ہو گیا۔

امام ابن کثیر رقمطراز ہیں:

قَالَ الْبَيْهِقِيُّ وَابْنُ الصَّلَاحِ وَغَيْرُ وَاحِدٍ: لَعْلَ النَّهْيِ عَنْ ذَلِكِ كَانَ
حِينَ يَخَافُ التَّبَاسَهُ بِالْقُرْآنِ. وَالْأَذْنُ فِيهِ حِينَ أَمِنَ ذَلِكَ. وَاللَّهُ
أَعْلَمُ. (الباعث الحثیث 1/132)

امام بنیقی، ابن صلاح وغیرہ نے فرمایا: کتابت حدیث سے منع کرنے کا سبب حدیث کا

قرآن کریم سے مل جانے کا خوف تھا جب یہ خوف ختم ہو گیا تو اجازت ہو گئی ہے۔

امام ابن کثیر خود فرماتے ہیں:

وقد حکى إجماع العلماء في الأعصار المتأخرة على تسویغ کتابة
الحادیث وهذا أمر مستفيض، شائع ذائع، من غير نکير.

(الباعث الحثیث 1/132)

اور کتابت حدیث کے جائز ہونے پر بعد کے زمانوں میں علمائے کرام کا اجماع بیان
کیا گیا ہے یہ معاملہ بہت اعلیٰ، صاف و شفاف اور پسندیدہ ہے۔

امام زین الدین عراقی فرماتے ہیں:

وأجمع المسلمين على تسویغ ذلك وإباحته.

(التعیید والایضاح شرح فی مقدمة ابن الصلاح 1/204)

اور مسلمانوں نے کتابت کے جائز و مباح ہونے پر اجماع کیا ہے۔

امام حنفی و قطراز ہیں کہ

وَقَالَ الْخَطِيبُ: قَدْ صَارَ عِلْمُ الْكَاتِبِ فِي هَذَا الزَّمَانِ أَثْبَتُ مِنْ
عِلْمِ الْحَافِظِ. (فتح المغيث 3/38)

خطیب بغدادی نے فرمایا: لکھنے والے کا علم اس زمانے میں حفظ کرنے والے سے
زیادہ مضبوط ہے۔

امام ذہبی فرماتے ہیں:

كتب عبد الله بن عمرو بن العاص يأذن النبي - صلى الله عليه
وَسَلَّمَ - وَتَرْخِيصِه لَهُ فِي الْكِتَابَةِ بَعْدَ كَرَاهِيَتِه لِلصَّحَابَةِ أَنْ

يَكْتُبُوا عَنْهُ سَوْىِ الْقُرْآنِ وَسَوْغَ ذَلِكَ -صَلَّى اللَّهُ عَلَيْهِ وَسَلَّمَ- ثُمَّ
انْعَقَدَ الْإِجْمَاعُ بَعْدَ اخْتِلَافِ الصَّحَابَةِ -رَضِيَ اللَّهُ عَنْهُ- عَلَى الْجَوَازِ
وَالْاسْتِحْبَابِ لِتَقْيِيدِ الْعِلْمِ بِالْكِتَابَةِ. وَالظَّاهِرُ أَنَّ النَّهْيَ كَانَ أَوَّلًا
لِتَنْتَوَفَرَ هُمُّهُمْ عَلَى الْقُرْآنِ. وَحَدَّهُ وَلِيَمْتَازَ الْقُرْآنُ بِالْكِتَابَةِ عَمَّا
يُسَاوِيهِ مِنَ السُّلْطَنِ التَّبَوَيْتَةِ، فَيُؤْمِنُ اللَّبِسُ. فَلَمَّا زَالَ الْمَحْذُورُ
وَاللَّبِسُ. وَضَحَّ أَنَّ الْقُرْآنَ لَا يَشْتَرِيهِ بِكَلَامِ النَّاسِ. أَدِينُ فِي كِتَابَةِ
الْعِلْمِ وَاللَّهُ أَعْلَمُ.

(سير اعلام النبلاء 41/1)

حضرت عبد الله بن عمرو بن العاص رضي الله عنه نے نبی کریم ﷺ کی اجازت و
رخصت سے احادیث لکھیں آپ ﷺ نے صحابہ کرام کو قرآن پاک کے علاوہ لکھنے
سے روکنے کے بعد حضرت عبد اللہ کو اجازت دی تھی۔ پھر صحابہ کرام کے کتابت
حدیث پر اختلاف کے بعد علم کو کتاب میں لکھنے کے جواز و مستحب ہونے پر اجماع
منعقد ہو گیا۔ اور ظاہری ممانعت یہی تھی کہ پہلے پہل ساری ہمیں صرف قرآن کریم
پر سرف کریں اور قرآن کریم کی کتابت کو سنت نبوی ﷺ سے جدا کیں تاکہ ان
کے مابین التباس نہ رہے پس جب یہ ممانعت والتباس باقی نہ رہا اور یہ بات کھل کر
سامنے آگئی کہ قرآن لوگوں کے کلام کے مشابہ نہیں تو علم کو لکھنے کی اجازت دے دی گی
قاضی عیاض رحمہ اللہ فرماتے ہیں:

وَقَدْ رُوِيَ كِتَابَةُ الْعِلْمِ عَنِ النَّبِيِّ صَلَّى اللَّهُ عَلَيْهِ وَسَلَّمَ فِي أَحَادِيثِ
كَثِيرَةٍ وَرُوِيَ إِجَازَةُ ذَلِكَ وَفِعْلُهُ عَنْ عُمَرَ وَعَلِيٍّ وَأَنَسٍ وَجَابِرٍ وَابْنِ
عَبَّاسٍ وَعَبْدِ اللَّهِ بْنِ عَمْرٍ وَالْحَسْنِ وَقَتَادَةَ وَعَمْرِ ابْنِ عَبْدِ

الْعَزِيزُ وَسَعِيدُ بْنُ جُبَيْرٍ فِي أَمْثَالِهِمْ وَمَنْ بَعْدَ هُؤُلَاءِ مِنْ لَا يُعْدُ
كُثُرَةً وَوَقَعَ عَلَيْهِ بَعْدَ هَذَا الْإِتْفَاقُ وَالْإِجْمَاعُ مِنْ بِحِمِّيْعِ مَشَاخِ
الْعِلْمِ وَأَمْتَهِ وَنَاقِلِيهِ . (الامان لقاضي عياض 1/3)

علم کی کتابت پر نبی کریم ﷺ سے بہت زیادہ احادیث موجود ہیں اور اس کی اجازت دی گئی ہے یہ حضرت عمر، حضرت علی، حضرت انس، حضرت جابر، حضرت عبد اللہ بن عباس، حضرت عبد اللہ بن عمر، حسن، عطا، قیادہ، عمر بن عبد العزیز، سعید بن جبیر اور اسی طرح کئی اور لوگوں کا فعل ہے اور ان کے بعد کثیر تعداد ہے جن کا اس پر اتفاق ہے اور تمام مشائخ علم، آئمہ اور روایات نقل کرنے والوں کا اجماع ہے۔

امام جلال الدین سیوطی رحمہ اللہ فرماتے ہیں:

كِتَابَةُ الْحَدِيثِ فِيهَا خَتْلٌ... ثُمَّ الْجَوَازُ بَعْدِ إِجْمَاعٍ عَوْنَى.

(الفیہ السیوطی فی علم الحدیث 1/73)

حدیث لکھنے کے بارے اختلاف کیا گیا پھر اس کے بعد جائز ہو گیا جس پر سب کا اجماع ہے۔

تمام محدثین کرام کے اقوال اور موقف سے یہی اندازہ ہوتا ہے کہ ان کے ہاں قبل عمل و اعتبار کوئی دوسری رائے نہیں تھی رہی حدیث ابوسعید خدری تو محدثین نے اس کو منسوب خ قرار دیا اور ناخ پر اجماع نقل کرتے ہوئے واضح نتیجہ بیان کر دیا کہ کتابت حدیث جائز اور متفق و مجمع علیہ ہے جس میں محدثین کرام کو اختلاف نہیں ہے جو احباب آج بھی انہی روایات کا سہارا لے کر امت میں افتراق و انتشار کے قائل ہیں اللہ تعالیٰ ان کو ہدایت کاملہ نصیب فرمائے اور چڑھے ہوئے سورج کی روشنی دیکھنے کے

لیے چشم بینا عطا فرمائے۔ آمین یا رب اعلمین و صلی اللہ علی حبیبہ سیدنا محمد وآلہ وصحبہ وسلم
یہاں ایک اور سوال یہ پیدا ہوتا ہے کہ اگر کچھ صحابہ کرام نے اس میں
اختلاف کیا اور کچھ نے کتابت حدیث کی تو کس کی بات کو ترجیح ہوگی اس صورت میں
یہ اصول ذہن نشین فرمالیں کہ صحابہ کرام کے اختلاف کے بعد امت مسلمہ کے علماء و
محدثین کا عمل بھی دیکھا جائے گا کہ انہوں نے کس کو اختیار کیا اور کس کو بہتر سمجھ کر اجماع
و اتفاق قائم کر لیا اسی کو ترجیح دی جائے گی ہمارے عہد تک تمام محدثین کرام کا اس بات
پر اجماع چلا آ رہا ہے کہ حدیث لکھنا منع نہیں ویسے بھی اگر کتابت حدیث اور منع
کتابت حدیث کی تمام روایات کو جمع کیا جائے تو مسئلہ بالکل واضح ہو جاتا ہے۔

نیز کتابت حدیث کے اسباب و وجوہات سے بھی مسئلہ کی نوعیت کا اندازہ لگایا جاسکتا
ہے کہ نفس مسئلہ کا رجحان کس جانب ہے مثلاً: کتابت قرآن کریم کا جواز، مرکزی راوی
حضرت ابوسعید خدری رضی اللہ عنہ کا عمر میں چھوٹا ہونا، ان کا خود کتابت حدیث کرنا
، تیرا دیگر بعض صحابہ کرام جنہوں نے منع کتابت کی روایت بیان کی ان کا خود کتابت
کرنا یا اس کا حکم دینا۔

تمام محدثین کرام کا کتابت حدیث کے جواز پر اجماع بتاتا ہے کہ کتابت کی
ممانعت والا حکم سنت مبارکہ سے منسوخ ہے جس پر دوسری دلیل محدثین کرام کا اجماع
ہے جنہوں ناخ و منسوخ کو بیان فرمائے کتابت حدیث کے جواز پر اجماع کر کے اس کو
ترجیح دی۔

علاوه ازیں جو دیگر روایات منع کتابت پر بطور دلیل پیش کی جاتی ہیں ان کا سرسری
جائزوہ لیتے ہیں، ملاحظہ فرمائیے:

حضرت زید بن ثابت جناب امیر معاویہ رضی اللہ عنہما کے پاس آئے:
 فَسَأَلَهُ عَنْ حَدِيثٍ فَأَمَرَ إِنْسَانًا يَكْتُبُهُ فَقَالَ لَهُ زَيْدٌ: «إِنَّ رَسُولَ
 اللَّهِ صَلَّى اللَّهُ عَلَيْهِ وَسَلَّمَ أَمَرَنَا أَنْ لَا نَكْتُبَ شَيْئًا مِنْ حَدِيثٍ»
 فَمَحَاهُ۔ (سنن ابی داؤد 3/318)

ایک حدیث کے بارے پوچھا پھر ایک بندے کو لکھنے کا حکم دیا تو جناب زید نے ان
سے فرمایا کہ رسول اللہ ﷺ نے ہمیں حکم دے رکھا ہے کہ ہم آپ ﷺ کی
احادیث نہ لکھیں سوانہوں نے اس کو مٹا دیا۔

(اس روایت کے بارے علامہ البانی نے کہا یہ ضعیف ہے۔ جامع تحصیل میں ہے کہ یہ روایت منقطع ہے
مطلوب نے انس، سہل اور سلمہ سے نہیں سنائی ہے زید سے سنائے۔ ص: 281۔)

دوسری حضرت زید بن ثابت رضی اللہ عنہ کا اپنا ذخیرہ حدیث پر مشتمل صحیفہ موجود تھا۔ سو
یہ روایت کسی اعتبار سے بھی قابل قبول نہیں نیز ایسی تمام روایات صحیح بھی منسوخ ہیں۔

دوسری روایت یہ ہے:

حضرت معاذ بن جبل رضی اللہ عنہ فرماتے ہیں کہ رسول اللہ ﷺ نے فرمایا:
 يَكْفِيكُمْ هَذَا الْقُرْآنُ هُمَا سِوَاهُ فَمَا كَتَبْنَا شَيْئًا بَعْدُ۔

(المطالب العالية 12/610)

تمہیں یہ قرآن مساوی سے کافی ہے سوا اس کے بعد ہم نے کچھ نہ لکھا۔
یہ روایت ابراہیم خنجری عن معاذ سے منقطع ہے۔ یہی ابن حجر عسقلانی کا بھی قول ہے۔

تمیری روایت ہے:

حضرت عبد اللہ بن عباس و عبد اللہ بن عمر رضی اللہ عنہما سے روایت ہے کہ رسول اللہ ﷺ نے فرمایا:

يُوشِكُ أَنْ يَغْضَبَ اللَّهُ لِكِتَابِهِ۔

(مجمع الاوسط طبرانی 7/287)

قریب ہے کہ اللہ تعالیٰ (قرآن کریم کے ساتھ) کتابت کی وجہ سے غضب فرمائے۔
اس روایت کے بارے میں امام شیعیٰ مجمع الزوائد میں فرماتے ہیں:

وَفِيهِ عَيْسَى بْنُ مِيمُونَ الْوَاسْطِيُّ وَهُوَ مُتَرُوكٌ.

اس میں عیسیٰ بن میمون واسطی راوی ہیں جو متروک ہیں۔

لہذا یہ روایت بھی ضعیف ہے۔

خلاصہ کام:

یہ ہے کہ منع کتابت حدیث والی روایات اکثر ضعیف ہیں اور جو صحیح ہیں وہ منسوخ ہیں۔ ایک عام آدمی بھی اس اشارہ کو سمجھ سکتا ہے کہ جو کتابت حدیث کی ممانعت پر روایات موجود ہیں کیا وہ بھی لکھی ہوئی ہم تک نہیں پہنچی؟

الْعَاقِلُ تَكْفِيهُ الْإِشَارَةُ.

عقل مند کو اشارہ ہی کافی ہوتا ہے۔

مذکورہ بالادلائل ذکر کرنے کے بعد کسی دلیل کی ضرورت باقی نہیں رہتی جس نے انکار کرنا ہے اس کے لَا نُسِّلْمُ کا حل کسی کے پاس نہیں جو صاحب عقل و دانش ہے اس کے لیے یہ دلائل کافی ہیں۔

نٹ:

اس موضوع کے بارے مزید معلومات کے لیے امام ابن عبد البر کی کتاب جامع بیان العلم اور خطیب بغدادی کی تقيید العلم کا مطالعہ فرمائیے۔ نیز کتب حدیث و علوم حدیث اور تاریخ حدیث سے بھی استفادہ کیجیے۔










اللہ تعالیٰ خدمت حدیث شریف کی ہماری یہ کاؤنٹ اپنی بارگاہ میں قبول فرمائیں اور اس کے سبب ہماری بخشش فرمائیں۔ حیات برزخی میں رسول اللہ ﷺ کا قرب نصیب فرمائیں روزِ محشر ان کی شفاعت سے بہرہ ور فرمائیں۔

آمین یا رب اعلمین و صلی اللہ علی حبیبہ سیدنا محمد و آل و صحba وسلم۔

خادم الحدیث الشریف
ندیم بن صدیق اسلامی
گدائے درشاہ دو عالم

تاریخ 25 ستمبر، 2020ء کو الحمد للہ مکمل ہوئی۔

مفتی ندیم بن صلیقہ سلمی کی مطبوعات



سراج منیر پبلیکیشنز ادارہ سراج منیر پاکستان